

محرک

شپاړسم کال، پنځمه، پرلپسې ۱۱۸مه کڼه،
سرطان - اسد ۱۲۹۹ل، ذي القعدة ۱۴۴۱هـ ق، جولای ۲۰۲۰م

- ❖ هو! دخالص بابا ﷺ یاد پرلمانځلو ارزې!
- ❖ د بنديانو پروسه باید تکمیل شي!
- ❖ جنګي جرمونه جنایت که اتلولي ده!؟
- ❖ ترکیه د خپل اصالت پر خوا ستیږي



د نیکمرغه لوی اختر په مناسبت د عالیقدر امیر المؤمنین
شیخ الحدیث مولوي هبة الله اخندزاده (حفظه الله) د مبارکي پیغام



بدر الفتاوی درېیم جلد...!

د دوحې د تړون له مخې

د امریکایي اېو تخلیه روانه ده!!

آیا صوفیا پر جومات بدلیل

د کفارو غندنه اود مسلمانانو چوپتیا!



له شیخ الحدیث مولوي محمد عمر جان

او پیاوړي لیکوال مولوي شمس الله کمالزاده سره د شرک ځانګړې مرکې

مخ	عنوان	کڼه
۱	سرمقاله.....	۱
۲	د کوچني اختر په مناسبت د عاليقدر امير المؤمنين پيغام....	۲
۶	جنگي جرمونه جنايت که اتلولي ده ؟	۳
۸	له بين الافغاني مذاکراتو د تېښتې پلمه کابل ادارې ته	۴
۱۱	د کابل ادارې د ښځو له گومارنو موخې څه دي.....	۵
۱۳	هو! د خالص بابا رحمه الله ياد پرلمانځلو ارزې!.....	۶
۱۶	آيا صوفيا پرجومات، دکفارو غندنه اود مسلمانانو چوپتيا	۷
۱۹	ترکيه د خپل اصالت پرلور	۸
۲۲	سوځېدلی موټر، چاودلي زړونه	۹
۲۴	د سمنگانو بريد دشمن ته کوم پيغام لري؟	۱۰
۲۵	اسلامي امارت د وحدت سمبول	۱۱
۲۸	دمهمو ابو تخليه او دکوډاکیانو لوبدلی مورال	۱۲
۳۰	د مخامخ خبرو چارې چا له ځنډ سره مخ کړي؟	۱۳
۳۲	زه ولې طالب شوم؟ زه هم ځوان وم ما هم هېلې درلودې!	۱۴
۳۴	د بنديانو پروسه بايد تکميل شي!.....	۱۵
۳۵	د حسن خان کرڼه د ډېرو د درد کړيکه ده.....	۱۶
۳۶	دانگريز قومندان وروستی خبره	۱۷
۳۸	گلکڅونه.....	۱۸
۴۰	مولوي شمس الله کمالزاده سره د څرک ځانگړې مرکه.....	۱۹
۴۶	ارگ، مُحِب او قمرکله يې!.....	۲۰
۴۹	د بدر الفتاوی درېيم جلد.....	۲۱
۵۱	د ذي الحجې دمياشتې لس ورځې او قرباني.....	۲۲
۵۶	د چين او ايران ترمنځ داوږدمهالي اقتصادي ملگرتيا هوکړه	۲۳
۵۸	د مظلوم آه	۲۴
۶۰	۲۱مه پېړۍ او د چين بې ساري نظامي پرمختگونه	۲۵
۶۳	له شيخ الحديث محمد عمر جان اخنډزاده سره د څرک مرکه	۲۶
۶۷	بشپږمه مرستيالانې او شريعت.....	۲۷
۶۹	د امام صاحب نه مخکې خلک د چا په مذهب وو!.....	۲۸
۷۲	د نوالحجې د لومړۍ لسيزې فضائل.....	۲۹

شپاړسم کال، پنځمه، پرلپسې ۱۸مه گڼه، سرطان-اسد ۱۳۹۹ل،
ذي القعدة ۱۴۴۱هـ ق، جولای ۲۰۲۰م

امتیاز:

۵۰ امتیاز خاوند: د افغانستان اسلامي امارت
د فرهنگي چارو کميسيون

مسؤل مدير: عبيد تنوير

ليکوال بلاوی: ډاکټر صابر، حميد، جميل مېرني
او افضل محمد تراب

گډون:

افغانستان: ۳۵۰ افغانی
پاکستان: ۵۰۰ ګلدارې
امريکا: ۷۰ ډالره
اروپا: ۷۰ يورو
يوه گڼه: ۳۰ افغانی
۶۰ ګلدارې


يادونه

حتمي ته ده چې په څرک کې خپرې شوي مقالې
دادارې دباليسي ترجماني وکړي هره ليکنه د ليکوال
خپل نظر دی.

تخنيکي چارې: تخنيکي څانگه

پتې:

sarak_111@yahoo.com



د دوحې د تړون له مخې د امريکايي اډو تخليه روانه ده !!

له څو محدودو او د خدای په وعده باور لرونکو مؤمنانو پرته بل چا گومان نه کاوه چې يو وخت به پر افغانستان بريد کوونکي نړيوال ائتلاف په گونډو کيږي او د مخکينيو يرغلگرو په څېر به پښې سپکوي .

نولس کاله وروسته، هغه خلک اوس ويني چې انگرېزه يې ناسمه وه. له څو ناخلفو پرته، رښتینو افغانانو د تسليمۍ لاسونه پورته نه کړل او د يرغلگرو ياران نه شول، بلکې د مقاومت د بيرغ په پورته کولو سره يې د خپلو پلرونو او اجدادو پر پلونو پل کېښود. وسله واله مبارزه له شکه پرته له درنو قربانيو سره مل وه، خو همدا قربانۍ وې چې نن موږ له خپلې خاورې په ځوړندو سرونو د يرغلگرو د وتلو شاهدان يو .

لله الحمد، وينو چې اشغالگر په چټکۍ سره خپلې اډې تخليه کوي او په تخرگونو کې د بيرغونو په نيولو سره مخ پر خپلو هېوادونو درومي .

په دې ورستيو دو اونیو کې دهيواد په کچه امريکايانو څلور مستحکمې اډې تخليه او جنرالانو يې څرگنده کړه چې دا کار يې د دوحې د تاريخي تړون سره د وفادارۍ او ژمنتيا له مخې کړی .

له وياړمن افغانستان څخه د امريکايي قواوو په دغه ډول وتل دکابل رژيم او هغو لپاره چې دامريکا دغلامۍ ځنځيرونه يې په غاړه کې اچولي وو حتی تصور يې هم نه وو کړی ؛ ځکه دوي وئيل چې امريکا چيرته ولاړه شي بيرته يې وتل نشته !!

خو مؤمنان هغه وخت هم وو چې د خدای جل جلاله د نصرت په وعده يې پوره ايمان و او د ذرې برابر شک يې پکې نه و. دا د خدای په نصرت د دوی باور و چې د نږدې دوو لسيزو ستري مزل ستومانه نه کړل. د افغانستان مقاومت يو ځل بيا د نړۍ ولسونو ته الهام ورکړ چې حق به تل بريالی وي - ولوکه ټوله نړۍ يې پر ضد ودرېږي. ان شاء الله تعالى

د نېکمرغه لوی اختر په مناسبت د عالیقدر امیر المؤمنین

شیخ الحدیث مولوی هبة الله اضدرزاده (صفه الله)

دمبارکي پیغام

تر هرڅه وړاندې تاسو ټولو ته د لوی اختر په مناسبت مبارکي وایم، له الله تعالی څخه سوال کوم چې ټولې قربانۍ، جهادونه، هجرتونه او د اسلام لپاره ستړیاوې مو په خپل دربار کې قبولې کړي، د شهیدانو دې الله تعالی شهادتونه قبول کړي، بندیان دې الله تعالی له بنده را آزاد کړي، د غمجنو کورنیو دې الله تعالی غمونه په خوشحالی بدل کړي او د یتیمانو دې ښې پالنې او روزنې لپاره دې الله تعالی ښه زمینه مساعده کړي. آمین یارب العلمین

مجاهدینو وروڼو!

د هېوادوالو امنیت، د هغو له ځان، مال، عزت او گټو څخه دفاع د خپل ځان عملي وجیبه وگڼئ، د ملکي خلکو له ژوند سره نهایت ډیر احتیاط وکړئ، د خلکو ترمنځ د دعوی او جنجالونو د حل او فصل لپاره د محاکمو او ذي صلاح ادارو سره په مرسته کې خپله ټوله سعی وکړئ، د لویو لارو د امنیت ساتلو، د تاجرانو

بسم الله الرحمن الرحيم

الله أكبر الله أكبر، لا إله إلا الله والله أكبر، الله أكبر ولله الحمد

إن الحمد لله نحمده ونستعينه ونستغفره، ونعوذ بالله من شرور أنفسنا ومن سيئات أعمالنا من يهده الله فلا مضل له، ومن يضل فلا هادي له، وأشهد ألا إله إلا الله وحده لا شريك له، وأشهد أن محمدا عبده ورسوله صلى الله وسلم عليه وعلى آله وصحبه أجمعين، أما بعد:

قال الله عز وجل: قُلْ إِن صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ. [سُورَةُ الْأَنْعَامِ: ١٦٢]

د افغانستان مسلمان ولس، مجاهدینو، د شهیدانو کورنیو، معلولینو، بندیانو او ټول اسلامي امت ته!

السلام علیکم ورحمة الله وبرکاته!

لپاره د اموالو د انتقال په وخت کې د سهولتونو رامنځته کولو او له هغوی سره د ښه چلند لرلو په برخه کې جدي پاملرنه وکړئ.

څرنگه چې د الله تعالی په نصرت او ستاسې په بې دریغه سربښندنو او قربانیوسره د اسلامي نظام د راوستلو په درشل کې یو (ان شاء الله العزیز وما ذالک علی الله بعزیز)، نو خپل صفونه لاقوي او منظم کړئ، خپل منځي یو والی مو لا پیاوړی کړئ، ځکه دا هرڅه د یو والي او اتفاق نتیجه ده، اطاعت او تقوا ته لاهم ډیره توجه وکړئ او د الله تعالی شکر اداء کړئ او له هر ډول هغه حرکت او ویناوو څخه چې الله تعالی پرې ناراضه کیږي ډډه وکړئ، ځکه چې دا کامیابي په ناکامي بدلوي.

افغان مجاهد ولسه!

زموږ جهاد د اشغال د خاتمې او د سوچه اسلامي نظام د اقامې لپاره وو او دی، ځکه نو خپل مجاهد او کړیدلي ولس ته ډاډ ورکوو چې د دوی له آرمانونو سره به جفا نه کیږي ان شاء الله تعالی، واضح پیغام مو دا دی چې د قدرت انحصار نه غواړو، د افغانانو ټول قومونه او ېرگني یوه او بل ته ضرورت لري؛ بلکې د اسلامي نظام تکامل، خپلواکي او قوت دافغانانو په اتحاد او اتفاق پورې تړلی دی، اسلام موږ ټولونه د اسلامي ورور ولی، امانت داری او کار اهل کار ته د سپارلو امر کوي، د ولس هر وگړی حق لري چې د ژوند دټولو حقوقو او امتیازاتو څخه گټه واخلي او سیاسي او ټولنیز حیثیت یې د اهلیت او تقوا پر بنسټ وټاکل شي.

افغانستان د ټولو افغانانو گډ کور دی د دغه کور ابادول، د دیني او ملي ارزښتونو ساتل، او له خپلواکۍ او ځمکنۍ بشپړتیا څخه یې دفاع کول د هر افغان مسؤلیت دی.

زموږ او ستاسو روانه مبارزه د پورته اهدافو لپاره یوه وسیله ده، که دغه ستر هدفونه په خبرو او مفاهمې

سره تر لاسه شي، موږ یې پلوي یو او صادقانه او جدي خبرې اترې د ستونزو د حل یوه اساسي لاره بولو.

موږ له چا سره ذاتي دښمني نه لرو، بلکې د هېواد د خپلواکۍ اویوه سوچه اسلامي نظام د قیام لپاره مو وسله پورته کړې ده، د پورتنیو اهدافو د پوره کیدو په صورت کې له ټولو سره سوله ایز ژوند غواړو.

د بین الافغاني مذاکراتو په اړه:

له امریکایانو سره په دوحه کې د تړون لاسلیک، بیا وروسته د بین الافغاني مذاکراتو لپاره کوښښونه هغه ځه دي چې اسلامي امارت یې په اړه خپل مسئولیت ادا کړی دی.

اوس په نورو جهتونو پورې اړه لري چې څومره له دې مهیا شوي فرصت څخه سمه استفاده کولای شي.

د بندیانو تبادله چې د زرگونو هیوادوالو او غمخېلو کورنیو د خوشالۍ او ډاډ سبب شوه، یو مهم پرمختګ و چې باید مقابل لوري ځنډ نه وای په کې را وستی، داچې موږ د سولې په لور قدمونه اخلو د بندیانو خلاصون یې یوه لویه برخه ده چې هم اعتماد رامنځ ته کوي او هم د سولې لار لټوي.

داخلي جهتونه دې د بین الافغاني خبرو په وړاندې پراته ځنډونه یې له ځنډه لرې کړي، د لنډ مهاله گټو د تقسیم پرځای دې د هېواد علیا مصالحو ته ترجیح ورکړي، تر څو افغانان په خپله د جگړې د داخلي موجودو او بالقوه عواملو د له منځه وړلو، هېواد ته د دائمې سولې د راگرځولو او د راتلونکي اسلامي نظام په اړه یوه ګډ تفاهم ته سره ورسېږي.

د بهرنیو ځواکونو په اړه:

دا یو ښه انکشاف دی چې د دوحې تړون د عملي کیدو په لاره کې امریکایانو او متحدینو یې له افغانستان څخه د خپلو عسکرو د بیرته ایستلو لړۍ پیل کړې،



امريکا او هم نوره نړيواله ټولنه جدي واوسي او نور مشکلاتو ته د پای ټکی کيږدي.

لويه ستونزه داده چې د افغانستان په اقتصادي منابعو او ذخایرو او چوکيو د ټولنې له درد او غوښتنو ناخبره يوه داسې وړه ډله تحميل شوې چې هغوی د افغانستان د عليا گټو او ملي مصالحو په غم کې نه دي، د لنډمهاله گټو او اقتدار په کشمکش مصروف دي، د هېواد اوږد مهاله کاميابي او ښيرازه اهميت نه ورته لري، ملي او مهمې پروسې له ځنډ او خنډ سره مخ کوي، لوړ مصالح په خطر کې اچوي، چې نړيواله ټولنه بايد همدې ستونزې ته متوجه واوسي.

د نړيوالو سره د اړيکو په اړه:

په افغانستان کې سوله او امن راتلل د ګاونډيو او سيميزو هېوادونو په شمول د ټولې نړۍ په گټه ده.

اسلامي امارت د نړۍ له ټولو هېوادونو سره د ښه چلند پلوی دی، له اسلامي هېوادونو سره د ورورۍ په چوکاټ کې ژوند کول او يو له بل سره په همکاريو بناء اړيکې غواړي، له ګاونډيو هېوادونو سره د حسن همجواری او د اعتماد وړ فضا رامنځته کولو باندې تاکيد کوي، د هيڅ هېواد په کورنيو چارو کې مداخله نه کوي او له نورو هېوادونو څخه هم غواړي چې زموږ په کورنيو چارو کې مداخله ونه لري، ځکه همدا ډول مثبت تعامل کولای شي هم موږ او هم نورو هېوادونو ته په امنيتي، اقتصادي او اجتماعي برخو کې گټور ثابت شي.

د بيارغونې په اړه:

له افغانستانه د بهرنيو ځواکونو له وتلو څخه وروسته اسلامي امارت غواړي چې د يوه سوچه اسلامي

پنځه اډې يې تخليه کړې او له لاسليک کړي تړون سره سم به امريکايان او بهرني متحدین يې له افغانستان څخه خپل ټول نظامي ځواکونه او غير ديپلوماتيک پرسونل وباسي.

اسلامي امارت له امريکا سره لاسليک کړي تړون ته ژمنتيا لري، د امريکا د حکومت اړوند ملکي او پوځي ارګانونه او متحدین يې هم بايد له اسلامي امارت سره کړي تړون ته په ژمنتيا سره، په ناموجهو څرګندونو او تبليغاتو د امريکا د دې اوږدې جګړې ختمولو په لاره کې موانع ايجاد نه کړي.

د امريکا متحده ايالات د تړون د تطبيق غوندې لويه او مهمه پروسه کې بايد له ډير جدیت، سرعت او تدبير څخه کار واخلي، د تيرو نولسو کلونو څخه زده شوې تجربې بايد مخې ته کيږدې، بيا خپل مسئوليت په ښه ډول ادا کړي، مثلاً د توافقنامې خلاف د بنديانو د خلاصون لس ورځنۍ پروسه څلورو مياشتو ته غزول، لا هم د نورو لستونو په خپل حال پاته کېدل، وخت په وخت ډروند، بمبارد، چاپې او توغندیز بريدونه کول او بيا په ناموجهو دلايلو توجيه کول د هيچا په گټه نه دي او نه هم دا ډول حرکات نور د جنگ په گټلو کې رول لري؛ بلکې برعکس ستونزې ځيږوي، په دې اړه هم بايد

نظام تر چتر لاندې د هېواد د بيا رغونې او پرمختګ لپاره جدي ګامونه واخيستل شي.

له بيت المال څخه سالمه او په پوره امانتدارۍ سره استفاده وشي، د ويجاړ وطن د بنسټونو د احيا لپاره ښه پلانونه وسنځول شي، د هېواد د عليا ګټو په نظر کې نيولو سره د نړيوالو اقتصادي پانګونو لپاره زمينه مساعده شي، ترڅو مو ويجاړ او جنگ خپلې وطن د بيا رغونې او هر اړخيز پرمختګ په لور ګرځندي ګامونه واخلي، اقتصاد مو په پښو ودريري، ښارونه او کلي مو آباد شي، هېوادوالونه مو کار پيدا شي، له فقر، تنګ لاسۍ، مسافري او په نورو هېوادونو کې له کړاوګاللو څخه را وګرځول شي، د اسلامي شرعي نظام تر سيوري لاندې روښانه، خوشحاله او بې احتياجه ژوند ولري، له سعادت څخه برخمن او د سولې په فضا کې د آرام ساه واخلي.

د تعليم او تربیې په اړه:

تعليم او زده کړه د ژوند له مهمو اړتياو څخه ده، نوی نسل او ځوان کهول بايد د علم او پوهې په ګينه ځانونه ښايسته کړي، د علم او پوهې حاصلولو ته متوجه شي او خپل قيمتي وخت ضائع نکړي.

د هېواد هرې برخې ته د تعليمي بهير رسول زموږ له مهمو هدفونو څخه دي، له همدې امله د اسلامي امارت مسئولينو او ټولو مجاهدينو ته لارښونه شوي چې د ولس د بچيانو د تعليم او تربیې په برخه کې ډيره توجه وکړي، د تعليمي مراکزو، مدارسو او ښوونځيو د جوړولو په برخه کې زمينه مساعده کړي او پوره همکاري ورسره ولري.

په مخالف صف کې د جنګيدونکو په اړه:

په مقابل جانب کې جنګيدونکو افرادو او مخالفينو ته يو ځل بيا پيغام ورکوو چې له جنګ او مخالفت څخه

لاس واخلي، د اسلامي امارت د غږ غيږه يې په مخ کې خلاصه ده، موږ نه غواړو چې د دوی کورنۍ بې سرپرسته شي، کوبښن به مو دا وي چې دوی ته قناعت ورکړو، ترڅو له مجاهدينو سره يوځای او ژوند يې وژغورل شي، د همدې هدف لپاره موږ په خپلو تشکيلاتو کې د ارشاد او دعوت، جلب او جذب کميسيون جوړ کړی دی.

د لواحقو او اصولو د ښه تطبيق په اړه:

د اسلامي امارت ټول مسئولين، مجاهدين او کارکونکي دې د خپل نظام د لا پياوړتيا او قوت، اداري نظم او د صف د وحدت ټينګ ساتلو لپاره د اسلامي امارت د لواحقو، طرز العملونو او په مختلفو ساحو کې د امارت د مقام د فرامينو او هداياتو د عملي کولو په برخه کې خپله ډيره سعيه او کوبښن وکړي، ځکه په دې کار سره زموږ د هېوادوالو حقوق تأمين کيږي، امنيت ټينګيږي، د هېواد يو والی مضبوطيږي او ملي ګټې مو خوندي کيږي.

دا چې د لوی اختر دا مبارکې ورځې د خوښۍ او له اړو خلکو سره د همدردۍ ورځې دي بايد شتمن او وس لرونکي هېواد وال له اړو، په تيره د هېواد له يتيمانو، کونډو او محتاجه کورنيو سره مرسته وکړي او د خپل توان په اندازه د هغوی لاسنيوی وکړي ترڅو هغوی هم کم ترکمه د اختر په شپو ورځو کې له محتاجي او اړتيا څخه خلاص وي.

په اخير کې يو ځل بيا ټولو ته د ښکمرغه لوی اختر مبارکي وایم، ټول طاعات او عبادات مو قبول شه. والسلام

د اسلامي امارت زعيم امير المؤمنين

شيخ الحديث مولوي هبة الله اخندزاده

۱۴۴۱/۱۲/۷ هـ ق

۱۳۹۹/۵/۷ هـ ش - ۲۰۲۰/۷/۲۸ م



جنگي جرمونه جنایت که اتلولي ده؟!

بیا په رڼو سترگو ویني چې د زرگونو انسانانو قاتل وي، نه یواځې داچې پر هغه کوم نړیوال بندیز او د بشر ضد کړنو دوسیه نه راپورته کوي، بلکې له ډېرو نړیوالو مراعتونو یې برخمن وي !!

نوره ټوله لرې موده به پرېږدو دغو چې په ډول به دا ډېرون کړنه را واخلو، عبدالرشید دوستم په افغانستان کې ښکاره او د ټولو افغانانو په حکم او رایه جنگي مجرم، د سلگونو نه! بلکې د زرگونو افغانانو قاتل دی، پرون چې دلته یوه لاسپوڅي حکومت دیو سیاسي سازش او مجبوریت له مخې هغه ته د مارشالۍ رتبه ورکوله او په دې توگه یې د ده هردول کړنې مجاز کړې؛ هیڅ یوه بشري نهاد غږ پورته نه کړ، په داسې حال کې چې له دوی سره یې هم د ډېرو سرغړونو دوسې ثبت دي، هسې خو چې یوه وړه حقوقي مسله وي بې ځایه دومره وپرسول شي چې تر ورځو ورځو یې په رسنیو کې د بشر-دخواخوږو رسمی او غیر رسمي ادارو له لوري تسلسل نه قطع کیږي، خو که یوڅوک بیا دانسانانو د نورو حقوقو تر څنگ دانسان ژوند اخلي په شکنجه او وحشت یې وژني، په وړاندې یې د دغو مؤسساتو له لوري ترهغو غبرگون نه ښودل کیږي ترڅو پکې بهرني او کورني مصلحتونه نه وي خوندي شوي .

داسې ښکاري چې نیمه پېړۍ په دې خاوره ارام حرام دی اوله نیمې پېړۍ ناوړینونو او نا کراریو وروسته گوندې داخاوره دارام ساه واخلي . دثور د (۷مې) منحوسې کودتا پر ۲۲ کال ور گډ یو اوله هغې ورځې ترننه مو پر خاوره کراري نه ده راغلې، اوس دامریکایانو له وتو سره که په بین الافغانی مذاکراتو کې دافغانانو ترمنځ پر یوه خبره یووالي ته رسیږو او له نورو خطرونو هم ډاډه کیږو، نو شاید چې ۸ کلونه نور هم واخلي چې په دې سره به زمونږ دغميزو نیمه پېړۍ پوره شي .

زمونږ د دې اوږدو غميزو کورني لاملونه به هم ډېر وي، خو پر کورنیو لاملونو سربېره یې بهرني دا ډېر مؤثر او عمده بلل کېدای شي او تر بل هر چا رومبی دلته پخپله د بشر او انساني حقوقو نړیوالو مدافعینو له خپلو معیارونو پښې اړولې او ټول هغه څه یې دلته تر پښو لاندې کړي، چې نړۍ ته یې دانساني خواخوږۍ او بشریت د حقوقو په نامه ور پېژندلي وو، همدا مو دغميزو د تسلسل دغه قطع کېدو ستر لامل دی. که د دوی گټې ورسره خوندي کیږي نو د هر رنگه جنایتونو جاني به مبراء وي، خو که یوڅوک بیا دخپلو حقوقو لپاره غږ پورته کوي، نو هر ډول باطلې تاپې پرې لگوي او د بشر دښمنان یې بولي .

کله د یوه شخص پرمذهبي کردار خبره دومره نړیواله کړي چې پرهیواد یې اقتصادي بندیزونو ته خبره ورسوي او کله

اوچت کړي چې له بده مرغه په خپل دغه مزبون سکوت سره هغوی هم د ده دغه جرمونه مجاز کړل، نو ځکه وایو چې زموږ دغميزو ترکورنیو لاملونو بهرني دا ډېر عمده دي .

پرهیواد دننه هم په دې اړه ډېر څه شته، خو که هر څومره په دې او ورته نورو کورنیو بدبختیو وغږیږو سړي بېرته هماغو بهرنيانو ته ورځي چې دعوه یې په ټوله نړۍ کې د انساني حقوقو دفاع ده، خو په افغانستان کې بیا پردېرڅه سترگې پټوي، سره له دې چې تر بل هر وخت یې دلته خبره ډېره حاکمه ده او په افغانستان کې د حکومت پرنوم اداره که څه هم دوی ته اوس پیغور گرځېدلې، خو د دوی د هڅو ارمغان ده .

نو که جنګي جرمونه په نوره دنیا کې جنایت وي اوجاني یې باید محکوم وي، خو دلته جنایت نه! بلکې اتلولي ده او ترسره کوونکی یې دمارشالی مستحق دی !!؟

که دافغانستان په اړه د دغو سازمانونو راپورونه وڅېړل شي، نو ویه کتل شي چې تر ډېره دانسانانو په مرګ او وژنو نه، بلکې له دې په رابنګته درجه کې به په نورو موضوعاتو راڅرخېږي، او سره له دې چې په دې هیواد کې تر بل هر انساني حق دانسان دژوند حق ډېر په خطر کې وي، او هره ورځ په درځنو درځنو انسانان په بېلابېلو لارو وژل کیږي، چې ډېره برخه یې په بمباریو او عملیاتو وي، خو که وکتل شي په دې اړه به دوی څومره غږ پورته کړي وي ؟ شاید د نورو مسئلو په پرتله کم وي او که وي هم انصاف به پکې نه وي مراعت شوی .

دستم ته دمارشالی د رتبې له ورکولو سره ډېر امید کېده چې که سیمه ایز بشري سازمانونه غږ نه پورته کوي، نو شاید چې (I C C) نړیواله محکمه خو به خپل مسؤلیت ترسره کړي اوله اوږدې مودې د ده جنګي جرمونو ته په کتو سره به اواز

دملابرا در اخند پاسپورت!!

دا وګورئ طالب مشر ملا برادر اخوند صاحب ته افغاني پاسپورت د قطر تر دفتر رسول شوی آن هېڅ د تګ زحمت هم ندی کړی په سلامي یې ورته سپارلی.

موږ پخوا ویلي وو چې ددې خاورې رښتیني مالکین په غرونو او زندانونو کې د سپینو او تورو پګړیو والا دي، د ازادۍ د مبارزینو پر ضد افواهاټ، جعلکاری او تبلیغات د بشر د تاریخ یو بدرنګ تسلسل دی چې هېڅکله پرې نتیجه نده مرتب شوې.

غربي ګوداګیانو به ددې ولس د نبض د تشخیص په دائره کې د پاکستان ضد کاذبې ژبې چلولې او د هېواد ارزښتونو ته تر هر چا مقدم او ژمن طالب به یې پرې متهم کړ او خپلې جاسوسې او معاملګرې څهرې به یې د تقدس تر حده ورسولې دا هر څه او ددوی شل کلنې کاذبې ادعاوې له دې تصویره قیاس کړئ.





له بين الافغاني مذاكراتو دتېښتې پلمې به كابل ادارې ته څه گټه ورسوي؟

حسن مومند

څوك چې له اسلامي لارښوونو خبر وي هغه پدې پوهېږي چې دكفارو له قبضي نه يوه لوبشت ځمكه راويستل او له قيده يې يو اسير آزادول هم ډېره لويه خبره ده.

دټرون ۱۳۵۵ ورځو رومبې پړاو دپوره كېدو په اړه دامريكا ځانگړي استازي زلمي خليلزاد وييلي دي چې دهوكړې د لاسليك ۱۳۵۵ ورځو تېرېدل د امريكا او طالبانو لپاره دپام وړ موضوع ده؛ امريكا ټوله هڅه وكړه چې په دغه وخت كې خپلې ژمنې عملي كړي دسرتېرو كمول او له ۵ اډو نه دسرتېرو ويستل يې مهمې برخې وې؛ ناتو هم په همدغه تناسب خپل سرتېري كم كړيدي؛ هغه وييلي دي دزندانيانو په خوشې كولو كې هم دپام وړ پرمختگ شوى.

خليلزاد د سمنگانو ولايت د استخباراتو په مركز داسلامي امارت د مجاهدينو بريد وغندلو او ويې ويل چې

ځاى پرېكړوپه نتيجه كې اوس دادى هم له هېواده اشغالگروځي؛ اشغال پاى ته رسېږي او هم مويو، دوه، لس يا سل نه بلكې په زرونو مجاهدين په ابرومندانه ډول له زندانونو آزادېږي.

يقينا دا ډېر زيات دخوښۍ ځاى دى اودځينو هغو اسلام دشمنو پرمخ ډېره درنده خپېره ده چې داشغال دپيل په ورځوكې به يې ويل: طالبان ليوني دي چې دامريكا په مقابل كې دجنگ ډگر ته راوړي دي او تمه لري چې دامريكا مقابلو به وكړاى شي او په جنگ به يې له هېواده وباسي.

داهغو خلكو ته هم بڼه غاښ ماتونكې جواب دى چې ددوحې دټرون په هكله به يې ويل: طالبان وغولېدل؛ له دې تړون به دوى څه تر لاسه نكړي.

اوس دې دوى راشي ودې وايې چې اسلامي امارت څه تر لاسه كړل كه نه؟

دقطر په پلازمېنې دوحې كې داسلامي امارت او امريكا ترمنځ درامنځته شوي تاريخي تړون ۱۳۵۵ ورځو رومبې پړاو پوره شو.

پدې موده كې له ۴ زرو زيات مجاهدين له زندانونو آزاد شول اوهم رسماً امريكا اعلان وكړ چې ۵ اډې يې خالي كړي اوخپل ټول فوځيان يې ترې ويستلي دي.

كله چې امريكايانو دا اډې جوړولې او ورته راتلل دا تصور به يې هم نه كاوه چې بيا به گينې دوى دا اډې خالي كړي؛ دنړۍ زياتره عامو مسلمانانو هم له افغانستان نه ددوى وتل او ددوى زندانونو ته په وړل شويو مجاهدينو كې دكوم يو بېرته خپل كورته راتلل ډېره گرانه خبره گڼله خو دافغانانو دسترو قربانيو په برکت او په سياسي ډگر كې داسلامي امارت دباتديره مشرانو دهلو څلو، معقول دريځ اوپر

د ولایت په مرکز کې داسې چاودنې دمنلو وړ ندي؛ دا هغو ډلو ته فرصت په لاس ورکوي چې دسولې سره مخالفت کوي؛ له دې وروسته به زموږ دسولې د هوکړې راتلونکي مراحل دشرایطو په اساس عملي کېږي؛ دتاوتریخوالي دکموالي، دبنديانو ازادۍ او د بین الافغاني خبرو دژر پیل لپاره به فشارونه زیات کړي؛ زلمی خلیلزاد همدا راز دبنديانو دخوشې کېدو په برخه کې په ورو پرمختګ اندېښنه ښکاره کړه او ددغه بهیر دګړندیتوب غوښتنه یې وکړه.

داچې دسترېرو کمول او د ۵ اډو نه یې ویستل دتوافقنامې حکم دی او امریکا ورته خپله ژمنتیا ښکاره کوي ټول افغان مسلمان ملت ورته دیو ښه او مثبت ګام په نظر ګوري؛ همدا د امریکا سره ښايې خو امریکا چې یواځې همدا یو کار دسولې ټول تړون ته ژمنتیا بولي داسمه خبره نده.

په غیر جنګي سیمو نه بمبار دتعهد مهمه برخه وه خو په تېرو ۱۳۵ ورځو کې امریکا په خپلې کرې ژمنې نده ودرېدلې؛ پخپله امریکا هم په غیر جنګي سیمو بمبارونه کړيدي او د ولس پر ضد کابل ادارې دروان وحشت نه یې هم حمایت کړی؛ دهمدې رومبۍ مرحلې په وروستیو لسو ورځو کې په لوګر، بادغیس، میدان وردګو، غزني، ارزګان، زابل، هلمند او کندهار کې

امریکا درون بریدونه او بمبارونه کړيدي چې دا دتوافقنامې نه ښکاره مخالفت دی.

سره له دې چې په سمګانو اود هېواد په نورو برخو کې دمجاهدینو بریدونه دسنگین دپېښې په څېر دکابل ادارې د وحشت نه ډکو حملو او دامریکايي ځواکونو د بمبار عکس العمل دی خو بیا یې هم زلمی خلیلزاد غندي اودسولې مخالفینو ته په لاس فرصت ورکول یې بولي؛ خلیلزاد په سنگین کې دکابل ادارې په لاس رامنځته شوی لوی وحشت ولې نه غندي او ولې یې دسولې دپروسي دسپوتاژ کولو هڅه نه بولي؟

دهېواد د مختلفو برخو په غیر جنګي سیمو کې خپل هوايي بریدونه ولې له پامه غورځوي او دتوافقنامې نه یې مخالفت نه ګڼي؟

په لسو ورځو کې دهزره طالب بندیانو ازادول او ورپسې سمدستي وروسته د بین الافغاني مذاکراتو پیل کېدل د توافقنامې رومبۍ شرط و؛ توافقنامې ته دپوره ژمنتیا دعوی به هغه وخت صحیح وای چې اوس د ۵ زرو نه علاوه نور بندیان هم ازاد شوي، بین الافغاني مذاکرات پیل او ډېر پړاونه یې وهلي وای، خو ټوله نړۍ ویني چې د دوحې تړون د غوښتنې خلاف دکابل ادارې له لورې دا پروسه په بې بنسټه پلمو اوبهانو خنډېږي خو امریکا یې

مخه نه نیسي چې دا دامریکایانو پریډ نیتۍ دلالت کوي ګڼه نو څنګه کېدای شي چې د دوی په لاس رامنځته، د دوی په پیسو چلېدونکې اوددوی ګوداګۍ اداره دې د دوی د ارادو په وړاندې ودرېږي او د ورسپارل شوي کار په عملي کولو کې دې پلمې ولټوي؟!

له هیچا داخبره پته نده چې دکابل اداره، په هېواد کې د اشغال شتون کې خپله بقا ویني نوڅکه له پیله تر ننه د دې مهم تاریخي تړون مخالفه ده او د هوکړې د عملي کېدو په مخ کې د خنډونو ایجادولو هڅې کوي چې د بندیانو په خلاصون کې بهانې یې ښکاره دلیل دی.

د کابل رژیم کله ځان د توافق لوری نه بولي، کله د توافق پر خلاف اوږده وخنډونه غواړي او اوس یې لا دباندنیو چارو وزیر اول داوویل چې په لست کې شامل ۶ سوه طالب بندیان دجنایې اوحقوقې جرمونو له امله نه خوشي کوي په سبا یې په ډېرې بې شرمۍ دا خبره بدله کړه او ویې ویل چې هغه ۶ سوه کسان چې یې نه پرېږدو نړیوال راته وايي چې مه یې پرېږدۍ ځکه چې زموږ عسکر یې وژلي دي.

داڅومره لوی دروغ دي؟! اسلامي امارت چې دوی ټول دخپل صف مجاهدین بولي نو دامني چې زموږ دملت دپچیانو دقاتلینو اشغالګرو سره یې

مخامخ جنگونه کړيدي او په جنگ کې طبعاً مري کېږي

د بهرني اتحاد مشري خو امریکا کوي چې امریکا د تړون له مخې ددې مجاهدینو آزادي ته غاړه گډي نو بل څوک دي چې د کابل ادارې نه یې ددوئ دنده خوشې کېدو غوښتنه کړېده؟ دا بهرنيان څوک دي حنیف اتمر یې نوم ولې نه شي اخستی؟

او مهمه دا چې دا بهرنيان هغه آزاد شوي له ۴ زرو زیات مجاهدین ولې دخپلو فوځیانو قاتلین نه بولي؟ څنگه ددوئ پوهېږي چې هغوئ قاتلین ندي او دا پاتې قاتلین دي؟

اشرف غني او د حنیف اتمر په څېر دده د فکر ملگري دې پدې پوه شي چې نور په برېښو دروغو ولس نه شي غولولی اودغه حربه به ورته کومه گټه ونه رسوي، نه به پدې چال د ډېرې مودې لپاره په قدرت کې پاتې شي او نه به بهرنۍ نړۍ ورته کوم ارزښت ورکړي؛

په هېواد کې سوله او امن راتللل حتمي دي، سوله شاید وځنډېږي خوڅو پردي پالي یې دخپل قدرت د بقاء لپاره مخه نه شي نیولای.

دوئ چې ملت ته یې په شلو کلونو کې د ملیاردونو ډالرو له راتلو سره سره یوه اقتصادي زېږنا جوړه نه کړه او نه یې دنورو له احتیاج نه خلاص کړل بلکې دخپلو مادي گټو لپاره ولس ته داشغال بقا او ورسره تړلې ټولې بدبختۍ غواړي چې له امله یې د دوئ په وړاندې اوس ولسي- کرکه اوج ته رسېدلې او په ولس کې داسلامي امارت محبوبیت ډېر زیات شوی.

په ولس کې داسلامي امارت همدا محبوبیت او د نظامي قوت پراختیا یې پرکابل ادارې ورځ تربلې حلقه راتنگوي؛ د کابل ادارې حالت ورځ تربلې بدترېږي.

امریکا او متحدین یې چې په خپل ټول قوت خپلو استعماري اهدافو ته ونه

رسېدل او ددوحي تړون لاسلیک ته اړ شول؛ دهغوئ دنده شتون په صورت کې به یې دلته لاسپوڅې اداره څرنگه دولس له ارادې خلاف په خپل نامشروع قدرت کې پاتې شي او په هېواد کې به دسولې اواسلامي نظام دراتلو مخه ونيسي؟!

ددوحي توافقنامې ټولو برخو ته ژمنتیا او عملي کول یې دافغانستان او امریکا دواړو په گټه ده؛ اسلامي امارت چې پخپله د توافقنامې ټولو برخو ته ژمن دی او تر اوسه یې په یو بهرني عسکر هم ډز ندی کړی له امریکا هم همداسې عملي ژمنتیا غواړي او ترې هیله لري چې تر خپل لاس لاندې د کابل رژیم به هم، د دې تاریخي تړون د بریا لپاره ژمنتیا ته اړ کړي ترڅو ژر بین الافغاني مذاکراتو ته لار برابره او د تل لپاره دا ستره ستونزه حل شي.



نړیوال مفسدین او غله وپیژنئ!!

د کابل ادارې مفسدو چارواکو بندیانو ته د کراپې په نوم جعلی افغانۍ ورکړيدي او اصلي یې د خپلې څاشۍ لپاره ذخیره کړلې.

بې سرنوشته عسکرو تنخواوې یې غلا کړلې، صابون غله، وچې دودۍ غله، غنمو او په کل کې د نړیوالو مرستو غلاوې ددوئ د کړنو عمده لاسته راوړنې دي.

لنډه دا چې دې مفسدینو داسې څه پرېښودل چې خپلو شراپو او څاشۍ لپاره یې ترې برخه نه وي پیله کړي.



د کابل ادارې د بنځو له ګومارنو موخې څه دي

ليکوال: احمد عزام

ډېر خلک به دا اعتراض کوي چې بنځه خو د ټولنې نیمه حصه تشکیلوي بیا ولې د دندو ورکولو مخالف یاست؟ دغه وګړي دې بیا اسلام مطالعه کړي وږه پوهیږي چې اسلام بنځې ته دومره حقوق ورکړي چې بل دین نه دي ورکړي اسلام بنځې ته د تجارت، زده کړې حق ورکړی خو دا هغه مهال چې د دې عزت محفوظ وي خوکه د عزت خطره یې وه چې انساني لېوان به یې وډاري نو بیا له تجارت او زده کړو کولو یې په کور ناستی ښه ده

راځی وپوهیږو چې اسلام ولې خاوند ته دا حق ورکړی چې بنځې ته طلاق ورکوی شي خو بنځې ته یې دا حق نه ده ورکړی چې خاوند ته طلاق ورکړي په همدې اړه علماء داسې فرمایي: چې بنځه زر خفه کیږي او زر غوصه کیږي که اسلام بنځې ته د طلاق حق ورکړی وی نو بنځه به له دې خپلو دوه کمزوریانو له امله خپل د ژوند داسې ملګری له لاسه ورکړی وی چې شاید بیا یې هغه ډول بل نه وی پیدا کړی

دا چې نکاح او بیا د طلاق په باب کې دومره حق نه ده ورکړل شوی نو په یو قوم او هېواد یې ګومارل له شک پرته چې ستره بې عقلي ګمراهي ده.

په دې نېزدې ورځو کې د کابل ادارې مشر د هر ولایت د والیانو ته یې یوه یوه مرستیاله منظوره کړې چې څه ولایاتو ته یې ګومارلي او دغه پروسه لا په درز کې

په هېواد کې د لاسپوڅو ادارو په سر شمېرنه کې به اوسنی واحد اداره وي چې له نورو زیات د خپل بادر تم کولو ته لیواله ده همدا ډول پردی کلتور او رواجو پلي کولو هڅې یې دیادولو دي همدا ډول د غرب ټول فرهنگ غواړي را کاپي کړي سینماګانې، ډانس کلپونه جوړول یې له سترو اهدافو څخه دي بنځو ته د اسلامي دین او افغاني کلتور بر خلاف آزادي ورکول بنځې ته دا حق ورکول تر څو هر وخت وغواړي خاوند ته طلاق ورکړي همدا ډول حکومتي دندې ورکول او په هغو غټو دندو یې ګومارل چې اهل یې نه دي نه اسلامي دین له مخې جواز لري نه افغاني کلتور سره اړخ لګوي او نه افغانان دا ډول آزادي خپلو بنځو، خویندو او لورګانو ته غواړي

د اسلام ستر پیغمبر حضرت محمد (صلی الله علیه وسلم) مسلمانان منع کړي او هغه قوم یې ګمرا بللی چې بنځو ته مشري ورکوي.

نبي علیه السلام ته چا خبر ورکړو چې د فارس خلکو خپله مشره بنځه مقررې کړې ده.

رسول الله صلی الله علیه وسلم ورته وفرمایي: لَنْ يُفْلَحَ قَوْمٌ وَلَوْ أَمَرَهُمْ امْرَأَةٌ.

ژباړه: هېڅکله به بريالی نشي هغه قوم چې بنځو ته یې خپل کارونه سپارلي وي. (رواه البخاري)

دین ورکړي خو دا ډول لوړې دندې ورکول به زما په آند ور نه کړي ځکه چې اهل یې نه دي خو د کابل اداره غواړي چې بنځینه طبقې ته راتلونکي اسلامي حکومت د یو بلا په شکل ور معرفي کړي او دا ور وانگيري چې راتلونکي حکومت کې به ستاسو حقوق پایمال وي .

۵- ستر هدف یې غربي آزادي د بنځو دلته مروجول دي .

دا ډول اعمال تر سره کول نه افغانانو ته د منلو دي بلکې د سولې مخ ته د خنډو ایجادولو په طالبانو د یو ډول فشارو واردولو لپاره انجامیږي کابل اداره دې په دې وپوهیږي چې دا افغانستان ده د دې ځای وگړي عزتمند خلک دي دلته د غرب په څېر بنځو ته آزادي ورکول خیال ده ځکه دا اولس لوړه تنده برداشت کوی شي خو دا ورته هیڅ کله ورته دې منلو نه ده چې د دوي خویندې او لورگانې دې له نامحرمو سره په یو دفتر کې ناستې وي البته مسلمانان دي د بنځو هغو حقوقو ته ژمن دي چې اسلام ورکړي دلته نه د غرب او نه د شرق آزادي غواړي .

روانه ده د دې شل کالو په موده کې امریکا او د کرزي او غني ادارو د بنځو آزادي له کورو څخه د را ویستو مختلف وزارتونه ، ټولنې او رسنۍ جوړې کړې

دا چې د کابل ادارې له روستیو گومارنو یې موخې او اهداف څه دي؟ په راتلونکو کړینو کې به یې ولولئ

۱- کابل اداره غواړي نړیوالو خصوصاً امریکا ته وینایې چې تر اندازې زیات د بنځو آزادی ته موږ ژمن یو

۲- غواړي چې په دې طریقې هغه افغانې مېرمنې له کوره را وباسي چې لا تر اوسه یې چا د لویټې څنډه هم نه ده لیدلې

۳- د بنځو را پارول او هغوي ته داسې ور بنودل چې ستاسو حقوق پایمال شوي او باید چې د خپلو حقوقو غوښتنه وکړي.

۴- دوه سري اداره په دې پوه شوې چې نور یې د زوال وخت رانهزدي شوی دا چې راتلونکي اسلامي حکومت به بنځو ته هغه حقوق ورکړي کوم چې اسلامي

زه ملام ماته یې ارزانه کړه!!

ابراهيم بن ادهم رحمه الله لوی ولي الله ؤ ، په لاره روان ؤ چې یوه سړي منې (سببان) په رېږۍ کې خرڅول ، ابراهيم بن ادهم رحمه الله ترې وپښتل په څو دي؟ هغه وویل: په ۸۰ روپۍ کیلو ده ، ابراهيم بن ادهم رحمه الله ورته وویل: په ۶۰ یې راته ولگوه. هغه وویل: نه په دومره نه کیږي.

ابراهيم بن ادهم ترې روان سو، دغه دکاندار سره بل سړی ولاړ ؤ نو دکاندار ته یې وویل دا سړی دې وپېژانده، دکاندار ورته وویل: نه

وايي دا خو هغه لوی بزرگ دی ابراهيم بن ادهم رحمه الله! ، نو له دې سره دکاندار پسې منډې کړې او هغه یې بیرته راووست او ورته وویل چې راشه منې یوسه، ابراهيم بن ادهم پوښتنه ترې وکړه وايي مخکې د ولې نه راکولې؟ دکاندار ورته وویل چې ما نه پېژندې اوس دغه سړي راته وویل چې دا خو ابراهيم بن ادهم هغه لوی بزرگ دی نو ځکه ابراهيم بن ادهم ورته وویل چې اوس یې په شل روپۍ هم نه غواړم ځکه ما دا طاعات عبادات د الله لپاره کړي نه دي دنیا دگټو لپاره . نن سبا هم علماء طبقې ته او خصوصاً د جوماتو امامانو ته دا پکار دی چې له دکانداره په په دې نظر شي وانخستل سي چې زه امام یم نو ماته یې ارزانه کړه .

دې سره یې حیثیت لوړیږي قدر یې زیاتیږي!



ابوظهیر

هو! دخالص بابا رحمة الله عليه یاد پرلمانځلو ارزي!

سازشونوڅخه يې افغانان خبرول اوهم به يې په اشتراکي اندونو باندې په ډير جرئت سره عالمانه اوافاضلانه نيوکې کولې اوپه قوي استدلال سره يې دهغوی الحادي انگېرنې ردولې.

له شک پرته هغه مهال دا يوتړتولومؤثر جهاد اويوه ننگونکې درنده مبارزه وه، چې په محدود شمير قلموالو پرمخ وړله اوپکې دخالص بابا کردار ترنورو ډېر روڼ، بارز او مؤثرو.

کله چې په ۱۳۵۷ ل کې دکمونزم پلويانو له خپل اثرورسوخ نه په گټه دتورېدمرغه کودتاه رامنځته کړه، اودخپلې ايډيا سره سم يې داسلامي ارزښتونو او ديني شعایرودلمنځه وړلو لپاره گامونه پورته کړل، مقابل کې يې دهيوادو دجيدوعلماووپه فتوا عملاً جهادپيل شو، مولوي محمديونس خالص هم دجهاد فتوا ورکونکوعلماووله مخکېناوڅخه و، چې دخپلې قلمي مبارزې اودعوتي جهاد ترڅنگ يې وسلوال جهادته هم ملا وتړله اوپه سپينه ږيره يې دتورې بورې په غرونو کې دجهاد لپاره سنگر تاسيس کړ اوهم هلته دنورومجاهدينو سره يوځای دېره شو، هرډول تودې وسرې په لوړه مت وزغملې غرض داچې ارواښاد مولوي صيب خالص يواځي «قوال مجاهد» نه بلكې «فعال مجاهد» دمعركو اوسنگرونو مجاهد هم و.

ترکومه چې موږ لوستي اوياخبريو مولوي صيب خالص يوساده اودنرم ظريفانه طبيعت خاوند و، له غرور

رښتيا هم خالص بابا يواځي دگفتارغازي نه! دگفتار غازي هم واکوم څه به يې په خوله ويل هغه به يې عمل کې هم ښودل، قراره له اوريدوچې دشوروي سرولښکرو پخلاف دجهاد په دوران کې به نورو جهادي مشرانو دپيښور خوندونه اخيستل اوخالص بابا به په سپينه ږيره دشوري بورې په سختوسنگرونوکې له مجاهدينوسره يوځای په مياشتو، مياشتو پروت و او پيښورته به نه ته

اوريدلي موهم دي اولوستلي موهم، چې خالص بابا د جهادي رهبرانو له منځه په دې سربيره چې يومعتبر، ثقه اوجيد ديني عالم و، پياوړی ليکوال، اديب، شاعر اونقاد هم و، هغه که يولورته دشوروي سره ښکېلاک پرضد توپک په اوږه کړی و او سنگرې نيولی وبل پلوته دسترخوشال پشان دقلمي مورچل نوميالی مجاهد اومبارز هم و، هغه مهال چې افغانستان کې دکمونزم الحادي ايډيا ريښو غځونې کولې اودهيواد دباسواده قشريوه لويه برخه ځوانان يې په مختلفولالچونو اوهوسونوسره پخپلو لوموکی ښکېلول دهيواد په سطحه څو په شمارقلموال مبارزين اومجاهدين وو چې هغوی په رسنيوکې داسلامي ارزښتونو په دفاع او دکمونستي افکاروپخلاف ليکنې او مضامين ليکل چې يو مخکښ اودخواکمن علمي استعدادنه برخمن ليکوال مولوي محمديونس خالص رحمه الله و چې دکمونستانوله پټو اوبڼکاره

او تفاخر څخه يې نفرت کاوه، او پخپل ملاتوب يې فخر کاوه، هميشه يې دنور ورهبرانو په مخکې تورته، تور اوسپن ته سپين ويل او د حق په معامله کې يې دهېڅ ملامت کونکي د ملامتيا يا خفگان پروا نه کوله.

مجاهدين چې کله کابل ته ننوتل، اودهغه وروسته هلته د حزب و جمعيت ترمنځ د اقتدار په سر جنګونه شروع شول، هزارگان اوسيا ف هم د يو بل سره اړم شول، په ولايتونو کې ورته جنګونه او پانګسالاړي رامنځته شوه، درهبرانوله منځه يواځي ديني عالمان وو لکه مولوي صيب خالص، مولوي محمد نبي اومولوي جلال الدين حقاني چې هغوی ځانونه له خپلمنځي جنګونو لري وساتل او دخپلمنځي جګړو عاملين يې وغندل، خپل ملګري او مجاهدين ترې لري وساتل او قطعاً يې دخوکۍ پخاطر د حزب و جمعيت پشان مسلمان وژنه او افغان وژنه حلاله ونه گڼله، بلکې بيانګ دهن يې ورته حرام وويل، يقيناً ددې يادو اکابرو علماوو دافراست او هوښيارې د درناوي ورده اونن يې په برکت دهر عالم او هر طالب شمله له دې پلوه هسکه ده چې علماوو ځانونه دکورنيو جنګونو څخه لري وساتل، او په جرئت سره ويلی شي چې د هيواد وړانولو «په جګړه کې ديني علماء شريک نه وو» چاچې دهيواد وړانولو جګړه رهبري کوله «هغوی له آراه د ديني مدرسو فاضلان او عالمان نه ول» خلک او تاريخ دواړه «هغوی پيژني او ورته معلوم دي» کنه دا نه چې علماوو سره نظامي ځواک اود جنگيدوقوت نه و، يواځي په ټول هيواد کې دمولوي جلال الدين حقاني رحمه الله پشان ځواکمن او مجهز قومندان نه و، خو هغه ترپايه ددې پر ځای چې خپله کابل ته ننوځي ويل يې: کابل دي دکابل ولايت اړوند جهادي قومندانان اداره کړي، هيڅوک دي ورته دننوتلو کوښښ نکوي، خومسعود په پټه دکمونستانو سره معامله وکړه اوهم دهغوی په مټ کابل ته ننوت او دهيواد وړانولو جګړې يونه پای لرونکۍ ته داب يې

کيښود، ليکن علماوو داکار ونکړ هغوی هرڅه وزغمل خو پخپلمنځي جنګونو کې يې دمسلمانانو په وينو لاسونه سره نکړل.

کله چې دشروفساد اوملوک الطوايفي په خلاف له کندهار څخه دامير المؤمنين ملا محمد مجاهد رحمه الله په مشرۍ د علماوو په فتوا د ديني مدرسو طالبانو پاڅون وکړ او په لنډوخت کې يې دکابل پورې ولايتونه هغوی ونيول مولوي صيب خالص له لږ څنډ وروسته دهغوی ملاتړ وکړ او هم يې مولوي جلال الدين حقاني ته مشوره ورکړه چې طالبانوسره ملګرتيا وکړه، هغه وچې حقاني صيب مرحوم په بشپړه توګه دطالبانو داسلامي تحريک څخه ملاتړ وکړ او د ډيرتواده هرکلي په بدرګه يې هغوی ته ترخپل نفوذ لاندې ولايتونو واک وسپاره

کله چې دطالبانو داسلامي تحريک لخوا دهيواد ختيځ ولايتونه ونيول شول، مولوي صيب خالص هم دطالبانو بشپړ ملاتړ وکړ او ورسره يې همکاري وکړې، دکابل له فتح وروسته دافغانستان اسلامي امارت په رامنځته کيدو مولوي صيب خالص اوملګرو يې ترې ننگه اوملاتړ وکړ، دغه زمانه کې دنړۍ مغرضو هيوادونو ډېر کوښښونه وکړل چې دطالبانو په وړاندې مخالفتونونه هوا ورکړي اوورته ستونزې اومشکلات پيدا کړي، ممکن په مولوي صيب خالص او دهغه په ملګرو به يې هم کوښښونه کړي وي، ډير شنه باغونه به يې ورته ښودلي وي، ليکن خالص بابا ترپايه ونه ښويده او پخپل عزم او دريځ باندې ولاړ پاته شو کله چې ديولسم ستمبر پيښې په پلمه امريکا په افغانستان ديرغل تابيا ونيوه، تردې چې دمولوي صيب خالص ډير نيږدې ملګري او قومندانان هم دشنو ډالرو لپاره له هغه نه جلا شول، ليکن مولوي صيب خالص بيا هم خپل مسير ته تغير ورنکړ او هر ډول لالچونه او ماديات يې په لغته ووهل د امريکا دتيري په وړاندې يې داسلامي امارت بيرغ لاندې دجهاد کولو قوي هوډ څرګند



خلاص کړې بلکې د افغانانو او نړۍ په تاريخ کې يې د علماوو او طالبانو د عزت او وقار شمله هم هسکه کړه، د جومات او مدرسي توغ يې هم پورته وساته، تکليفونه او زحمتونه يې وزغمل خود علماوو او ديني قشر له تاريخ سره يې جفا ونکړه، بلکې هغه يې نور هم خلانديکړ، کنه نن به د علماوو، طالبانو، مدرسو او جوماتونو حاسدينوته دخولوچول کولو موقع وه چې ووايي: علماوو هم د امريکا په وړاندې سروته تپت کړل او ترې وډار شول! ان الحمد لله موږ په جرئت سره وايو چې د عالم رهبر او د غير عالم رهبر! ترمنځ توپير دادي چې عالم رهبر څنگه پرون دشوروي پخلاف جهاد فرض گانه او ورته يې ملا تړلې وه نن

هغسې د امريکايي يرغل په خلاف يې هم د جهاد بيرغ پورته نيولی او ورسره په مقابله بوخت دی او هر چې غير علماء رهبران ول هغوی پرون دشوروي خلاف د امريکا په غوښتنه جهاد کاوه خو نن چې کله د امريکا په وړاندې د جهاد نوبت راغلی ټول د امريکا په پلوۍ لارې دي او په افغان ولس د امريکا بري ته منتظر دي، نن چې امريکا دخپل يرغل تراخه وڅکل او بيرته دوتلو په حال کې ده دا د همدې ملنگ ملا او فقير طالب د قرباني او کردار مرهون منت ده چې مات نشو او له خپل مسيره په شان نشو

مختصر دا چې له مبالغې پرته خالص بابا يوله هغو سرلارو علماوو څخه و چې مورته يې له ځان وروسته ښه سرلوری او دننگ او قربانيو څخه ډک تاريخ په ميراث پرې ايښی، موږ يې بايد منت بار او وسواو روح ته يې له خلوص نه ډکې پيروزينې او دعاگانې وليږو او په ليکنو او نشراتوکې يې ژوند او تاريخ ژوندی وساتو په همدې هيله

کړ، دا چې له نيکه مرغه مولوي صيب خالص د علمي او فکري پلوه د جومات او مدرسي سړی و، ټول عمري يې پر ځان کوم بل رنگ ونه خپراوه او د امريکايانو د يرغل په وړاندې د مجرمانه مصلحت په پلمه له جهاده ستون نشو او په نړه د صليبي يرغل په وړاندې د جهاد بيرغ پورته کړی و.

که څه هم دغه مهال نوموړی دخپل عمر په يوه داسې مرحله يا حالت کې و، چې د ناگوار صيب په قول: پر ولاړه د لمانځه کولو او په ژبه د عظيم الشان قرآن دروان تلاوت ارمانجن و، بيا يې هم د امريکايانو د تيروي په وړاندې ناسته يا خاموشي د مصلحت په فتوا روا ونه گڼله او خپلو ټولو پيروانو او ملگرو ته يې د جهاد په لار کې دخروج او پاڅون حکم وکړ.

رښتيا! چې په دې عزم او جرئت يې د سلفو صالحينو ياد او دامت اولوالعزم ايمه وو تاريخ ژوندی کړ، دکفر په وړاندې يې تسليمې او سرتېي ونه منله، او نه يواځې په دې سره يې ځان د اخروي مسؤليتونو څخه

آيا صوفيا پر جومات بدلېدل،

د كفارو غندنه او د مسلمانانو چوپتيا!

ليکنه: همايون عيسى خېل

وي. «ايا صوفيه» ۱۵۰۰ کاله لرغونتوب لري او يو مهال د مسيحيانو لويه کليسا وه.

خو نن ورځ دغه کليسا د ولسمشر اردوغان له لوري په جومات بدلېږي!

۸۶ کاله وروسته په لومړي ځل (اسلامي شعار) آذان پکې تر غورو کيږي!

او د تکبير نعره پکې بدرگه کيږي...!

نن پکې په لومړي ځل د جمعې لمونځ ادا کيږي....!

د جمعې په خطبه کې د مذهبي امورو وزير دکتور علي ايرباش ليدل کيږي چې، د منبر په زینو د تورې په واسطه پورته کيږي، کله چې خطبه وايي، نو د عثماني خلافت يادگار او کلتور راتازه کولو په پار په دواړو لاسو کې يې توره هم نېولې ده!

دغه د اردغان اسلامي، اخلاقي، سياسي او نه هېرېدونکې تاريخي لاسته راوړنه بلل کيږي!

غبرگونونه!

ملګرو ملتونو او اروپايي ټولنې د ترکيې پر دغې پرېکړې نيوکه وکړه چې، ولې د نړۍ يوه تر ټولو لرغونې ودانۍ، ايا صوفيا بېرته په جومات بدلوي؟

آيا صوفيا جومات په نړۍ کې يواځينی هغه مسجد دی چې، مخې ته يې بيت المقدس (د مسلمانانو لومړنۍ قبله) او بيت الله شريف (اوسنۍ قبله) راځي!

د جغرافيه نقشي په اساس د دغه تاريخي جومات قبلې لور ته لومړی بيت المقدس موقعيت لري، ورپسې بيت الله شريف راځي. چې په يوه وخت کې د دغه جومات لمونځ کونکي دواړو قبلو لور ته مخ کوي.

د نړۍ دغه کلتوري ميراث، په شپږمه پېړۍ کې د Byzantine يا ختيځ روم امپراطورۍ يوې کليسا په ډول جوړ شوی وو، په ۱۵مه پېړۍ (۱۴۵۳) کې د عثماني خلافت په دوره کې په جومات بدل شو، بيا د شلمې پېړۍ په پيل کې بيا موزيم شو.

د ترکيې ولسمشر رجب طيب اردوغان څو ورځې وړاندې اعلان وکړ چې د «آيا صوفيه» لرغونۍ موزيم، چې يو وخت لويه کليسا وه، په جومات بدلوي او لومړی لمونځ به په کې د جولای په ۲۴ مه وشي.

دا پرېکړه له هغه وروسته اعلان شوه چې په ترکيې کې يوې محکمې پرېکړه وکړه چې «ايا صوفيه» دې نور موزيم نه وي.

بناغلي اردوغان ويلي دي چې «ايا صوفيه» به د مسلمانانو، مسيحيانو او نورو بهرنيانو لپاره پرانيستی

د کاتولیک مسیحیانو مذهبي مشر پاپ فرانسیس هم د ترکیې د ولسمشر رجب طیب اردوغان دغه پرېکړه وغندله چې د آيا صوفيا لرغونی موزیم په جومات بدلوي.

پاپ فرانسیس د یکشنبې په ورځ جولای ۱۲ (چنگاښ ۲۲) د واتيکان د سنت پیتر په څلور لارې کې د دعا په مراسمو کې وویل چې دغې پرېکړې دردولی دی.

هغه وویل: "زه د استانبول په اړه فکر کوم. زه د سانتا صوفیه په اړه فکر کوم. زه ډېر دردېدلی يم."

د نړۍ د کلیساوو ټولنې له ولسمشر اردوغان غوښتي چې په دې اړه دې خپله پرېکړه بېرته واخلي. په استانبول کې د نړۍ د ارتودکس مسیحیانو روحاني مشر دا پرېکړه ډېره خواشینوونکې بللې ده.

یونان هم دا پرېکړه غندلې ده.

د ملګرو ملتونو تعلیمي، علمي او فرهنګي سازمان (یونیسکو) وايي چې د «نړۍ د میراث کمېټه» به یې د «آيا صوفیه» حالت ارزوي.

امریکا او ځینو نورو هېوادونو هم ویلي دي چې باید داسې نه وای شوی...

ځواب!

کله چې اروپايي ټولنو، پاپانو او نورو سازمانو لخوا دغه پرېکړه وغندل شوه، نو ځواب ویل یوازې د ترکیې ولسمشر اردوغان ته پاتې شو.

نوموړي د ټولو په ځواب کې یې وویل:

دا زموږ حق دی چې د خپل استقلالیت په اساس پرېکړه وکړو او په دغې پرېکړې انتقاد د ترکیې پر خپلواکۍ برید دی.

په یوه خبري کانفرانس کې یې وویل:

کله چې سلطان محمد رحمه الله په ۲۹ می ۱۴۵۳ م کال استنبول ته فاتح داخل شو، سمدلاسه آيا صوفيا ته نفوت، ټولو اوسیدونکو ته یې امان ورکړ....

محمد الفاتح خپله نېزه د محراب په ځای کې ودروله، د شکر سجده نه پس یې دوه رکعت لمونځ ادا کړ. همدغه سجده او دوه رکعت لمونځ د آيا صوفيا پر جومات بدلیدو لپاره لومړی اقدام و.

بیا په پنځلسمه پېړۍ (۱۹۳۴م) کال کې د اناترک او د نوموړي د ګوند له لوري د آيا صوفيا جومات په موزیم بدلولو په پار قانون وضع شو چې، د دوو جوماتونو په مېنځ کې باید ۵۰۰ متره فاصله (لرې والی) شتون ولري، له هغې وروسته یې آيا صوفيا پر موزیم بدل کړ.

ولسمشر په خپلو خبرو کې زیاته کړه چې، د یو ګوند له لوري جومات په موزیم بدلول نه یوازې تاریخي خیانت دی، بلکې د قانون ضد پرېکړه هم ده؛ ځکه چې آيا صوفيا د یو هېواد او یا د یوې موسسې شخصي ملک نه دی، بلکې د محمد الفاتح وقف شوی ملک دی او د وقف سند په لاس کې لري، خپلو مخاطبینو ته یې د محمد الفاتح د سند متن ولوسته.

د محمد الفاتح له لوري د لیکل شوي سند خلاصه:

که څوک هم دغه وقف شوی (آيا صوفيا) چې اوس په جومات بدل شوی، په بل څه سره بدلوي، یا یې تړي... یا هم کوم فاسق او فاسد د دې پر یو جز تعرض کوي، یا یې مسجد څخه بدلوي، دا به یو غیر قانوني عمل ګڼل کیږي...

...که چاهم دا نا مشروع عمل ترسره کړ، پرده دې د الله جل جلاله، د پیغمبر علیه السلام، د فرښتو، د حاکمانو او د ټولو مسلمانانو لعنت وي....

ولسمشر زیاته کړه، که آيا صوفيا د محمد الفاتح وقف شوی ملک نه وای، نو په جومات یې نه بدلو.

کړې وي او غواړي به چې نور اسلامي امت یو ځل بیا پخپلو پښو ودروي، یو ځل بیا د اسلامي پخوانۍ چرچه او دبدبه تکرار کړي...

حق به راشي او باطل به په گوندو شي!

(وقل جاء الحق وزهق الباطل) الآية

جنگ خو یوه بوقع ده، کله د یو چا په لاس کې وي او کله د بل چا په لاس کې...

وتلك الايام نداولها بين الناس. الآية

شاید نور د ظلم، وحشت، او بربریت تور تیارو ته پای ټکی کېښودل شي! د تل لپاره سپین سهار راوڅیږي، نور کړیدلې ملت راپورته شي او د اشغال د ظلم کاسه چاپه شي.

وماذلك على الله بعزیز

زیاته بې کړه، مونږ د کلیساگانو ضد نه یو، ځکه چې اوس هم په ټوله ترکیا کې ۴۵۳ کلیساگانې شتون لري...

د مسلمانانو چوپټیا!

لکه څنګه چې پاپانو، اروپایانو او غربیانو له لوري، د ولسمشر دغه پرېکړه وغندل شوه، همداسې باید د اسلامي امت باچایانو، حاکمانو، نورو مخور، عوامو او خواصو د دغې پرېکړې تود هرکلی کړی وای، ولسمشر یې هڅولی وای، کلکه دفاع یې ترې کړې وای خو!


په ټوله اسلامي نړۍ کې د یو ولسمشر له لوري هم د دغې پرېکړې هر کلی ونه شو او نه یې مسیحانو ته ځواب ووايه، بلکې ټول چوپه خوله ناست دي. شاید په زړونو او خصوصي مجلسونو کې یې دغه پرېکړه غندلې هم وي....!

امیدونه!

یو لورته د الله جل جلاله په خپل قدرت او طاقت سره د افغان مسلمان او مجاهد ملت په لاس د نړۍ غټ کافر، دجالي او صلیبي لښکر په گوندو شو، بل لور ته یې د مصطفی انا ترک په لاس جوړ شوی، سیکولرېزم هېواد ته رجب طیب اردوغان په څېر شخصیت راوست...

نوموړی درګرده لگیا دی، د خپلو پلرونو تاریخ راژوندی کوي، پخپلو ځوانانو کې د عثماني خلافت جذبه راژوندی کوي....

امید دی چې الله جل جلاله به نور خپله اراده بدله



ترکیه د خپل اصالت پر خوا ستیږي

قاري عبدالستار سعيد



اتاترک د مساجدو په زیاتولو هم محدودیت وضع کړ، په امامانو او خطیبانو یې دولتي امتیازات بند کړل، نوموړي به په ډاگه ویل چې: د اسلام ماهیت له تمدن او پرمختګ سره جوړ نه دی (العیاذ باللہ) ده به ویل موږ اوس یوازې یو تمدن لرو چې هغه اروپایي تمدن دی د دنیا ملتونه ترقي ته د رسیدو لپاره له اروپایي تمدن خپلولو پرته بله لار نلري.

اتاترک د ازمیر د یوه شتمن یهودي له لور (لطیفه خانم) سره واده وکړ او د بي سترۍ د ترویج لپاره له خپلې لوڅې ښځې سره په ټولو ښارونو وګرځید. هغه د ترکي تریوش خولۍ پر ځای د انګریزي پیک دارې خولۍ په سرول ترویج کړل او د استانبول د اسلامي هویت د تضعیف لپاره یې پایتخت انګرې ته نقل کړ. اتاترک په ډیر قوت او وچ زور د بي دینۍ کار شروع کړ او هر چا چې به یې له پروګرام سره مخالفت کاوه په ملي خیانت تورنیدل او د اعدام سزا ورکول کیدله. اتاترک د حزب جمهوري خلق په نوم ګوند جوړ کړ چې له حکومته عبارت و او نظام یې د یو حزب دموکراسۍ په اصولو استوار و. نوموړي په ۱۹۲۸م کې د نوي اساسي قانون په جوړولو سره سیکولرزم رسمي کړ. او د دولتدارۍ لپاره یې شپږ اصول کینودل چې د ترکیې د حکومت په رسمي نشان کې د شپږو نیزو په شکل ورته اشاره شوې وه. دغه شپږ اصول: ملت پالنه، دموکراسي، خلک، سیکولرزم، انقلاب او د دولت حاکمیت وو. د اتاترک لخوا په ۱۹۳۷ کې د اساسي قانون د تجدید په وخت

د ۲۰۲۰م کال د جولای په لسمه نیټه د ترکیې ولسمشر رجب طیب اردوغان د یوه فرمان په امضاء کولو سره د ایاصوفیا تاریخي ماڼۍ د مسجد په حیث اعلان کړ. دغه ماڼۍ چې د نړۍ له تاریخي آبداتو ګڼل کیږي او یوازې نېر کال ترې څه کم څلور میلیونه نړیوالو سیاحانو لیدنه کړې په ترکیه کې د اسلام او سیکولرزم د کشمکش په سمبول بدله شوې ده.

په ۱۴۵۳ میلادي کال کې چې کله عثمانی خلیفه محمد الفاتح قسطنطنیه (استانبول) فتحه کړه. نو دغه تاریخي ماڼۍ یې وقفې اعلان او مسجد یې وګرځوله. له هغه وروسته دا ماڼۍ د مسجد په حیث کاریدله. د شلمې پېړۍ په لومړۍ نیمایي کې چې د دوهم نړیوال جنګ په پایله کې عثمانی خلافت سقوط وکړ او پر ځای یې د مصطفی کمال اتاترک لخوا د سیکولرزم په اساس ولاړه ترکیه رامنځته شوه. نوموړي په ۱۹۳۵م کال کې دغه مسجد په موزیم بدل کړه او هلته یې د لمانځه په اداء کولو رسمي بندیز ولگاوه.

مصطفی کمال اتاترک د اسلامي شعائرو پر خلاف نور اقدامات هم وکړل، نوموړي ترکیه د سلطنت په ځای جمهوري اعلان کړه او کرار کرار یې د بي دینۍ سلسله پیل کړه د واکمنۍ له پیل یو کال وروسته یې وویل چې په ترکیه کې دین له له سیاست څخه جلا دی، د اوقافو وزارت او شرعي محاکم یې لغو اعلان کړل. وروسته یې عربي رسم الخط لاتیني ته واړاوه او اعلان یې وکړ چې د عربي قرآن په ځای دې د هغه ترکي ژباړه تلاوت کیږي.

اسلام یو مخ له قانون څخه رسماً وایستل شو او ولېکل شول چې رئیس جمهور او پارلماني وکیلان به د لوړې په مراسمو کې د الله په نوم د قسم پر ځای په (شرف) قسم خوري.

په ۱۹۳۸ م کې اتاترک له پنځلس کلنې واکمنۍ وروسته ۵۲ کلونو په عمر مړ شو، څه موده په موزیم کې امانت دفن و، وروسته په انقره کې ورته لویه مقبره جوړه او جسد یې وړانته انتقال شو. خو تر دې وخته نوموړی په ترکیه کې د یوه بلامنازع بت په شان د قدسیت مقام ته پورته کړای شوی و، حتی تر دې چې که به چا د اسلام د پیغمبر او یا د دین د ارکانو سپکاوی کاوه اجازه یې درلوده مگر د اتاترک په سپکاوي او تش نقد یو څوک تر اعدام رسیدلی شوای. د اتاترک له مرګ وروسته یی مشهور شاګرد عصمت اینونو واک په لاس کې واخیست او کټ مټ د اتاترک په شان یې دین ستیزي ته دوام ورکړ او د حزب جمهوري خلق په واسطه یې دولت، پوځ او خلک په قبضه کې وساتل.

اتاترک او شاګرد یې عصمت اینونو د درې لسيزې ځواکمنې او ظالمانه واکمنۍ په ترڅ کې ترکیه له بنسټه تغیر کړه. هغه ترکیه چې اوه پېړۍ د اسلامي خلافت مرکز او د سترو مؤمنو فاتحانو، عالمانو، صوفیانو او غازیانو زانګو وه، د سیکولرزم په سرطان مبتلا شوه. نصاب یې د ډاروین د نظریې په اساس عیار او د الحاد د ترویج لپاره پراخ کار پیل شو. د تعلیم، فرهنگ، رسنیو، دولتداري او اجتماع په بیلابیلو برخو کې د بې دینۍ د ترویج او خپرولو لپاره یو اړخیزې هڅې پیل وې تر څو ولس له خپل دین اسلام او خپل متدین فرهنگ او فکر څخه پردی کړي. د سیکولرزم او ګمراهۍ د دې توپان په وړاندې وخت په وخت د دیني مبارزینو لخوا قیامونه کیدل خو د ترکیې د ظالم پوځ او کمالیستو جنرالانو لخوا په ډیره سختۍ خپل کیدل.

خو د ترکیې مؤمن ولس هیڅکله امید ونه بايله، هغوی پرلپسې خپل ویاړلي اصالت او باایلي دیني هویت ته د ستندولو لپاره لاس او پښې وهل. دغه مبارزې کله د دیار بکر د شیخ سعید پیران نقشبندي د مسلح پاڅون په حیث څرګندېدې او کله هم د کردستان د بدیع الزمان سعید نورسي د اصلاحي حرکت په شکل. ترک ولس د نهیلیو په سختو توپانونو کې هم د امید ډیوې بلې ساتلې او په دې یې باور درلود چې یو وخت به دغه امتحاني مرحله پای مومي او دوی به خپلو پاګو هیلو ته رسیږي.

په وروستیو لسيزو کې داسې معلومیږي چې په ترکیه کې د سیکولرزم د غالبیت او اسلامي فکر د محکومیت معادله په سرچپه کیدو وي. څو لسيزې وړاندې انجنیر نجم الدین اربکان په ډیر مهارت په ترکیه کې د اسلامپالو د یووالي او تنظیم کار پیل کړ. تر دې چې د نوموړي ګوند حزب رفاه وتوانید د ۱۹۹۵ پارلماني ټاکنو کې د ۲۱ فیصده په ګټلو سره تر ټولو احزابو مخکې شي. په دې ډول نجم الدین اربکان د لومړني اسلامپال په حیث د ترکیې لومړی وزیر وټاکل شو. اربکان له همدې منصبه په استفاده له پراخو اختیاراتو سره د اسلامي شعائرو د احیاء هڅه پیل کړه. له پراخو اقتصادي اصلاحاتو علاوه یې د استانبول تقسیم سیمه کې د لوی اسلامي پوهنتون د جوړولو کار پیل کړ، ښځو ته یې اجازه ورکړه چې له حجاب سره دولتي ادارو ته تلای شي، حج او عمرې ته د زميني تګ اجازه یې هم اعلان کړه تر څو ډیر خلک دا عبادت ترسره کړي شي. په ۱۹۹۷ کال روزه کې یې د تصوف د طریقو ګڼ شمیر مرشدان د افطار دولتي میلمستیا ته وبلل. چې دا کارونه یې د سیکولر جنرالانو په مزاج درانه تمامیدل.

په پای کې اربکان د سیکولر جنرالانو د دسیسو او فشار له امله استعفاء ته اړ او په سیاسي فعالیت یې بندیز ولګېد. له نوموړي وروسته یې ټکره شاګرد رجب طیب

اردوغان د سياسي مبارزې واگې په لاس کې واخيستي. د ۲۰۰۲ کال د نومبر په دريمه چې د ترکيې پارلماني ټاکنې وشوې، د اردوغان لخوا نوي جوړ شوي عدالت او پراختيا گوند د پارلمان له ۵۵۰ څوکیو څخه ۳۶۳ وگټلې چې دا يوه ناټکله بریا وه. له دې وخته د ترکيې سياست د اردوغان او حزب عدالت و پراختيا سره وتړل شو چې تر اوسه ورباندې واکمني لري.

اردوغان د بل هر سياسي رهبر په شان مخالفين او موافقين دواړه لري. خو دا په خنډه ويلای شو چې نوموړی په ترکيه غوندي سیکولر هیواد کې د بل هر سياستوال په نسبت د اسلام او مسلمانانو په څير او گټه دی. نوموړي لکه څنگه چې د ترکيې د اقتصاد او سياسي پرستيز لپاره مهمې کارنامې کړي، ورسره يې د اسلامي شعائرو د احياء په برخه کې هم اغيزناک گامونه اخيستي.

د اردوغان يوه ستره کارنامه د ترکيې د سیکولر کماليت پوځ تر قبضه لاندې راوستل دي. هغه پوځ چې په تيره پيړۍ کې يې بيا بيا د اسلامپالو سياسي، نظامي او اصلاحي خوځښتونه ټکولي او له پښو غورځولي وو. له دې علاوه د فلسطين، برما او نورو سيمو د مستضعفو مسلمانانو د دفاع لپاره د نوموړي غبر او وختول که څه هم د ده مخالفين يې ریاکارانه بولي خو پخپل ځای يوه او د قدر وړ پاليسي ده.

اردوغان د ترکيې د معارف له نصاب څخه د داروين نظريه او نور الحادي افکار حذف کړي او په

حجاب د بنديز قانون يې لغو اعلان کړی دی. د نوموړي ستر مخالفين په ترکيه کې د آيتي ايستانو ټولنې، فمينستان او نور ليبرالان دي چې اردوغان د ترکيې سياسي نظريې (سیکولرزم) ته په نه ژمنتيا تورنوي. اردوغان دغه راز د فرهنگ، معارف او نورو برخو کې هم د اسلامي اقدارو او شعائرو د احياء لپاره د حساب وړ گامونه اخيستي. په وروستيو کې د اياصوفيا مانېر مسجد اعلانول د نوموړي هغه سمبولیک اقدام و چې د ترکيې مؤمن ولس يې له ډير پخوا څخه هيله درلود.

په دې کې شک نشته چې اردوغان او حاکم گوند يې لا هم مشکلات لري. ترکيه لا هم د ناټو غړيتوب لري او د افغانستان د اشغال برخواله ده. اردوغان له هرڅو هڅو سره سره نه دی توانيدلی چې د شرابو او زنا په اړه د ترکيې سیکولر قانون تغير کړي او په دې محرماتو بنديز ولگوي. ترکيې له اسرائيلو سره هم ديپلوماتيک روابط پالي او کله کله خو يې ځينې اقدامات د اسلامپالنې په نسبت د پان ترکيزم نظريې ته ډير ورته وي. خو له دې ټولو ستونزو سره سره که د نوموړي اسلامي اصلاحات سياسي ریا ونه گڼو نو د تشاؤم پر ځای د تفاؤل په غوره بللو سره ويلای شو چې ان شاءالله له نږدې يوه پيړۍ پرديتوب او له خپل اصالت څخه له تينې وروسته تاريخي ترکيه يو ځل بيا خپل اسلامي اصالت ته ستيري چې دا په نړيواله کچه د ټول اسلامي امت د راتلونکې لپاره ښه زيری گڼل کيدای شي.



حرص

د مصر نامتو شيخ علی طنطاوی په خپل کتاب (لیدلی اوریدلی) کې لیکي چه یو موتر له سورلیو ډک وو خو بیا هم موټروان یو خوا بل خوا کتل چی کوم سپرلی ووینی او پورته یې کړي، پدې کې ناڅاپه موټروان موټر ودراوه، ناستو کسانو پوښتنه وکړه چی موټر دی ولې ودراوه، موټروان وویل چی دلته یو سپین ږیری ولاړ وو را پورته ته می کړ، خلکو ورته وویل چی کوم سپین ږیری موږ خو بی نه وینو، دی خبرو په حال کی وو چی موټروان مړ شو.

(دا په اصل کی خپل مرگ یعنی د مرگ ملایکه یی لیدلې او راپورته کړې وه، مرگ فیصله یې شوې وو خو بیا هم د دنیا حرص راخستی وو)

سوځيدلي موټر، چاودلي زړونه

نصيب خدران

دا هم دلته پريږدئ، هلمند کې برتانويانو د خپل پوځي مرکز (باستن) له منځه وړلو وېديو نشر کړې ده، سپکې درنې وسلې، تجهيزات هر شی له ځان سره وړي، او کوم څه چې د دوی د کار نه دي هغه ماتوي او ختموي يې، د اردو يو عسکر په دي وېديو کې خبرې کوي وايي "کنکريتي ديوالونه ډېر درانده دي، کته دا يې هم نه راته پريښودل".

له دي هم تير شئ، په خوست صحراء باغ کې د (سارلبرنو) په نوم د بهرنيو يوه پوځي مرکز د طالبانو د بريد وېديو نشر شوي ده، يولس تنه طالبان له خپلو وسلو سره پوځي مرکز ته ور داخل شي، يو طالب خپل موټر ته اور ورته کړي، ځکه په دي يقين لري چې موږ به بيرته ژوندي نه راوځو هسې نه دا موټر مو د دوښمن لاس ته ولوړي. بيا جنگ پيل شي او ټول هم هلته شهيدان شي.

په دغو کيسو مې ځکه راو گرځولې چې د دوو مخالفو ډلو په سختيو او امتحان کې فرق در معلوم شي.

يو د نجيب ننگيال، تواب غورځنگ او مجيد قرار ژوند ته خطر ؤ چې له وطنه وتښتيدل؟ او زړونه يې وچاودل؟ يو دوی له غوښو جوړ دي او طالب له کاني جوړ دی؟ د طالبانو ژوند ته خطر نشته؟

طالبان ولي وطن نه پريږدي؟ زندانو ورباندې ډک دي، هديرو کې چې نوي قبرونه جوړ دي ډيري طالبان دي، کورنۍ يې بې سرپرسته پاتي دي، کومه جذبه ده

د لوگر ولايت برکي برک ولسوالي نه بابوس ته په لاره يوه دښته ده، که په اوسنيو وختو کې مو پېښه ور وکړه نو هلته د يوه موټر سوځيدلی او زنګ وهلی کبار پروت دی، دا د فيضان موټر دی چې درون ويشتلی ؤ او فيضان پکې شهيد تر اوسه په موټر سپين بيرغونه رپاند دي.

سپين بيرغ په سوځيدلي موټر لگول څه مطلب شو؟ مطلب يې دا شو چې طالبان په خپل دريځ دومره کلک دي چې له شهادت نه پس يې هم له خپل بيرغ د لاسه ورنکړ، په سوځيدلي موټر او په قبر يې هم سپين بيرغ رپاند دی.

کله مو د باگرام او څرخي پله د زندانيانو په لاس جوړې شوې تحفې ليدلې؟ په سپنسيو، مشکنيو او زرتارو يې، راکټ، ټوپک، بای فور موټر، سپين بيرغونه او د خپلو مشرانو نومونه جوړ کړي وي، او زندان ته چې څوک ملاقات ته ورځي هغوی ته يې ډالۍ کوي.

دا به هم دلته پريږدو. تيره ورځ مې د نجيب ننگيال عکس وليد، سپينې ماني مخې ته ناست و، ويل يې طالبانو خو په شلو کالو کې ونه نړوله دومره فدايان بيا څه شول؟ بل پوست يې کړی و، ويل يې زه او تواب غورځنگ دواړه د تهديداتو سره مخ وو، د طالبانو په تور ليست کې وو، تواب غورځنگ د رواني فشار سره مخ ؤ او زړه يې وچاود (زه روغ امريکا ته ورسيدم او زړه مې هم روغ دی).

چې دوی په خپل دریځ ټینګ پاتې شول؟ او د دوی ځنډ
له وارخطايي زړونو چوپي؟

د سپینې مانۍ مخې ته ناست نجیب ننگیال وایي
طالبانو څو سپینه مانۍ ونه نړوله؟ عجیبه سپین سترګې
ده، که امریکا کې سپینې مانۍ ته ونه رسېدل څو
افغانستان کې صحراء باغ، باگرام، شوراب په شمول ټول
لوی پوځي مراکز یې له بریدونو لاندې راوستل، دا هر
یو د امریکایي غرور نښه او په خپل ځای سپینه مانۍ نه
وه؟ امریکایان یې دي ته یې اړ کړ چې اوس لګیا دي د
یرغل تفر ټولوي او باسټن غوندي خپل مراکز خپل
نړوي، د دي هر پوځي مرکز نږدېدل د سپینې مانۍ د غرور
نږدېدل نه دي؟

ولي یو په امتحان او تکالیفو کې خوشحال دی، په
خپله ژمنه دومره کلک دی چې په سوځیدلي موټر ان په

خر قبر هم سپین بیرغ ولاړ دی؟ یو ولي دومره مایوسه
دی چې له خپلو بهرنیو ملګرو ګیله کوي چې موږ د
نیویارک او واشنگټن د امنیت په خاطر قربانی ورکړي او
دوی یواځې کنکریټي دیوالونه پرېښودل نو یې هر څه
یوړل؟ ولي یو د هغه ټوپک سره ولاړ د کابل دروازه ور
ټکوي او د داخلیدلو په درشل کې او مخالف پښې یې په
زړه موټر او کنکریټي دیوالو کې نه ټینګیږي زړونه یې
چوپي او ځني د سپینې مانۍ لمن ته پناه ور وړي؟

د دي سوالو ځواب تاسې راپیدا کړئ خو زه وایم
چې د چا ملاتړ یا مخالف کول دومره مهم نه دی لکه دا
چې مهم دی چې ته څومره د خپل نظر یا فکر ته وفادار
یې، څومره د قربانی سړی یې او امتحان کې په خپل
دریځ استقامت که له خپلې خبرې په شا کېږي.



مونږ ته د قرآن کریم نصیحت!

فَتَّبِيتُوا

د خبرې نښه تحقیق کوی.

په لیر خبر جنگ جدال بدگمانی لاندې
مه ګوه نښه تحقیق ګوه بیا اقدام ګوه.

وَأَقْبِطُوا

له عدل کار واخلي عدل کوی.

د دوو کسانو مابین کې په فیصله کې
عدل انصاف ګوه، په ټول او ترازو کې عدل
او انصاف ګوه او.....

وَلَا تَلْمِزُوا

یو بل ته پیغور مه ورکوی.

چاته د غریبي، بدرتګي، بد شکلي،
او... پیغور مه ورکوه.

وَلَا يَغْتَبِ

یو د بل غیبت مکوی.

یو په بل پسې خبرې مه کوی که په
هغه کې هغه عیب وي او که نه وي چاپسې
داسې خبرې مه کوی چې هغه یې بده گڼي
او خپه کېږي.

فَاصْلِحُوا

خپل مابین کې جوړه او صلحه کوی.

د مسلمان له مسلمان سره لاندې
دعوه جنگ وي کوشش وکی صلحه او جوړه
وکی د صلح زیات اجر ده.

وَلَا يَسْخَرُوا

یو په بل مسخرې مکوی.

یو په بل مسخرې مه کوی دچا په
شکل یا لباس یا کور یا خبرو باندې
مسخرې او ټوکې مه کوی استهزاء یې مه
کوی.

وَلَا تَنَابَزُوا بِالْأَقَابِ

یو بل په بدو لقبو او نومو مه یادوی.

یو بل په بدو لقبو او نومو مه یادوی

تَيْبٌ قَدْ...جنگ قد او....

وَلَا تَجَسَّسُوا

جاسوسي او تجسس مه کوی.

یو بل ته خبرې مه نقلوی د شیطان

په نیت د یو خبرې بل ته وړل یا دچا پت

حال ښکاره کول ...

اجْتَنِبُوا كَثِيرًا مِّنَ الظَّنِّ

ځان له گمان کولو نه اوساتی.

ځان له گمان نه اوساتی په چا باندې

بد گمان مه کوی تر څو مو چې یقین سوی

نه یې تر هغو پوري خبر مه کوی...

م فاروقی



د سمنگان برید دښمن ته کوم پیغام لري؟

خوږمن افغان

د ۲۰۲۰ میلادي کال د جولائي میاشتې په دیارلسمه د سمنگان ولایت مرکز کې د ملي امنیت یوه ستره ځاله د اسلامي امارت د استشهادي کنلک د دریو تنو فدایي مجاهدینو له لوري تر برید لاندې راغله، برید تر ډیره دوام وکړ، چې په پایله کې لسگونه د ملي امنیت کارمندان او لوړ پوړي چارواکي مړه او ژوبل سول. هیره دي نه وي چې د دوحې له توافقنامې څخه را وروسته د طالبانو له لوري په ښارونو کې پر کابل اداره دغه تر ټولو ستر برید و چې لامله یې د ځینو خلکو زړونه ته دا شبهه دننه سوې چې گڼې طالبانو له توافقنامې څخه سرغړونه کړې او د سولې بهیر یې زیانمن کړ!

که حقیقت ووايو نو د سمنگان فدایي برید بالکل د توافقنامې خلاف ندی

په توافقنامه کې هیڅ داسې قید نسته چې دا ډول بریدونه دې نکیري، د توافقنامې له متنه څخه جوتیږي چې طالبان پر کابل اداره هر ډوله بریدونه کولای شي خو دا چې طالبانو د دوی پر مهمو ځایونو له بریدونو ډډه کړې او د دوی رعایت یې کړي تر څو سیاسي فضا نورماله کړي او د سولې لپاره لار هواره کړي.

خو د کابل اداره نه سولې ته خوشبیننه ده او نه ورته جدیت ښیي، همداسې د سولې په وړاندې په هیڅ ډول خنډونو باندې صرفه نکوي، امریکایانو یې هم بشپړ ملاتړ کړی، ډیر ځله په چاپو، بمبارونو او ډرون وارونو کې هم مرسته ورسره کړې چې دغه برید یې سرغړونه څه؛ بلکې له دوی څخه یو غچ او انتقام یې بللای سو.

د سمنگان برید دښمن ته ځانگړی پیغام لري چې کابل اداره دي د مشرانو د انعطاف، ترحم، همدردۍ، سیاسي او اخلاقي مسئولیتونو څخه ناوړه استفاده نه کوي چې د غرور پر نیلي سپره وي، سرتمبگۍ ته یې ملا تړلې وي د سولې پروسه له ځنډ او خنډ سره مخ کوي، بندیان نه ازادوي، پر ملکي خلکو چاپې وهي، وحشتونه ترسره کوي، او دغه بهیر سبوتاژ کوي، که لاس په سر نسې نو به تل د داسې بریدونو سره مخ کیږي او د سر ماغزه به یې ځای ته راځي.

امریکایانو ته هم یو جوت پیغام پریري چې دا برید په داسې حال کې ترسره سو چې د دوحې د موافقنامه لومړی پړاو (۱۳۵ شپې) پوره سوي، که مقابل لوری موافقنامه عملي نکړي او خدای مکره د دغه څورلس میاشتې په موده کې افغانستان تخلیه نکړي نو شونې ده چې تل به د داسې استشهادي او انغماسي بریدونو سره مخ وي او یوه ورځ به د زور له لاري افغانستان پریري.

ان شاء الله



نړيوالو خوځښتونو لپاره

اسلامي امارت د وحدت غوره سمبول!

ليکوال: حماد افغان شيرزاد

مینه ، شفقت او د هغوی د قربانو خیال ساتل یې زړه کې نه و ، بلکې د جگړو ، زور ، زیاتې او ظلم له لارې یې په یوه سیمه او قوم حکومت کولو ، خپله ډله او تپله یې غټوله چې نن یې تش نوم او نمایش پاتې دی .

اسلامي امارت هم د یو خوځښت په شکل په افغانستان کې د یوه سپیڅلي هدف لپاره هغه وخت راپورته شو کله چې هیواد د شر ، فساد ، پاتکسالاری ، خپل منځي جگړو او بدبینو ښکار و ، هر طرفته د ظلم او زور خبرې روانې وې ، خلکو د کوم عمر او صلاح الدین ایوبي انتظار کولو کوم چې الله تعالی د لوی ملاصیب او اسلامي امارت په شکل کې ورکړ ، چې ډېر ژر یې ټول هیواد کې سرایت وکړ او په لنډه موده کې د افغانستان حاکمان شول ، یو نظام او اداره یې رامنځته کړه د امن یو داسې فضا یې برابره کړه چې د ټولې نړۍ خلکو پرې اقرار وکړ .

کله چې امریکا یرغل وکړ او د اسلامي امارت نظام یې ړنګ کړ ، په ډیر لږ وخت کې دا صفونه بیا منظم شول ځکه چې له اوله دا صف په اتحاد جوړ او روان شوي و ، نو ځکه بیا په ټول هیواد کې د کفر او یرغل په وړاندې وسلواله مبارزه پیل کړه ، کشرانو په خورا اخلاص قربانۍ ورکړې او مشرانو یې ښه رهبري وکړه چې الله تعالی پرې مثبت نتیجه مرتبه کړه او امریکا یې د مذاکراتو میز ته کینوله .

د یوه خوځښت او صف د کامیابۍ تر ټولو غوره او مهم راز د هغه صف اتحاد او جوړښت دی ، که چېرې د یوې ډلې او یا هم خوځښت تر مینځ یووالی او همغږي نه وي هغه خوځښت دوام نشي پیدا کولی ، د مشکلاتو او تکلیفونو پر وخت مقاومت نشي کولی ، خپل حیثیت او دبدبه برقراره نشي ساتلی ، د مشرانو د مړینې پر وخت دا خوځښت او صف پر ټوټو ویشل کیږي او په آخر کې بالکل له منځه ځي .

که په تېر تاریخ نظر واچوو نو د ډیرو قوې او منظمو تحریکونو ، خلافتونو ، دولتونو او خوځښتونو د ختمېدو او له منځه تللو ستر لامل خپل منځي جگړې وې ، او د خپل منځي جگړو سبب په صفونو کې د یووالي او اتحاد نه شتون و .

افغانستان د نړۍ او په خاصه توګه د اسیا یو لرغونی او جگړو خپلې هیواد دی ، دلته دا څو لسیزې جگړې او بدبینۍ روانې دي . نو کوم هیواد کې چې جگړه وي هلته بیا د ویرانۍ ، قتل او قتال سربیره یې شمیره ګوندونه او خوځښتونه هم پیدا کیږي او وده کوي ، دلته هم هغه شان وشول ډیر ګوندونه او خوځښتونه جوړ شول ځینو یې بیا ډیره ترقي وکړه او پرمخ لاړل ، خو د زیاتره ګوندونو او خوځښتونو اوس تش نوم او نښان پاتې دی دا ځکه چې په هغوی کې جوړښت ، اتحاد او یووالی نه و ، مشران یې خودغرضه او چوکۍ پرسته وو ، د کشرانو

په نظامي ډگر کې د صفونو وحدت او همغږي!

اسلامي امارت په ټول هيواد کې تر دا اوسه په وسلواله مبارزه بوخت دی ، د هيواد په ټولو ولايتونو کې پراخه حضور لري ، پنجشير چې د طالبانو سرسخته دښمن ولايت و ، اوس په هغه ولايت کې ځايي خلک د دې صف مسؤليتونه پر مخ وړي ، د هر ولايت لپاره نظامي مسئولين ، واليان او ولسوالان پر يو غبر او حکم ټاکل کيدل او کيږي ، د دې صف د څيري کولو لپاره يرغلگرو او اجيرو غلامانو يې هر وخت ډول ډول دسپسې رامنځته کولې ، په نظامي ډگر کې يې کله د ډلو او کله بيا د پوره امارت تر مينځ د ډلو او ټپلو کاذبې ادعاوې کولې ، کله يې بيا د حقاني شبکې پر نوم غوښتل چې د دې صف نظامي برخه وويشي خو هر وخت دوی په خپلو دسيسو کې ناکامه راغلې ، دا ځکه چې د دې صف جوړښت دا پر اتحاد او يووالي و ، کشران يې د مشرانو مطيع ، فرمانبرداره او پخپلو مشرانو پراختياده وه .

د اميرالمؤمنين ملا محمد عمر مجاهد رح د وفات او رحلت پر وخت دښمنانو تر اخيري حده کوښښ وکړ چې دا صف متفرق او د کشرانو حوصلې ماتې کړي او يقينا دا يو ډير نازک او حساس وخت وي ځکه زياتره گوندونه او خوځښتونه د خپلو مشرانو په مړينه متفرق او په ټوټو ويشل کيږي نو له همدې امله د کفارو مترکې دغې ورځې ته وې ، خو لله الحمد د الله په ځانگړي نصرت ، د مشرانو ځراکت ، هوښياري او وينتيا په دې حساس وخت کې دا صف له ټوټه کيدو وژغورلو او دښمنان يې ټول ناکام او يخ کيनाستل .

زمونږ پر نظامي ميدان کفارو او غلامانو ډير زيات او بې بنياده تورونه لگولي او دلته يې د يوس او شلو ډلو ادعاوې وکړې خو الحمدلله د اوربندونو او اخرونو پر مواقعو اسلامي امارت د دښمنانو دا تور او ادعا هم کاذبه او بې بنياده ثابته کړه.

يو اخيري کوښښ چې کفارو د نظامي ډگر د ټوټه کولو لپاره وکړ هغه دلته د فتنه گرو ډلو پيدا کول و ، دوی د داعش په نوم يوه ستره فتنه راپيدا کړه او طالبانو ته لوی سرخوږې جوړ کړ خو د تير په څير دا ځل هم اسلامي امارت د سختو مقاومتونو او قربانيو وروسته دې فتنې ته د پای ټکی کيښود او اسلامي امارت روغ او سالم راووت.

سياسي ډگر کې د طالبانو وحدت!

د نظامي مبارزې تر څنگ د طالبانو تحريک سياسي مبارزه هم پرمخ وړي ، چې الحمدلله اسلام او هيواد ته يې له دې لارې هم مهمې او سترې برياوې راوړي ، تر ټولو غټه بريا د امريکا د زبرځواک ماته منل ، پر هغې لاسليک کول او له دې ځايه نور د خپل اشغال ختمولو تړون و ، دلته هم کفر او غلامان يې په آرامه ندي ناست بلکې په مختلفو نومونو يې خلک راپورته کړي او هغوی د طالبانو د نمايندگي ادعاوې کړي کله يې د بوي شورا او کله يې د بلي شورا نوم راپورته کړی ، کله يې په ترکيه او کله نورو هيوادونو کې دفترونه خلاص کړي خو تل په خپلو هڅو او کوښښونو کې ناکامه پاتې شوي او داسې يوه تاريخي ماته يې وخوړه چې د همدې لوړپوړو چارواکو له خولو وخت پر وخت د اسلامي امارت د وحدت صفتونه وشول او د خپلو خلکو تورونه يې بې بنسټه او بې بنياده وباله.

اسلامي امارت په سياسي ډگر کې چې له اوله کوم پلاوې ټاکلې و ، تر ننه همغه پلاوې د دښمن په وړاندې په مبارزه بوخت دی .

په ميديا او ټولنيزو رسنيو کې د طالبانو وحدت!

ميديا او رسنۍ د کفارو په لاس کې دي او تل يې له دې لارې د ځوانانو د بې لارۍ کولو کوښښ کړی ، همدا رسنۍ د کفارو يو زهرجنه وسيله او د اشغال ژبه ياده شوې او پوره همکاري يې ورسره کړې ، ځکه خو

نړېوالو افغانان یو ترهگر قوم باله رښنیو او کفارو مونږ غلط معرفي کړي و ، نړېوال د افغانستان او نورو اسلامي هیوادونو له حقيقي حاله ناخبره وو خو ټولنیزو رښنیو د کفارو دا حال د دنیاوالو پر وړاندې برېښه کړ ، په ټوله نړۍ خصوصاً دلته په افغانستان کې اسلامپالو مبارزینو د کفارو او غلامونو حقيقي خبرې دنیاوالو ته وښودلې.

د اسلامي امارت مینوالو او پخپله د طالبانو تکړه لیکوالانو او تحلیلګرو وخت پر وخت د دښمن هره دسیسه د هغوی استعمار ، اشغال او دیمکراسي خلکو ته ښکاره کړی، او د دښمن هر فریب او جعل یې رسوا کړی .

په دې ډګر کې هم اسلامپال مبارزین په پوره وحدت او د اسلامي امارت تر پالیسۍ لاندې خپله

مبارزه کوي ، هره موضوع او هره خبره په شریکه سره پر مخ وړي ، مشران هر وخت دوی ته توصیې او اعلاميې خبروي چې دوی ورسره لا تشویق کیږي، الحمدلله د کفارو او غلامانو رښنیو د دوی پر پُر اثره فعالیت راپورونه جوړ کړي او دوی یې کامیاب ګڼلې دي.

د اسلامي امارت مشرانو هر وخت د خپلو پیغامونو او نورو لارو د نړېوال خوځښتونه په خاصه توګه د افغانستان حزبونه او ډلې ټپلې وحدت ته رابللي او دا یې د اسلام ، هیواد او ټول امت ګټه بللې.

په آخره کې د اسلامي امارت له مشرانو هیله کوم چې د دې صف وحدت او یووالي لا پیاوړې کړي تر څو دښمن ته هیڅ کومه کمزوري په لاس ورنشي .

نشنلېزم او تغریب!!

له اسلامي نړۍ او افغانستان څخه د معاصرو صلیبي ښکېلاک ګرو تر وتلو وروسته به هم بالواسطه د استعماري موخو د لاس ته راوړلو په برخه کې له دوی سره تر ټولو غوښتن رول د نیشنلېستانو یا ملیت پالونکو وي. دا خبره شاید هغه فکري جمود خپلې ځوانان بیخي ونشي زغملی د کومو له سرونو چې د سترو نیشنلېستانو د کاذبو شعارونو او غوږمالیو په نشه کې کاني جوړ دي او هیڅ بل ښه فکر او خبره پرې اغیز نسي کولی؛ خو هغوی پرې پوهیږي چا چې د اسلامي امت د عظمت د تاریخ پټه پټه کتابونه لوستي او هضم کړي وي. اسلامي امت له تعصب او ملیت پالنې ډیرې داسې پخوانۍ تجربې لري چې د تاریخ په پاڼو کې ثبت دي. اندلس (هسپانیه او پرتګال) زموږ ؤ، د یو وجود په څیر د مسلمانانو په نوم ورغلو هلته مو په پیړیو پیړیو راج وکړ؛ خو بیرته د عرب، بربر، سپین پوستي او تور پوستي په نوم د ښځو، واک او ماڼیو په نشه کې ترې راوشرل شوو. هند زموږ دوهم اندلس ؤ، هلته مو د واک او ځواک یو نه هیریدونکی تاریخ پروت دی، هندوان مو د بشریت له نوم سره آشنا کړل، مسلمانان ورغلو خو د هندي، عرب او پټان په نوم تر پاشل کیدو وروسته رانه پاتې شو، داسې چې اوس څوک د خپل مسلمان مظلوم ورور په ننگه سپنې هم نسي کولی. موږ په ترکیه کې داسې خلافت کړی چې له اوسنۍ روسیې او فرانس به مو قلنګ اخیست، تر هغې چې د خلافت قیصه د مسلمان په نوم د ورورګلوی په خوله کېدل هر څه سم وو؛ خو کله چې د عرب، ترک او کرد په نوم د نشنلېزم زهر مو په وجود کې وپاشل شول، د عثماني خلافت مضبوطې مټې مو کمزورې شوې، د پاکو عقیدو او ټینګو ارادو په وړاندې کمزوری سیکولرېزم په دې بریالی شو چې د اسلامي خلافت دا وروستی لړۍ ختمه او تر ننه پورې مړه کړي...

نن سبا نشنلېزم، تغریب او سیکولرېزم غاړه غړۍ په دې لاره روان دي، د صلیبي استعمار وروسته به د غرب ډیر حساب هم په همدوی وي... په دې حساس وخت کې ددې خلکو رسوایي او د ملت بیداري ښه زیر دی، موږ به دا ځل له دې سوري نه چیچل کیږو او ان شاء الله چې ددې ښامار زهر به اغیزه نه کوي... نوید افغان

د دوحې د توافق نامې په اساس د مهمو اېو تخلیه او د ګوډاګیانو لوېدلی مورال

د ۲۰۲۰ میلادی کال د فروري میاشتې په ۲۹ نیټه د افغانستان د اسلامی امارت او د امریکا د متحده ایالاتو تر منځ توافق نامه لاسلیک شوه چې په نتیجه کې به یی د ۱۴ میاشتو په موده امریکایی ځواکونه په مکمله توګه له افغانستان څخه وزي او طالبان به هم د وتلو لپاره خوندي لاره ورکوي او په دوی به بریدونه نکوي همدغه راز به د طالبانو ۵۰۰۰ پنځه زره هغه زندانيان ازادېږي چې طالبانو یې له وړاندې لا امریکایانو ته نوم لړ سپارلی وو او طالبان به هم د افغان حکومت ۱۰۰۰ زرنفره اسیران ازادوي چې په مجموع کې به ټول ۶۰۰۰ شمیر زره بندیان ازادېږي او همدغه راز به د بندیانو تر ازادیدلو وروسته متصل د مارچ په لسمه نیټه به بین الافغانی مذاکرات شروع کيږي یاد تړون په نړیواله کچه له استقبال سره مخ سو او ټولنوي هرکلی وکړ د ملګرو ملتونو امنیت شورا او اروپایی ټولنې هم ددې موافقې تاید وکړ خو یوازینی اداره چې یاد تړون ته یې غبرګون وښود هغه د کابل کاواکه اداره وه دوی چې د قدرت او ډالرو په نشه مست دی هیڅکله هم غواړي چې د قدرت واګی دې د دوی له لاسه ووزي ځکه خو یې په مستقیم او غیر مستقیم ډول د یاد تړون د مادو په تطبیقولو کې د خنډونو په ایجادولو پیل وکړ.

لومړی یې د بندیانو له ازادولو څخه چورلټ انکار وکړ بیا کله چې د امریکایانو فشار ورباندې راغی نو په خپل سر یې د یو شمیر بندیانو د ازادولو په لړۍ پیل وکړ خو طالبانو ورسره هغه زندانيان ونه منل او په دې یې ټینګار وکړ چې زندانيان باید زموږ دلیست مطابق او زموږ تر نظارت لاندې ازاد شي همدغه وو چې د طالبانو یو تخنیکي ټیم کابل ته سفر وکړ او څو دینديانو د خلاصون پروسه له نږدې وڅاري له لږ وخت تیرولو وروسته یاد ټیم بیرته راستون شو وجه یې هم دا وه چې د کابل ادارې یې په مخ کې خنډونه جوړول دڅه وخت لپاره د اېروسه کمزورې شوه خو د امریکا د ځانګړي استازی زلمی خلیلزاد کابل ته له سفر نه وروسته یاده پروسه یوځل بیا شروع سوه او لاهم روانه ده د طالبانو تخنیکي ټیم د دوهم ځل لپاره کابل ته سفر وکړ او د زندانیانو د خلاصون لړۍ یو ځل بیا ګړندی شوه او په دې توګه د دواړو لوریو زیات شمیر زندانيان ازاد شول د کابل اداره چې نوره له هر څه نه ناهیلی سوه بله بهانه په لاس نه ورتله په دې وروستیو کې یې یوځل بیا شور جوړ کړ چې یو شمیر زندانيان به نه ازادېږي ځکه چې هغوی ډیر مهم کسان دي او یا هم په قتلونو متهم دي خو داسې معلومیږي چې هغه شمیر بندیان هم ګراړ ګراړ ازادېږي

• داسې ویل کيږي چې د طالبانو په پنځه زره کسيز لیست کې ګڼ شمیر د طالبانو مهم چارواکي او افراد شامل دي چې د کابل اداره نه غواړي هغوی دې ازاد شي ځکه چې د کابل اداره همدا د ځان لپاره د امتیاز اخیستلو او په طالبانو د

فشار واردولو لپاره وروستی چانس بولی او که دا زندانیان هم ازاد شی دوی به په تش میدان پاتې شی او بیابه په طالبانو د فشار واردولو لپاره نور څه په لاس کې نلری.

• خودوی له دې نه ناخبر دی چې په طالبانو یې ترننه پورې کوم فشار داسې ندی ثابت شوی چې دوی دې له خپلې خبرې او مسیر څخه تیر کړی نو آیا د دوی دا حربه به کار ورکړی؟ آیا دوی به وتوانیږي چې له دې لارې په طالبانو فشار وارد کړي؟ کلاً وحاشا! هیڅکله هم نه بلکه دا حربه به یې هم د نورو حربو په څیر ناکامیږي او دطالبانو دریځ به د دوی په خلاف لا پیاوړی کیږي.

• همدغه راز د دوحې د تړون د مادو د عملی کولو په لړ کې بل مهم گام چې د امریکایانو بشپړ وتل او د فوځي اډو تخلیه ده دالری هم په چټکۍ سره په مخ روانه ده تیره ورځ رسنیو راپور ورکړ چې امریکایانو خپلې ۵ پنځه مهمې پوځي اډې تخلیه کړې دي په دې اډو کې د هلمند کمپ بیسټن یا بنوراب په څېر مهمې اډې هم شاملې دي بنوراب چې یو وخت په نړۍ کې د برطانوي ځواکونو تر ټولو لویه او ځواکمنه فوځي اډه وه خو اوس مهال په یوه دښته بدلېدونکې ده.


• برطانوي صدر اعظم ټوني بلیر د بنوراب فوځي اډې نه د لیدلنې په مهال په ډیر غرور سره وو یل چې موږ به له دې ځای نه د نړۍ د یویشتمې پېړۍ پرېکړې کوو خو نن یې هغه خبرې هسې تش خیالونه ورته ثابت شول اوبس! امریکایان او س مهال د بنوراب فوځي اډې په تخلیه بوخت دي هر څه چې د وړلو وی دوی یې بیرته له ځانه سره وړي او کوم څه چې د وړلو لائق نه وي هغه به افغان ځواکونونه پریردی تیره ورځ یوه ویډیو ټولنیزو رسنیو کې خپره شوه چې امریکایان د بنوراب اډې په تخلیه بوخت دي او افغان عسکر یې په خورا نا امیدۍ سره تشه ننداره کوي او په خورا لویدلي او بایللي مورال سره وایی چې: هرڅه چې د وړلو وی دوی یې له ځان سره وړي دا سمیټې دیوالونه ډیر درانه دي کله دایې هم له ځان سره وړل.

• همدا راز څو ورځې مخکې د فاریاب مرکز میمنې ښار او سیدونکو په مسلسل ډول د چاودنو او انفجاراتو اوازونه اورېدل او خلک هم په تشویش کې وو وروسته معلومه شوه چې چاودنې د امریکایانو په بهس کې وی او خپل محکم هستوګنځي یې په بمونو وړانول.

• د امریکایانو دې کړنو د کابل ادارې چار واکي له سختې مایوسی سره مخ کړي دي او لاره ورنه ورکه ده چې څه وکړي او کومې خواته لاس واچوي؟ همدغه راز د امریکا د ولسمشرۍ د ټاکنو لپاره کانديد "جوبایډن" د اشرف غني ادارې ته حال ورکړی چې نور "خپلې بڼې او حقوق یې خپله وساتي، موږ پخپلو پسې سرگردانه گرځو! او زیاته کړې یې ده چې موږ به دې کیسه کې هم نه یو چې راتلونکي کې به طالبان بیا واک ته رسیږي...

• اشرف غني د سولې په لاره کې خنډونه جوړول او دا طمع یې لرله چې ترمپ خو لاس راڼه واخیست ممکن راتلونکي کې که جوبایډن انتخابات وکتل او د امریکا ولسمشر شو نو هغه سره به لاس یو کړو او خپل واک ته به دوام ورکړو. خو جوبایډن یې وار له مخې په امیدونو خاورې ورواړولې او د کابل کاواکه اداره یې له سختې مایوسی سره مخ کړه.

• د امریکایانو خروج او د کابل ادارې دې حالت ته په کتو سره وئېلی شو چې نور هغه ورځ لري نده چې ان شاء الله العزيز د گران هیواد د ویاړلي تاریخ په تقویم کې د انگریزي او روسی یرغلگرو په څېر د صلیبی یرغلگرو د تیښتې ویاړلي ورځ هم ور اضافه، د زرگونو شهیدانو ارمانونه مو پوره او یو سپیڅلي همه شموله سپین اسلامی نظام حاکم سی ان شاء الله العزيز



د مخامخ خبرو چارې چا له ځنډ سره مخ کړي؟!

ليکنه: همايون عيسى خېل

له توافقيامي وروسته:

کله چې د ۲۰۲۰م کال د فرورۍ د مياشتې په ۲۹ نېټه سوله نهيي شوه، د دواړو خواوو يوه لوظنامه امضا شوه، په نړيوال کانفراس کې د تکبير صدا پورته شوه، د ټول اسلامي امت په ځانگړي ډول د افغان مظلوم ملت په خوله مسکا خپره شوه، يو بل ته يې مبارکيانې ورکولې او مراوې هيلې يې راژوندۍ شوې... خو دا هر څه د کابل ادارې او د واک مينانو ته د زغملو وړ نه وو.

لوظنامه په ډېرو مادو مشتمله وه، دا هم پکې ليکل شوي و چې، له مادو پلي کولو وروسته به بين الافغاني مخامخ خبرې پيلېږي، خو په دې کې د طالبانو لپاره سره کرښه دا وه، ترڅو زموږ ۵۰۰۰۰ بنديان د لېست له مخې خوشې نه شي، د کابل ادارې سره خبرو ته نه کېنو... طالبانو سره دا سره کرښه منلې او امضا شوې هم وه.

خو د کابل ادارې په ډېرې بې شرمۍ سره لومړی د بنديانو د ازادولو څخه انکار وکړ، بيا د خليلزاد په امر سره د بنديانو د ازادولو لړۍ پيل کړه خو د ميري د تگ په خبر...

افسوس صد افسوس!

اوس اشرف غني د خپلو شخصي گټو او په څوکۍ د واک غځولو په خاطر نه سوله کوي، نه يې زړه دی چې سوله وکړي، خو برملا انکار هم نه شي کولی، ځکه چې په سوشل ميډيا او رسنيو کې ځان د دې وطن بچۍ او خواخوږۍ بولي او ځان

د اسلامي امارت او امريکايانو ترمنځ په لومړي ځل په ۲۰۱۸ د اکتوبر د مياشتې په ۱۲ دولسمه نېټه د سولې خبرې پيل شوې.

له کله چې خبرې پيل شوې د کابل ادارې او د واک مين اشرف غني لخوا ډول، ډول دسيسې او خنډونه جوړ شول.

۱: څو ځله يې ټرمپ ته پټ خطونه واستول او زارۍ يې وکړې چې، موږ به لگښتونه کم کړو خو ټول سرتېري له افغانستانه مه باسه!

دا ليک د نيويارک ټايمز لخوا رسنيز شو.

عراقي مشرانو د امريکي ځواکونو د وتلو تود هر کلى وکړ، بل لور ته اشرف غني چې ځانته مسلمان وايي، د امريکې ځواکونو پر وتلو يې خپگان وښود، شايد د افغانانو پر وژلو يې زړه نه وي يخ شوی.

۲: د امريکې سنا مجلس غړو ته يې پټ خطونه واستول چې د خليلزاد د پيل کړې پروسې سره مخالفت وکړي، ترڅو د سولې بهير ټکاني او زيانمن کړي.

۳: يو ځل يې د طالبانو د امارت د وخت پخوانی منشور خپور کړ، په دې سره يې موخه دا وه چې نړيوالو او بالخصوص ټرمپ ته طالبان سخت دريزه معرفي کړي او دوی له طالبانو سره پيل کړې خبرې ودروي...

۴: اخر يې د خليلزاد د وژلو دسيسه هم جوړه کړه، خو دوی پخپلو شومو اعمالو کې خپل هدف نرلاسه نه کړ.

سولې ته تېرى ښکاره کوي، په درې کې متل دی، وايي: نه انکار مي کوم ونه اين کار مي کوم.

له دې امله اوس کوښښ کوي چې لمر په دوو ګوتو پټ کړي، او د ولس په سترگو کې خاورې وشيندي. د خپلې څوکۍ او مفادو په خاطر د سولې بهير ځنډوي او د دې لپاره ډول، ډول بهانې لټوي.

کله وايي:

۱: طالبانو تاوتريخوالی زيات کړی!

۲: طالبان له القاعدې سره اوس هم ژورې اړيکې لري!

۳: کله دملکي تلفاتو پرته پرتالبانو وراچوي!

۴: کله وايي ۵۹۷ بنديان نه آزادوم، ځکه چې دوی په جنايي جرمونو کې لاس لري...

۵: کله د دولتي عسکرو د تلفاتو ارقام په څو چنده زيات خپروي...

۶: کله د ولس په عامو ځايونو لکه روغتون او بازارونو کې چاودنې کوي او پرې يې پرتالبانو اچوي، تر څو خپل بادار امريکې نړيوالو ته وښيي، که تاسو له افغانستان څخه خپل ټول ځواکونه وباسئ! دلته به بيا اور بل شي.

۷: کله په ډېرې قهرېدلې لهجه وايي: ولس تحملي سوله نه غواړي.... متل دی، چې ستا مڼه په کار ده او که کابل؟ که کابل ته دې زړه کېږي هغه ځانته موضوع ده، او که مڼه غواړي، نو مڼه دغه ده، نوښې جان يې کره!

مونږ افغانانو ته سوله پکار ده هغه، که تحملي وي او که رضايي....

۸: کله داسې راپورونو ته هوډ ورکوي چې، ګواکې روسانو طالبانو ته د امريکايانو په وژلو جايزې ورکړې دي!

۹: کله راپور خپور کړي چې، د امريکا سره د تړون په ضد د طالبانو نوې ډله جوړه شوې!

خو د دې ټولو پروپاګندو او تبليغاتو په بدل کې ترمپ او ناټو هېوادونه همدا يو ځواب تکراروي: (موږ ته له هر څه دخپلو ځواکونو ويستل مهم دي).

بل لوري ته طالبان:

۱: همدا نارې وهي، چې بنديان ژر آزاد کړئ، تر څو بين الافغاني خبرو ته لار هواره شي،

۲: کله په نړيوالو غږ کوي چې د لاسليک مادو ته بايد دواړه خواوې ژمن واوسي او ژر پلې شي.

۳: پخپلو عملياتو کې يې ۷۰ سلنه کمښت راوستلی دی.

خو:

دا دی د لاسليک نږدې ۶ مياشتې پوره کيږي، خو د مقابل له لوري تر اوسه لومړۍ ماده نه ده عملي شوې. که په دې پروسه باندې کار په چټکۍ ترسره شوی وای، شايد اوس بين الافغاني خبرې يوې نتيجه ته رسيدلې وې او يا هم اخري پړاو ته نږدې شوې وې....

که په څوکۍ مين اشرف غني رښتيا هم سولې ته لېواله وي، بايد د بنديانو پروسه زر نهايي کړي.

د بين الافغاني مذاکراتو ځنډولو پايله:

په دې شپږ مياشتو کې دواړو لورو او يا بي گناه ولس ته څومره تلفات اوښتي دي، مسؤل يې د کابل اداره ده، همدوی به يې حساب ورکوي.....

هيله:

بايد ولس وينښ او ځيرک واوسي، د دښمن په دروغجنو تبليغاتو ونه غولېږي، د دې بدمرغيو علت دولت وگڼي او راپورته شي، له واک تېرو څخه وپوښتي چې ولې سوله نه کوي؟

ولې اور ته لمنه وهي؟

ولې مو د افغانانو په وژلو زړونه نه بخيږي؟

ولې په بيچاره ملت ترحم نه کوي؟

ولې له سولې دومره وېره لري؟

ولې د ولس سترگو ته خاورې شيندي؟

ولې په لوی لاس کړې سوله زيانمنوي؟

پای

د يوې تلپاتې سولې په هيله!



زه ولې طالب شوم؟

که اشغال نه وای زه به مسلکي انجنیر او ډاکټروم

زه هم ځوان وم ما هم هیلې درلودلې !!!

■ لیکوال: شهاب لیوال

سیاسي احزابو یاده پرمینه بریا په سین لاهو کړه او خپل منځي جگړه یې شروع کړه.

د قدرت او مادیاتو په دې خونړۍ جگړه کې، زما دردیلي ولس شهید، زخمي مهاجر او در په دره شو.

طالب د افغان اولس د نجات فرېشته!

کله چې جهادي احزاب له خپل سپېڅلي مسیره یې لارې شول د مدرسې طالب چې په ملا محمد عمر- مجاهد (رحمه الله) مشهور دی لاس په کار شو له کندهار یې یون شروع کړ او د احزابو شومې لومې یې ورتولې او په لنډ وخت کې یې کابل هم فتح کړ، اسلامي نظام حاکم شو، هغه نظام چې یو میلیون افغان ځوانانو ورته وینه تویه کړې وه.

له جهاده منحرفه ډلې او څیرې غلې پاتې نشوې، له اسلامي امارت نه د غچ او کسات په لټه د اروپا تر پارلمانونو یې سفرونه وکړل، د افغانستان د اشغال او اسلامي نظام د له منځه وړلو لپاره یې د امریکا د وخت حاکم جورج بوش نه د مرستې غوښتنه وکړه.

امریکا طالب ځواکونو ته ډیر په غوصه وه، هغه زکه چې طالبانو یې سل کلن پلان هغه پلان چې د افغانستان اشغال او له دې ځایه د منځنۍ آسیا باندې دایمي تسلط وه

جهاد الهي فریضه ده!

په هر مومن او مسلمان فرض کړای شوی! مخصوصاً په هغه ولس چې، مستقیماً د کفرې ځواکونو لخوا حریت آزادی او عزت یې یرغمل شوی وي.

ستاسو په آند! آیا افغانستان اشغال نه دی؟! آیا دلته زموږ د مظلومو هیوادوالو عزتونه لوټ شوی ندی؟

آیا دلته کفرې نظام حاکم نه دی؟

زما په نظر ستاسو ځواب هو دی!

افغانستان څلور لسيزې په تحميلي جگړو کې ښکېل پاتې شوی، سياسي مغرضو څيرو د افغان اولس له غیرت او همت نه ناوولې گټه پورته کړې او د جگړې لمن یې غځولې ده.

د نړۍ هر زبرځواک قدرت د دې په لټه کې دی چې زموږ ستراتیژیک هیواد خپل شومو او استعماري موخو لپاره خپل دایمي اډه وگرځوي، روسانو کوښښ وکړ خو د افغان ولس تند غبرگون سره مخ شول چې، پایله یې د روسي او متحده جماهرو په ماته تمامه شوه.

په سین لاهو کړی و، کله چې د احزابو لخوا یاد وړاندیز ورته وشو امریکایان لاس په کار شول او زموږ هیواد یې اشغال زموږ د ولس وینې، عزتونه، مال او آزادی ترننه لوب او تالان کړه.

زه (شهاب لیوال) ولې د کابل له چاپیریاله د عصري علومو له ماحوله د ژوندونو له خونده غرونو ته راپورته شوم.

ما نه مدرسه ویلې وه او نه طالب وم نه له هیواده بهر وتلی وم، زما جهاد او د طالب کیدو لامل څه و!

کابل کې د نادریې مشهوره ښونځي نه فارغ شوم په کانکور آزمینه کې درې ادبیاتو ته بریالی شوم، خو لکه څنگه چې په هغه وخت کې زما وروڼو شخصي ساخت ساز شرکت درلود له مامشر ورورمې چې اوس هم زموږ د جهادي چارو مسئول دی (انجنیر خالد غوربندي حفظه الله) تشویق یې کړم چې په شخصي پوهنتون کې د انجنیرۍ په څانګه کې نوم لیکنه وکړم.

کاردان شخصي پوهنتون د کابل کارت پروان سیمه کې خپل فعالیت برمخ وړي ما هم په همدې پوهنتون کې انجنیري شروع کړه.

دوه کاله مې درسونه ویلي وه چې زموږ پر کور چاپه راغله زما ورورنه د امریکایانو لخوا ونیول شول.

له یو کلن بند وروسته بیا آزاد شول، خو امریکا او لاسپوڅو یې یو وار بیا زموږ پر کور چاپه ووهله دا وار یې زما مور په لغتو ووهله زما د خور له سره یې لوپته لیرې کړه.

بیا یې زما وروڼه له ځانه سره یوړل څلور میاشتې تری تم ول.

کله چې ریاست نود ته ملاقتي ورغلم خپل ورور مې ونه پیژنده، ما ورته حیران کتل چې غبر یې راباندې وکړ ورور مې خبرې کولې او ما ژړل اوښکې نه دریدلې،

پوهیرې ولې زکه چې زما ورور یې دومره شکنجه کړی وه چې څهره یې بدله شوې وه.

د بیرته راستنیدو په وخت کې انجنیر خالد راته وویل وایي لیواله که راخلاص نشوو کلي ته لاړ شه او د اسلامي امارت له قهرمانو اتلانو سره یوځای شه.

زموږ د خور او مور غچ به هرو مرو اخلې!
د کابل له رنگینو د پروان تر غرونو!

زه هم راغلم له طالبانو سره یوځای شوم الحمدلله ثم الحمدلله چې نن مجاهد یم پوره دولس کاله مې اسلامي امارت ته خدمت کړی او ویاړم چې د داسې نظام غړی یم.

نوی ځوان شوی وم او روزگار مو هم الحمدلله ډیر ښه وه تر څلوېښتو زیاد کارګر، موټر او کاربار مو وه.

خو اشغال مې د ځوانۍ په هیلو خاورې وشیندلې!
که اشغال نه وای زه به مسلکي انجنیر او ډاکتر وم د انگلسي ژبې ښونکی وم خو نن مې هرڅه هیر دي.

موږ د تعلیم خلاف نه یو بلکه هغه تعلیم چې اسلامي او دیني احساسات وژني نه یې منو.

د پروان سازدګی نن په غرونو کې ډېرې ماتوم او خپل روزگار کومه کله کله داسې هم راشي چې میاشتو میاشتو لپاره پیسې نلرم کور کې اولاد مې مریض شي دوا ته یې حیران شم.

زه هم ځوان وم ما هم هیلې درلودلې!
خو اشغال هرڅه رانه واخیستل.

ما له خپل رب متعال سره تعهد کړی ترهغه به جهاد ته دوام ورکوم ترڅو چې اسلامي نظام نوي حاکم شوی.

چې بیا مې افغان بچی له تحصیل، تعلیم او د ځوانۍ له هیلو محرومه نشي.

زه هم ځوان وم ما هم هیلې درلودلې.



د بنديانو پروسه بايد تکميل شي!

احمد مختار

د اسلامي امارت او طالبانو ترمنځ د سولې تړون له لاسليکولو څخه تر څه کم پنځو مياشتو تيريدو وروسته هم لا د ياد تړون لومړنۍ ماده د امريکايي جانب د ناغېرې له وجې څنډيدلې پاتې ده.

د جانيو ترمنځ د سولې تړون په مندرجاتو کې يوه مهمه ماده پر امريکايي جانب د ۵۰۰۰ هغو طالب بنديانو خلاصول و چې په تيرو ۱۸ کلونو کې د امريکايي ځواکونو لخوا د عملياتو او شپنيو بريدونو په ترڅ کې نيول شوي دي. که څه هم چې د کابل رژيم خپل ټول توان په کار واچاو چې د سولې تړون د ناکامي په غرض د بنديانو د خلاصون پروسه شنه کړي.

مگر امريکايانو له اسلامي امارت سره د خپلې کړې ژمنې له مخې رژيم مجبور کړ چې په متعددو جوپو کې (۴۵۰۰) بنديان له قيده خوشي کړي.

د اسلامي امارت اړوند د (۵۰۰۰) بنديانو آزادول د سولې تړون د عملي کيدو يو تر ټولو بنسټيز گام دی. ځکه د ياد تړون ټول مندرجات د يوه ځنځير د حلقو حثيت لري، د ځنځير که يوه حلقه هم له بلې شکيدلې وي نو د ټول ځنځير افاديت په نشت حساب وي.

د (۵۰۰۰) بنديانو خلاصون بين الافغاني مذاکراتو ته د ور داخلیدو لومړنۍ دروازه ده او تر څو چې هغه خلاصه نه شي د بين الافغاني مذاکراتو پيل ناشونی دی.

د بين الافغاني مذاکراتو نه پيليدل په مجموع کې د ټول تړون موثريت تر پوښتنې لاندې راولي او ولس ورباندې بي باوره کوي.

لهذا اسلامي امارت پر دې خبره جدي ټينگار لري چې په هر شکل وي بايد د (۵۰۰۰) طالب بنديانو پروسه ژر تر ژره نهايي او بين الافغاني مذاکراتو ته لار پرانيستل شي.

اوس پوښتنه دا ده چې د بنديانو د خلاصون په پروسه کې امريکايي جانب ولې ناغېرې کوي؟ دا خو ښکاره خبره ده چې امريکايان د کابل رژيم تر صلاحيت لاندې ساحه کې څه وغواړي هغه تر سره کولای شي.

تر دې واندې هم د ځينو لوړ پوړو طالب بنديانو د خلاصون په اړه رژيم ډير ټينگ مخالفت درلود، خو داچې امريکايان د هغوی د خلاصون په اړه جدي وو، هماغه بنديان د رژيم له مخالفت سره سره خلاص شول.

په اوسنۍ مرحله کې هم که واقعا امريکايان د سولې تړون ته ژمن وي بايد په دې اړه هم پر کابل رژيم له خپل نفوذ او بالادستي څخه کار واخلي او هغوی مجبور کړي چې پاتې طالب بنديان هم ژر تر ژره آزاد کړي تر څو د سولې تړون بعدي مراحلو ته لاره پرانيستل شي.

د حسن خان کرنه د ډېرو درد کړيکه ده!

صاړم

من دي او په حقيقت کې ډېر ورته پاڅه هم دي چې په راپرځولو کې به يې له مخالفينو سره له هيڅ راز همکاري نه ډډه هم ونه کړي، دوی ټول اوس په يوه خوله دي او وايي چې له مونږ ټولو جامې وتي دخپلواکۍ او افغانيت هيڅ راز عزت او عفت راپاته نه دی، او په بېلابېلو واقعو او خواله رسنيو کې د زړه غوتي پرانيږي .

شايد د دې خلکو په باب وويل شي چې دوی په قدرت کې وو، نو داهيڅ نه وو او اوس چې له قدرته لري شوي اوباپرې د ډالرو اورښت کم شوی، نو ځکه دغه ډول کړنو ته لاس اچوي او بد تبليغات کوي، مونږ وايو همدا دغوتي سر دی او زمونږ اوستاسو دا اختلاف او نه جوړښت عمده لامل همدا ټکی دی چې زمونږ کرنه د عقيدې او فکر له مخې ده او ستاسو ټول حساب، هڅې، کاري زيار، جگړه او هرڅه پرمادياتو او پردي فکر بنا دي، مونږ وايو زمونږ د سعادت او بري لار اسلام او اسلامي اساسات دي، خو تاسو پرته له دې چې مخکې او وروسته ابعاد يې څان ته معلوم کړئ د ديموکراسۍ په پردي فکر پسې روان ياست، په داسې حال کې چې زمونږ ټولنه او چاپيريال هيڅکله ورته جوړ نه دي او په دې خاوره د اسلام لپاره دومره وينې بهيدلې چې څو نسلونه به يې د احسان پوروي وي .

حسن خان او دحسن خان د فکر لارويو ته په کار ده چې تور او سپين سره جلا کړي دلته د حق او باطل لارې معلومې دي، نور دې په ديموکراسۍ نه غوليري او لکه څنگه چې د دې غولونکو شعارونو نتيجه او پای ورته روښانه شول، په واضح او پوره جرئت سره دې عمل وکړي او هغه طرف دې ونيسي چې مدعا يې اسلام او اسلامي نظام پلي کول دي .

په رسنيو کې د بغلان ولايت د يو قومي مشر يوه ويديونښکته پورته کيږي، ډېر يې ستايي او ځينې بيا نيوکه پرې کوي، هغه چې داعتراض په ډول په يوه غونډه کې د وينا پرمهال خپله لنګۍ پرځمکه ولي او دتن جامې وباسي وايي : نور دلته په دې هيواد کې مسلمان، افغان، باعزته او عام ولسي شخص ته هيڅ عزت پاته نه دی، نو له زغمه يې ووته، " تنګ آمد به جنگ آمد" ديموکراسي، دبيان ازادي! مساوات! ... هرڅه يې ورسره ومنل، خو چې پوه شو نتيجه غصب، وژنې، دحقوقو تلف، دافليتونو راپارول او تعصب ته لمن وهل دي، نو يې په لويه غونډه کې دتن جامې ووهستې اوخپله لنګۍ يې په ځمکه وويشته گواکې دعزت نور څه راپاته نه دي او جامې مو وتي دي . دا د داسې چا کرنه او عمل نه دی چې دحکومت مخالف اوله حکومته دباندې سړی وي يايې برخه کمه او څه مادي غوښتنه کوي، بلکې په اداره کې دننه ښه وسي او تر وکالته رسيدلی سړی دی، خو دحکومت د بې کفائيتۍ او په حکومت کې دننه غدر، خيانت، ظلم، رشوت اونه انصاف مجبور کړ چې دخپل زړه براس وباسي اوهرڅه په جار سره ووايي په نظام کې دننه ديموکراسي او دبيان آزادي! ورته همدومره لاره پرې ايښې وه چې په دې ډول خپل ډډی تش کړي .

دحسن خان ډاګر نه به په بېلابېلو اړخونو ارزول کيږي، خو يو څه چې ډېر په واضح ډول ترې ښکاره کيږي داچې اوس په نظام کې د داسې خلکو سلنه زياته شوې او دحسن خان ډاګر نه د ډېرو درد کړيکه ده، دومره ده چې ده خپل حال دخلکو په مخ کې برالا ووايه او هغوی به يادومره وس نه لري او يابه د موقع په انتظار وي، مونږ وينو چې دې نظام ته ډېر وفاداره اوس ډېر کيله

د انگریز قومندان وروستی خبره

خو خبره سر چپه شوه. تېرو شلو کالو کې دا زمکه په پرديو لښکرو داسې سورتور شوه چې د تېښتې پېل کاناډايي عسکرو وکړ، پسې هالنډ، استراليا، جرمن او نورو يو په يو ماتې خوړلې لښکرې مات سرونه له افغانستان نه وتې او اوس ورځ راغله چې انگریز او امریکا هم يو په يو خپلې بار بستري را غونډوي.

يو پيښتمې پېړۍ کې د افغانانو سربښدونکې مبارزې يو درس بهرنيانو ته دا وو چې افغانان به وسلې او اوچت اقتصاد نلري خو دا وړتيا هر وخت لري چې په وسلو او پیسو سمبال د نړۍ هر وسله وال پوځ ته خپله خاوره وگټي.

بل درس خپلو داخلي افغانانو ته دی. لکه څرنګ چې پخوا د انگریز او روس افغان ملاتړي تاريخ ته کوز گوري دي نو داسې يې اوسني ملگري هم له مور افغانستان سره خیانت په تور کورگوري دي.

دا درس بايد هر افغان واخلي چې سبا په هيڅ صورت او تر هيڅ عنوان لاندې له هيڅ بهرني سره د خپلو افغانانو خلاف ايتلاف ونکړي.

افغانانو خپلو منځو کې پخوا هم اختلاف درلود او راتلونکي کې به يې هم لري او دا د بشر خاصيت دی، خو هيڅوک حق نلري چې کله پردی لښکرې راشي نو دوی د عقدې او حسد له وجې پردو لښکرو سره اوږه په

انگریز قومندان مارټ راډنر د وروستی ځل لپاره خپل بیرغ له باسټن کمپ نه را ښکته کړ، خو يې بېرته خپل وطن ته یوسي.

هو چرت به يې وهلی وي که موږ انگریزان بدل شوي نه يو او خپلو نیکونو پخبر مو يوځل بيا د افغانانو په کور يرغل وړ وړ نو افغانان هم بدل شوي ندي او هماغه د نیکونو په رسم يې خپل وطن په نره له موږ وگټه.

حتما به یی ويلي وو چې پخوا هم يو څه افغانان؟! زموږ نیکونو څنګ ته ودرېدل او په کاذب ملاتړ يې دوکه شول نو زموږ څنګ ته هم ځيني ودرېدل او په دغه تش ځګ موږ هم خطاوتو او خپلو نیکونو پخبر مات لښکرې مخ په بریتانیا روان يو.

د بیرغ کوزولو پر مهال به يې ذهن کې هغه ورځې لکه د قلم ترڅې صحنې مجسم شوې وي چې دوې څرنګ نولس کاله وړاندې دغه کمپ کې په خندا او خوښۍ د ملیارد ډالرو او پونډو پر مټ تاسیسات جوړول. دوی فکر کاوه چې پخوا مو نیکونه افغانانو مات کړل نو دواړو تقریبا ورته وسلې او امکانات په لږ توپیر درلودې او اوس خو افغانان په هيڅ برابر دي نو کم له کمه یوه پېړۍ، څو نسلونه به د میوندې زموږ پر هدیرو د انگلینډ پوځي بیرغ رپانده وي.

؛ قاضی بیا ورته وویل: خوشي به دې کړو، خو ته هغو خپلو مجاهدینو ته چې اوس هم زمونږ پر ضد جگړه کوي؛ خط ولیکه! چې نور د ایټالویانو په ضد جگړه ودره وی؛ عمر ورته وویل:

زه څنگه په هغې ګوني چې پنځه وخت لمانځه کښی په کلمه داشهد ان لا اله الا الله وان محمدا عبده ورسوله ګواهی ورکړی؛ باطل او حرام ولیکم؛ نو هماغه وو چې اعدام یی کړ.

تقبله الله وجعل الجنة الفردوس مثواه! ...

أحقر: عبد القوي



اوره په خپل ښار او کلیو کې د خپل افغان په سر او مال تالا ګلپه کړي.

د شهادت په ګوته څنگه د باطل خبره ولیکم؟

کله چې عمر مختار رحمه الله د ایټالویانو له خوا څخه اسیر شو؛ قاضی ته یی په محکمه کې د ۲۰ کلن جهاد، او د ایټالویانو پر ضد یی د ټولو هغو سلګونو بریدونو دفاع وکړه چې د ایټالویانو پر ضد یی ترسره کړی وو؛ او په ترڅ کښی په زرګونو ایټالوی عسکر وژل شوی وو.

او په ډیر فخر یی په خپل ځان ومنل؛ قاضی ورته وویل: ته خپه نه یی چې اعدام کیرې؟ او ژوند دي ختمیرې؟ عمر ورته وویل: ما همداسی غوښتل چې ژوند می د فخر په مرګ تمام شی


طالب د فکر نوم ده!!

مصلح افغان

طالب د اشخاصو او افرادو نوم نه بلکې د یو فکر او عقیدې نوم ده. اشخاص او افراد په وژلو ختمېدلی شي. خو فکر او عقیده هېڅکله هم نه شي ختمېدلی. د طالب دښمنان دې طالب ته د ښکښلو په ځای حقیقت درک کړي. او د طالب د ختمولو خوبونه دې نه ویني. دغه فکر او عقیدې نولس کاله د الله تعالی په مرسته د نړۍ له سترو طاقتونو سره په خالي لاس ډغرې ووهلې. هغوی یې له ختمولو عاجز شول. یو وخت به د دې فکر پلویان یواځې طالبان، او ملایان، وو. خو اوس مونږ ګورو چې د هر مسلک با احساسه افغانان د دې فکر او عقیدې په دفاع کې د باطل په وړاندې د مبارزې سپېڅلي ډګر ته راوتلي. دوی پخپله مبارزه دا ثابته کړه چې دغه فکر او عقیده د ملت تر یو ځانګړي قشر پورې محدوده نه ده.

بلکې د هر فن او مسلک هغه با احساسه ځوانان چې اسلام، هېواد او ملت ته صادقانه خدمت خپل مکلفیت بولي. د دې فکر لارویان دي. او په شریکه به دغه مبارزه په مخ بیايي.





پیغام

من از روئیدن خار بر سر دیوار دانستم
که ناکس کس نمی گردد از این بالا نشینی ها

من از افتادن سوسن به روی خاک دانستم
که کس ناکس نمی گردد از این افتان و خیزان ها

آهن و فولاد هر دو از یک کوره می آیند برون
آن یک شمشیر بران وان دگر نعل خر است .

شست و شاهد هر دو دعوی بزرگی می کنند
پس چرا انگشت کوچک لایق انگشت است .

کره اسب از نجابت در تعاقب می رود
کره خر از خریّت پیشاپیش مادر است .

کاکل از بالا نشینی رتبه ای پیدا نکرد
زلف از افتادگی همسان مشک و عنبر است .

نا کسی گر از کسی بالا نشیند عیب نیست
روی دریا خس نشیند قعر دریا گوهر است .

دود گر بالا رود کسر شان شعله نیست
جای چشم ابرو نگیرد گرچه او بالاتر است

من از روییدن خار بر سر دیوار فهمیدم
که نا کس! کس نمیگردد از این بالا نشینی ها

(صائب تبریزی)

گلخانه

دعا لپی

منصور درمان

در ته نبولي مو دَعْدَر او زِرا لَپي
الله! رادکي کره لَه عَفَوِي او رضا لَپي

يوه مئمره نتيجه پري مرتبه کاندې!
در ته دالي کرلي غازيانوو دغزا لَپي

تاندې سلگي او تودې او بڼکي بدرگه ورسره
خالي مو مکري د توبې او د دعا لَپي

درحمت تېري، لَه عذابه پَه لېزه رېپري
تاته کچکول دي بين الخوف والرجا لَپي

غواړي چې وڅيښي يو جام دمغفرت لَه نوره
در ته ولاړي تور مخونه دگناه لَپي

دگناهونو لَه پنډونو نه پَه ملاؤو خم يوو
راکړي توفيق چې کړو نور ډکې لَه تقوي لَپي

خيرې گرېوان لکه ملنگ، غواړي قلنگ الهي!
منصور درمان دي غځولي يو ځل بيا لَپي

غزل

د هیواد غېږ ته بده امن سپینې وړاوي راځي
چې د یتیم په خوله وږي، وږي دعاوي راځي
دلته به ماتې شي او پري به یاغي مری شي
که په مادي طاقت سپري، وحشي بلاوي راځي
هر ځل پراو د انقلاب لومړی خوازی زېږوي
او ورپسې د ازادۍ شال کې بریاوي راځي
شپو څادر به شي راتجده سپاوڼه د بسترگو
د هر قدم په پدېرگه به یې ریاوي راځي
غرت به مروي او هو مینه به پېغلوتې ښکاري
د بډرنگۍ خاله به ښه رنګه وي، ښکلاوي راځي
سپړلي وږم به گلونه په ځوانۍ راوړلي
و په نڅا به ورسره مستي هواوي راځي
د چاله بسترگو شفاعت! دروند ازاد را پسې
په ژوند اند چې کدريه سړ سزاوي راځي

مباش

ای دل مرو سوی خطر گر میروی لرزان مباش
از رهنان غافل مشو از دشمنان ترسان مباش

چون با کسی همراهِ شدی از نیمه راه برنگرد
چون از پی مردان روی دیگر ز نامردان مباش

دشمن اگر جانب دهد با او دم یاری مزن
در دوستی گرجان دهی از دوست روی گردان مباش

همدست ما گر شوی پای کسی دیگر نگیر
با دوست چون پیمان کلی باغیر هم پیمان مباش

قانون به کیش عاشقان در فکر خود بودن خطاست
یا از سر و جان در گذر یا عاشق جانان مباش

#شعر/ نجات افغان

زه دې قلم په ژبه درد راټولوم ده ملت
زخم پرهر یی هر بچي ته ښکاروم ده ملت

سوي آهونه او وږې سلگۍ یې هم ده ارمان
ده ارمان غږ یې تر هر چا نن درسوم ده ملت

که یې زخمونو ته ملحم جوړیدی نشمه زه
د سر په بیه مې یو څو زخمه گندم ده ملت

یا په ټوپک یا په قلم او یا په توره باندي
د عبرت درس هر یو دښمن ته ورکوم ده ملت

ده امن سپین بیرغ به بیا په لوړو غرونو باندې
هم په درو په لوړو څوکو رپوم ده ملت

تور تم تیارې او تورو شپو زرین لمر به راځي
دغه بډرنگ حالات به نور زه بدلوم ده ملت

ځان به قربان کړم ترې (نجات افغان) وعده درکوم
خو هر یو ټپ ته به پټۍ زه جوړوم ده ملت

د عزم خاوندان

#حسان ضعیف

د عزم خاوندان په زوانو کله ماتیدي
محکمه عقیده یې په شکنجو کله ماتیدي
چې تېږ وي د مینې زندکي ورته لیل شي
هدف چې وي رضا په نفرتو کله ماتیدي
زندان پسې غمجن وي ځنځیرونه پسې ژاري
د عشق قاصدان دي په دردو کله ماتیدي
محبس شي مدرسه ورته مرکز شي د علومو
د علم مشالونه په تیارو کله ماتیدي
قوت یې اخوت دی له عناده څخه پاک دي
ازاد خلک په منځ کې د پردو کله ماتیدي
خلیل غوندې لمبو ته په خندا خندا ودرومي
غلیمه ستاد مکر په لومو کله ماتیدي
حسان ضعیفه تل به بریالي وي هسکه غاړه
سرونه چې تیت نه شي په جنگو کله ماتیدي



د هیواد له نامتو جيد عالم او لیکوال محترم

مولوي شمس الله کمالزاده

سره د څرک ځانگړي مرکه

مرکه کوونکی: م فرهاد

زه خو ځان هغومره وړ او لوړ نه وینم، دغه ستاسو نیک گومان دی.

الله تعالی مو دې ستاسو له حسن ظن سره سم کړي او تاسی ته دې له خپله درباره په دغه باور او پیرزوینه زیات اجر و نه درکړي.

محترموا! زما مختصر تعارف په دې ډول دی: زه د غزنی ولایت اندرو ولسوالۍ د شلگر سیمې کنصف د کلي اوسیدونکی او لومړنۍ زدکړې مې د ملا مشک عالم په ابتدایي ښونځي کې ترسره کړې، وروسته په ۱۳۴۶ لمريز هجري کال کې د نورالمدارس فاروقیه مدرسې درېیم ټولگي ته شامل شوم.

۲- پوښتنه: د خپلو زده کړو په باب که لږ نوره رڼا هم واچوئ، یوازي ديني زدکړي مو کړې او که عصري هغه هم لرئ، او مروج دودیز فنون مو چیرته لوستي، په ځانگړې توگه لوړي زده کړي (وړې او لويې دورې) مو چیرته او له کومو استادانو سره کړې؟

کمالزاده صاحب: لوړي زده کړي مې هلته په نور المدارس کې سرته رسولي دي، هلته وړه دوره تر دولسم ټولگي پورې او درې کاله بیا د کليې دورې په نامه لویه دوره لوستل کیده چې ما له دوو ارتقايي ازموینو تیرولو وروسته په ۱۳۵۶ لمريز هجري کال په بريالیتوب سره

درنو لوستونکو! د هیواد له نومیالیو علماء کرامو او مشایخو سره د علمي، جهادي، ټولنیزو او شخصي مسایلو په اړه د مرکو په لړ کې مو دا ځل له وتلي لیکوال، علمي او جهادي شخصیت مولوي شمس الله کمال زاده صاحب سره مرکه کړې چې لوستلو ته یې تاسو رابولو.

جناب محترم کمالزاده صاحب! السلام علیکم ورحمة الله وبرکاته!

۱- پوښتنه: ستاسو شهرت، علمي مقام او جهادي ژوند سره تر ډېره حده لوستونکي اشنا دي، خو بیا هم د مرکې د دود او دستور مطابق، که لطف وکړئ او د څرک مجلې لوستونکو ته ځان پخپله معرفي کړئ؛ مهرباني به مو وي.

کمال زاده صاحب: الحمد لأهله والصلاة على أهلها وبعد:

د فرهنگي کمېسیون درنو کارکوونکو او د «څرک» مجلې محترم چلونکي او لیکوالو وروڼو!

ستاسو له پیرزویني ډیره مننه کوم چې له ما څخه مو د لویو خلکو په کتار کې د مرکې غوښتنه کړې، که څه هم

دواړه دورې سرته ورسولي او د فراغت سند مي ترلاسه کړ او په همدغه کال پسرلي کې مي د عسکري خدمت د امتحان او ازموينې دوره هم طي کړه او ترخيص مي واخيست.

هله په نور المدارس کې د وخت نامتو، وتلي، اوڅار او مهربانه استاذانو لکه د لاغرو اخندزاده صاحب، صدرالمدرسين سيدعبدالمنان د دوکوهې مولوی صاحب مولوي عبدالغفور د کندر مولوي صاحب مولوی عمرخان د سليمانزو حاجي صاحب د قبرغي اخند زاده صاحب د رستم ملا صاحب د میانجو مولوی صاحب او د فنا خليفه صاحب رحمهم الله تعالى رحمة واسعة او نورو مبارکو برجسته علمای کرامو چې تر نامه يي خلک له هستوگنځي سره ډير آشناوو او د کلي په نامه به پيژندل کيدو خلکو يي نوم اخيستل هم نامناسبه بلل دغسی سپين روبرو عالمانو تدریسی چارې پرمخ وړلي هر يو يي د علم څپاند سمندر او د سپېڅلي عمل اوچت منار وو.

مرت سنون بالسعود وبالهناء

فكانها من قصرها أيام

ثم انثنت أيام هجر بعدها

فكانها من طولها أعوام

ثم انقضت تلك السنون وأهلها

فكانها وكأنهم أحلام

د خوښۍ او نیکمرغۍ کلونه وو داسي تېر شول لکه له لنډوالي چې ورځي وي بيا د خواشینی او بيلتون شپې او ورځې راغبرگې شوي، ته به وايي له اوږدوالي کلونه دي بيا دا کلونه او خلک يي داسي تېر او هیر شول لکه چې د خيال خوبونه وو.

۳- پوښتنه: د خپل تدریسي او تألیفي بوختيا په هکله که معلومات راکړئ او دا راته وواياست چې د يوه فارغ عالم لپاره تدریس او تألیف څومره اړین دی، او

ستاسې له انده يو مدرس عالم بايد کومې ځانگړتياوي ولري؟ همدارنگه طالب العلمانو ته مو توصیه څه ده؟

کمالزاده صاحب: ما د زدکړي په وخت کې لا هم له مطبوعاتو سره يو څه قلمي همکاري لرله او په ظاهرشاهي دور کې مي د ندای حق جريدې په اداره کې د ژمي د رخصتۍ په وخت کې او بيا څه نوره موده هم خدمت وکړ هغه مهال په هیواد کې کمونستانو د دموکراسۍ په برکت فعاليتونه پيل کړي وو او ځينو دين دوستو مسلمانانو يي د مخنيوي هڅې کولې، ندای حق جريده هم د خدام الفرقان عالي جمعيت غړو چې د کمونستي افکارو سره يي مبارزه کوله، بله د گهيځ جريده وه چې د وخت بې دينانو سره يي په فکري سنگر کې کلکه مقابله روانه وه، هلته د ندای حق په اداره کې زما محترم استادانو هر يو مرحوم مولوي عبدالستار صديقي او مرحوم محترم مولوي رحيم الله زرمي صاحب چې لومړی د جريدې د امتياز خاوند او دوهم مسئول چلونکي وو؛ دوی په ډيره مهرباني زما لارښونه کوله او ما کله ناکله د خيبر، گهيځ، اتحاد ملي او سنایي جريدو ته مقالې ور استولي، له فراغت څخه څو مياشتې وروسته د شور کرغيزنه کودتا وشوه او زه هغه وخت د عمرې په سفر سعودي عربستان کې وم وروسته کويت ته ولاړم او دا هغه وخت و چې د مجاهدينو گرد تنظيمونه د حرکت اسلامي تر بيرغ لاندې راټول شوي وو ما يي هم ملگرتيا وکړه.

او چې تاسو پوښتنه کړې، د يو عالم لپاره تدریس او تألیف څومره اړین دي، زما په آند دغه له هغو دريو څيزونو څخه يو دي کوم چې وروسته له مړينې سړي ته په ښمر (گټه) ورځي چې رسول الله فرمايي: (اذا مات الانسان انقطع عنه عمله الا من ثلاث: علم ينتفع به او....) دغه تلپاتې گټه ده او لکه چې وايي: قدمات قوم وهم فی الناس أحياء.

دغه د سړي د نوم ژوندي پاتې کيدلو سبب هم گرځي نو د فراغت څخه وروسته يواځې په امامت پسته

کول په کار نه ده او د دین د خدمت لپاره د تدریس تألیف او تبلیغ رسالت ته اوږه ورکول ضروری دي .

او د طالب العلمانو لپاره ښه توصیه دا گڼم چې خپل وخت بېخایه ضائع نه کړي او د ژوند له هرې شېبې څخه گټه پورته کړي هغه کتابونه ډیر ولولي چې د وخت ارزښت یې ښودلی، بیا به نو خپل وخت په فیس بوک، واتساپ، مسینجر او... نه وژنی، له عبدالله بن مسعود رضی الله عنه څخه روایت شوی، هغه وایي، زه په هېڅ شي دومره پښیمانه شوی نه یم لکه په دې چې ورځ مې تیره شي خو په عمل کې مې زیاتوالی نه وي راغلي .

۴- پوښتنه: گاونډي هیواد پاکستان ته مو په کوم کال هجرت وکړ او چیرته مو استوگنه غوره کړه او د هجرت له دیار څخه مو څنګه خپل علمي، فرهنګي او جهادي سفر پیل کړ؟ تنظیمي اړیکې، او بیا له امارت سره مو ملګرتیا کله وشوه؟

کمالزاده صاحب: په ۱۹۸۰ میلادي کال کې پاکستان ته را مهاجر شوم لکه چې ومي ویل له حرکت انقلاب اسلامي سره مې د وفاداری عهد وو په لومړي پیل کې مې ورکړنې کتاب (د مجاهد لوړه) چاپ شوه په حرکت کې مې په مختلفو عهدو خدمت کاوو.

په جنوب غرب حوزه کې کله د سیاسي دفتر او کله د فرهنګي غړیتوب یا مشرتوب را په غاړه وو او چې کله حرکت وویشل شو، زه د محترم شهید مولوی نصرالله منصور صاحب له ملګرو څخه وم .

نیمه خوا ژوند هلته نور بی خونده شو چې هیلې مو په ناهیلۍ واوښتي او د اسلامي انقلاب له بري سره جوخت هیواد ته گردېشي راغله هره ترخه یو باچا پیدا شو او بیا څه وخت وروسته د طالبانو اسلامي تحریک را وتوکیدو موږ هم په هجرت کې په یوه لېسه کې د تدریس دنده لرله او بیا مو د څو نورو ملګرو سره، لکه محترم مولوي جان محمد مدني، مرحوم مولوی محمد افغاني او

مولوي محمد کریم مسعود او... سره یو ځای له امارت څخه ملاتړ وکړ او د مولوي مدني صاحب په ابتکار او مشرتوب مو د البدر د جریدې د خپرولو تاداو کېښود وروسته مو د (الطالب) میاشتنۍ مجلې شل گڼې خپرې کړې او بیا زه په ۱۴۱۸ هجري قمری کې د سعودي عربستان له خوا د افغانستان په ونډه کې د حج د مراسمو پوښن لپاره د هغوی د (وزارت اعلام) مېلمه شوم او د عرفات له سپیڅلې غونډې نه می خپل پیغام د گران هیواد افغانستان په نمایندګي په دریو ژبو: عربی، پښتو او دري باندي عالم اسلام ته ورساوو، بیا څه موده وروسته ما او مدني صاحب ته په عربي متحده اماراتو کې د دیپلوماسۍ دنده راکول شوه او له محترم ورور حافظ عزیز الرحمن صاحب سره یو ځای مو هغه هم د الله په مرسته په بریالیتوب سر ته ورسوله. څو چې پرهیواد امریکایي یرغل وشو او موږ ټول په ډیرو کړاوونو واوښتو په دغه موده کې ما د ځینو کتابونو ژباړل غوره وبلل او (الایمان والزنانة المتجولة) چې ما یې نوم ایمان او گرځنده ځېلخانه غوره کړ؛ وژباړل دغه کيسه د حضرت کعب ابن مالک رضی الله عنه هغه د تبوک له غزا څخه د ده وروسته پاتې کېدل بیانوي چې بیا وروسته هغه پخپله او د ده نور یاران او ملګري هر یو (هلال بن امیه رضی الله عنه) او (مرارة بن ربیع رضی الله عنه) په داسې گرځنده ځېلخانه کې بندیان شول چې تاریخ یې هډو مثال نه دی خوندي کړی او دوی بیا په شیو، شیو د پېښمانۍ اوښکې واوړولي، ځکه نو زه ورته کله د پېښمانۍ اوښکې هم وایم او مؤلف ورباندي ایمان او گرځنده ځېلخانه نوم ایښی دی .

هو هغوی په دغه ټاکلي پنځوس ورځو کې په داسې اخلاقي مدرسه کې وروزل شول چې نور یې د پاتې ژوند په اوږدو کې له گناهونو څخه وژغورل ... هغوی خپل مالونه او شته چې د دوی د پاتې کېدلو لامل و؛ د الله جل جلاله په لارګي څار کړل او لکه څرنګه چې دوی په

رښتيا ويلو نجات موندلی وو نو تل تر تله به يې رښتيا ويل.

بيا مي (دشيخ پندونه) هغه کيسه چې د يسارين صادق بغدادی وه او هغه داسي ستانه سړی ؤ چې پخپل نفس او هوا يې بری موندلی ؤ.

هغه په پرهيزگاري مشهور او د الله جل جلاله په طاعت کښي را لوي شوی ؤ او د ده همزولو به ورته راهب وايو. چاوپا بيا ورته د مسجد کوتره نوم ورکړي ؤ، خودهغوی په ژوندکښي يوځل داسي بدلون راغي چې ټول ساري اوملگري "همزولي" يې هک پک حيران کړل. هغه داخروي ژوند څخه دنياوي ژوندغوره کړ، له گټوري سوداگري اوتجارت څخه يې زيانمن تجارت پيل کړ، دسپين روبوپوهانو او بزرگانو لاره يې دچورلندو فساغو په کوڅه بدله کړه ...

سبحان الله ثم سبحان الله، څرنگه د خلکو طبيعتونه اوړي را اوړي او بيا څنگه د ايمان ډيوه د چا او چا په سينه کښي مړ ژواندي کيږي. محمد بن اسحاق وايي زمادي قسم وي چې هغه لا تنکی ځوان وو خو دپخوانيو پوهانو کتابونه يې لوستي او دعلم او دين څخه يې بشپړه برخه ترلاسه کړي وه. هغه دحسن بصري اوما لک بن دينار، طاووس اوحبيب عجمي رحمة الله عليهم په پله پل ايښي ؤ اودابو حامدغزالي کتابونه يې لوستي ووهغه به ويل څوک چه احياء (داحياء العلوم کتاب چې امام غزالي ليکلی دی) ونه وايي له احياء څخه نه گنل کيږي .

دهغه يوملگري به ويل: يسار به په ورستيوکښي دومره پرهيزگاره وي لکه چه عبدالرحمن قس په لومړنيو پيړيوکي تير شوي دی. هغه پټ خولی او لږغږيدونکي ؤچه خبري به يې کولي ډيري ورو او په کراره غږيدو خو خبرويي زړونو ته لاره موندله. دده په خبروکښي خوند اوپوستوالي ؤ داسي ځانگړي سحري بڼه يې درلوده چې اوريدونکي يې په منلو پړؤ، په دي به نه پوهيدو چې

دخبرومين اوکه دخبري کوونکي ليوال دی دا کيسه ديسار غوندي پاک زړي سپيڅلي انسان ده چې يوځل يې پښه وښوئیده خوبيا دشيخ پندونو بيرته په لارکړ ډيره په زړه پوري ده .

او وروسته (ممو زين) هغه د سپيڅلي مينې کيسه چې؛ په ځمکه کښي زرغونه او په آسمان کښي پخه شوه. له عبرته ډکه کيسه چې زموږ د يو محترم مشر مرحوم مولوی اعظم گل صاحب ډيره خوښه شوي وه بيا د(توبې خللي) هغه حديث شريف چې دپخوانيو امتونو ديوتن کيسه کوي چې يوڅوک نه نوي (۹۹) تنه وژلي بيا سلم تن هم ديو زاهد په وژلو پوره کړي او وروسته الله تعالی ورته دتوبې توفيق ورکوی او بښل کيږي ددې حديث شريف په اتکاء ديوي کيسې سيناريو چې داوود سليمان العبيدي ليکلی او ډيره په زړه پوري ده ژباړله بيا مي د(رسالة العلماء) تر عنوان لاندی دځينو علماوو کارنامي له عربي منابعو راټولي کړي او پرله پسې به په (الصمود) مجله کې خپريدلي بيا مو دنورو ملگرو لکه محترم مولوي شهيدخيل محترم مولوي مدني محترم مولوی فريد محمود او ارواښاد محترم انجنير عبد الله گل ريان سره په گلپه د کليوالی مدرسو دري کلن نصاب تدوين کړ چې دوه دري کاله کيږي په غټ تيراؤ چاپ او توزيع کيږي او خلکو ته ښه منلی دي او وروسته ما د(صفوة التفاسير) ژباړه وکړه چې دغه ليکنی ټولي د الله حمد دی تر لوستونکو ورسيدې .

د (صفوة التفاسير) ترجمې ته مي له ډيرو ستونزو سره سره اوږه ورکړه شپې اوورځي څه چې کلونه کلونه مي د هغې په ليکلو تصحيح اوسمولو کی تير کړل چا وچا چې به يې دبشپړيدلو راڅخه پوښتل ما به په ځواب کی ورته ويل چې ژوند خو هسی هم تيريږي ښه داده چی ډيره برخه يې په داسی نیک کار کی لکه دتفسير ژباړل ولگول شی .

ماپخوا هم دسپين روبو پوهانو لسگونې ليکنې اوگن شميرکتابونه ژباړلي وو اودا ځل مي دغه ستر کارته

دالله جل جلاله په مرسته ملا وتړله تر څوکه الله ته ومنل شو اوزما لپاره يې دآخرت توبه کړ، شيخ الهند محمود الحسن رحمه الله ليکي چې شاه عبد القادر رحمه الله کله چې دقرآنکريم ترجمه موضح القرآن ليکله نو دغه فارسي بيت به يې په لږ تغييرکولو سره داسي وايو:

روز محشر برکسي باخویش دارد نامه

من نیز حاضر ميشوم تفسیر قرآن در بغل!

او زما هم دغه توقع ده چې الله جل جلاله مي دقرآن کريم له خدمت کونکو وگنې الله جل جلاله ډير مهربانه دی زه يې په خپلو ډيرو هيلو کې بريالی کړی يم، ماچې نسبتا يوڅه ښکلی ليک ليکلای شو زياته مينه می درلوده چې قرآن کريم پخپل لاس او قلم وليکم خو چې دکمپيوتر دور را دېره شو دلاس ليکل يی تر خپلو وړانگو لاندی کړل خو زه ددې تفسير د ژباړلو په ترڅ کې هغې هيلی ته هم ورسيدم او قرآن کريم می ټول ددې تفسير ليکلو په وخت کې په لاس وليکل ما له بشري توان سره زيار ايستلی چې ښه له خوند اومعنی ډکه پيمانه ژباړه دلوستونکو مخ ته کيږم چې له هرډول غلطيو خوندي اوژغورلی وي خو دغه دژوند مقطع دخواشينيو غمونو اولالهاندیو توره دوره وه که راڅخه کومه کوتاهي شوي وي مه مې ملامتوی .

په دغه موده کې مي په بلوچستان جامعة المعارف مدرسه کې د ادب او احاديثو ځيني کتابونه هم تدريسول او بيا دوه دري کاله دلویي دورې څخه السنن لابن ماجه والسنن للنسائي او موطاء ان دتدريس لپاره راوسپارل شول.

۵- پوښتنه: د طالب العلمانو لپاره مو د ليکوالی،

املاء، انشاء او غير درسي مطالعې په اړه سپارښتې څه دي؟ تاسو په نورو کومو ژبو ليک لوست او خبري کولای شئ، همدارنگه د نورو ژبو زدکړه د شاگردانو لپاره څومره مهمه گڼئ؟

کمالزاده صاحب: طالب علمانو ته مې سپارښتنه داده

چې د ليکوالی لپاره ژوره مطالعه وکړي نوی موندني له ځانه سره په ليکلي بڼه ياداشت کړي ځکه چې (العلم صيد والكتابة قيد) خپل ليکلي مضمون څوځله مسوده او بيا پاک نویس وليکې هرځل پکې نوي ټکي زيات او کم کړي ادبي ليکنی او د بلاغت کتابونه ډير وگوري د املاء او انشاء ښه کيدلو لپاره د مجلو او جريدو ډير لوستل اړين دي، زه په دري ژبو او لغتونو لکه پښتو فارسي او عربي بلد يم اردو لغت تر ډيره حده راته اسان دی اوشاگردانو ته د نورو ژبو زده کول ډير ضروری بولم ځکه د دوي د زده کړولپاره د دوي د درسي کتابونو شروع په نورو ژبو کې ډير پيدا کيږي او د لوست په وخت کې ورسره پريمانه مرسته کوي .

۶- پوښتنه: د وروستی پوښتني په توگه، د څرک

مجلې ادارې او مجموعاً فرهنگي کميسيون ته مو پيغام څه دی، رسنيز خدمات يې څنگه ارزوي، او د لا پرمختگ په اړه څه وړاندیزونه ورته لری؟

کمالزاده صاحب: د فرهنگي کميسيون او د څرک

مجلې کارکونکو ملگرو خدمتونه بيشکه د ستايني وړ دي دوی په ملگرتيا کې هم رښتوني او خورا اخلاصمن دي ما چې ورسره ملگرتيا کړي، واقعاً ځيني ممنون يم د نوموړي کمپسيون په بريا دښمن هم باربار اعتراف کړی او د امارت اسلامي دوه وتلي کميسيونونه چې يو يې نظامي او بل فرهنگي دي؛ د امارت د برياليتوب سببونه دي .

په پای کې ټولو هغو وروڼو ته چې په دې سرنوشت جوړونکي مرحله کې په هره برخه کې شپه او ورځ په خدمت کولو بوخت دي؛ له الله تعالی څخه غواړم چې توفيق يې رفيق کړي.

أقول قولي هذا واستغفرالله لي ولكم ولسائر المؤمنين اللهم انصر الاسلام والمسلمين اللهم ارزقنا علما



۱۲. په اسلام کې اوبه او روغتيا د ازهر پوهنتون پخواني رئيس دوكتور عبدالفتاح الحسيني الشیخ د لیکنې ژباړه چې د افغانستان لپاره د نړیوالې روغتيايي پروگرام ادارې له خوا پنځه زره ټوکه چاپ او ویشل شوه .
۱۳. د ادب په پلوشو کې د گلورینو کېسو غونډ خلور کېسې په یوه غونډه کې .
۱۴. په ادبي هار کې نوي ملغلري، د الصابوني رح "د من كنوز السنة" شرح چاپ ته تیار.
۱۵. په اسلام كې نكاح او زموږ د ټولنې نیمه خوا رواجونه. چاپ ته تیار.
۱۶. (صورمن حياة العلماء العاملين) را ټولونه چاپ ته تیار.
- ۱۷ د مرگ او ژوند په پوله خاطرې چاپ ته تیار
- ۱۸ د تعلیم خط کتاب گوټی چاپ .
- ۱۹ (ابتسم من فضلک) د نکتو، لطیفو، فکاهیاتو او د علماوو شاعرانو او ادیبانو د طرائفو مجموعه چې له عربی منابعو را ټوله شوې او ترتیب ده، خوندوره په دې چې په دغسې غمجنو حالاتو کې هم سړي په نړۍ موسکا او تبسم نازوي چاپ ته تیار.
- یادونه: چاپ ته تیار ټول کتابونه که هرڅوک چاپولای شي، زه یې په یو کوچنی شرط ورسپارم ان شاءالله. والله ولي التوفيق .

نافعا وعملا مقبولا و دعاءا مستجابا إنك على كل شئ قدير وبالإجابة جدير آمين ...

د محترم کمال زاده صاحب ځینې چاپ شوي او ناچاپ آثار او ژباړې:

۱. د صفوة التفاسیر پښتو ژباړه، چاپ شوی .
۲. د مجاهد لور د کیسې په اسلوبو ورکوتې لیکنه.
۳. د مذهب سالار امام ابوحنیفه (ورکوتې رساله)، چاپ شوې.
۴. د شهید ارمان د کېسو په قالب کې (ورکوتې لیکنه).
۵. د توبې څلی د (جبل التوبة) پښتو ژباړه.
۶. څلویښت مبارک حدیثونه او د راویانو ژوند لیک یې چاپ ته تیار.
۷. (یادي از راد مردان) د سپین رويو د ژوند ځینې انځورونه.
۸. ماذا یجری وراء اسوار المعتقلات) له پښتو څخه عربي ته ژباړه.
۹. حدیث الشیخ (د شیخ پندونه) پښتو ژباړه.
۱۰. ایمان او گرځنده ځیلخانه د (الایمان والزناة المتجولة) پښتو ژباړه.
۱۱. (مموزين) دهغي مینې کیسه چې په ځمکه کې زرغونه او په آسمان کې پخه شوه ژباړه.





لیکنه موسی فرهاد

ارگ، محب او قمرکله یې...!!

۳- درېمه جالبه پېښه، څه موده وړاندې د یو سیاسي رشوتي توافق په نتیجه کې د هیواد ترټولو وتلي جنګي جنايتکار، جنګسالار رشید دوستم ته د ارګ غني لخوا د مارشالي مصنوعي رینک ورکول شو، دغه کار په کور دننه، يعني د غني پخپل نیم کې هم ځيني خلک د هغه پر ضد را وپاریدل، د غني د کمپاین ترټولو کلک ملاتړي د بغلان د خلکو استاخی ملک حسن خان احمدزی، د خپلو خلکو د مظلومیت او ظالم ته د مارشالي ورکولو پر ضد د یوې غونډې پرمهال د سټیج پر سر خپلي جامې وایستلي، او خپل احتجاج یې د رسنیو په وړاندې ریکارډ کړ.

۴- څلورمه دروغجنه پېښه، د غور د یوې انجلۍ ډرامه وه چې ارګ میشتې او نور دولتي چارواکي یې په ناڅېرۍ کې دروغجن کیوریچ ته لاس واچاوه چې گویا قمرګلي په ټوپک پر طالب مجاهدینو ډزي کړې او دوه تنه یې شهیدان کړي. له همدې امله چارواکو هغه په الوتکو کې اخوا دیخوا وځغلوله او میډیایي ډرامې ته یې وړاندې کړه... خو څرنگه چې مجاهدینو له وړاندې لا دا آواز رد کړې وه؛ امریکایی ورځپاڼي یې د حقیقت موندنې په خاطر سیمې ته خبريالان ولیږل، هغوی حقیقت رابرسیره کړ، چې د چارواکو خبره یې رد بډه دروغ ثابته کړه. انجلۍ وویل: هغې خپل میره او د میره انډیوال د پخوانۍ کورنۍ شخړې له امله وژلي، مطلب دا چې

په تېرو دوو اونیو کې قریباً د افغانستان په لږو بر کې څو خونړۍ، دردوونکې، جالبي، دروغجنې او هیښوونکې پېښې رامنځ ته شوې.

۱- لومړۍ خونړۍ پېښه د هلمند په سنگین ولسوالۍ کې د مالدارو کلیوالو پر گنجميله د اردو لخوا د هاوانونو ویشتل وو، چې له امله یې پراخه ولسي مرګ ژوبله رامنځ ته کړه، نژدې ۵۰ تنه ملکي کسان یې شهیدان او ټپیان کړل. تر هغه وړاندې د جولای پر ۱۹مه په بلخ کې د کابل الوتکو پنځه ښځې او ماشومان له ژونده محروم کړل. ورپسې یې په ډنډي غوري کې ۷ تنه د یوه کور غړي د ښځو او ماشومانو په ګډون شهیدان کړل، ورپه ورځ بیا د جولای پر ۲۳مه په هرات کې د دولتي الوتکو د بمبار په نتیجه کې دوې وحشیانه پېښې رامنځ ته شوې، اول په ادرسکن کې له بگرام نه د راخلاص شوي بندي پر استقبال کوونکو کلیوالو او بیا هغه ته څیرمه پر یوه واده بمبار کې څه دپاسه ۸۰ تنو ملکي وګړو ته مرګ ژوبله واوښته.

۲- دویمه دردوونکې کیسه دا وه...، په داسې حال کې چې د کابل ادارې د ملي امنیت د کورني بلیک واک د قطعاتو له لوري په هیواد کې ځای، ځای بمبارۍ، چاپې او توغندیز عملیات روان وو؛ د هیواد په ختیځ کونډ کې د ګاونډي هیواد پاکستان له لوري پر ولسي خلکو ګڼ شمېر توغندیز بریدونه راپیل وو چې یو شمېر ملکي خلک پکې قرباني شول.

له طالبانو سره د جگړې او يا د طالبانو د ویشتلو خبره يې مطلق دروغ ثابته شوه .

۵- پنځمه هيښوونکې پيښه د غني د ملي امنيت د مشاور حمدالله محب، هغه څرگندونې وې، چې ويلې يې: د افغان امنيتي او دفاعي ځواکونو جگړه د بهرنيانو لپاره نه بلکې د دغه هېواد له نواميسو ځمکنۍ بشپړتيا څخه دفاع لپاره کېږي. په داسې حال کې چې د ده خپل مشر اشرف غني احمدزي په ځلونو ځلونو ويلې چې ځواکونه يې د واشنگتن او نيويارک د امنيت لپاره جنگيږي، غني خپلو عسکرو ته وايي ستاسو له برکته په واشنگتن او نيويارک کې چاودنې نه دي شوې.

محب په ننگرهار کې د يو لوړ پوړي دولتي چارواکي په توگه د افغانستان د علماؤ په نامه غږ وکړ. وېي ويل: علماء که غواړي چې امنيت يې وساتل شي، او له حکومته د ځان ساتنې مطالبه کوي، نو د ده په خبره ملايان دې اول د امنيتي او دفاعي ځواکونو مذهبي ملاتړ وکړي، گویا ملايان دې د کابل ادارې د عسکرو دنده روا او جايزه وگڼي، او ملاتړ دي يې وکړي.

وروسته يې پر خپلو ځواکونو هم غږ وکړ چې په هر ډول چې کېږي د طالبانو په وړاندې خپلې مقابلې ته لا قوت ورکړي. د طالبانو په وړاندې د جگړې د تيزولو غوښتنه يې په داسې مهال وکړه، چې خپله کونړ ته د پاکستان د توغنديزو بریدونو د جواب لپاره تللی. خو د پاکستان په وړاندې يې خوله چوله نکره، بلکې د طالبانو په مقابل کې يې د جگړې قوي کولو اعلانونه وکړل.

له پورتنیو پنځو واړو پيښو نه څو ټکي را څرگند شول:


• له لومړۍ پيښې نه دا مالومه شوه چې د کابل ادارې له لوري د افغان ولس داسې يې دريغه او په بې پروايۍ سره

بمبارول؛ ثابتوي چې دا رژيم پخپله هم په دې باور دی چې په دې ولس کې رېښه نلري، د پرديو گوداگي دی، او په وړاندې يې جهاد تنها د طالب نه، بلکې د ولس سراسري مقاومت بولي. ځکه يې بې توپيره د دې ولس قتل عام ته ملاتړلې ده. څوک چې ځان د دې ولس واکمن او ولس د ځان رعيت وگڼي؛ هغه هيڅکله داسې برملا دښمنۍ ته لاس نه اچوي.

• له دويمې پيښې نه دا شی ثابت شو چې د کابل ادارې د پاکستان ضد پاليسي خبرې هسې يو ډرامه ده، د اغزن تار پرسر ورسره معامله کول، د طورخم دروازه رسماً ورسره پرانيسل، د عامو افغانانو په وړاندې پاکستان ته د تگ راتگ په لاره کې ستونزې قصداً اضافه کول، او بالاخره پر کونړ او ننگرهار د پاکستاني توغنديزو بریدونو ته دا ډول غبرگون ښودل، لکه د کابل د چارواکو خصوصاً کونړ کې د حمدالله محب غبرگون؛ ثابتوي چې د وطن پلورني په لاره کې دا رژيم په هيڅ هم صرفه نه کوي. پاکستان ضد ميډيايي خبرې يې مطلق دروغ دي.

• له درېيمې پيښې نه دا خبره ثابته شوه چې د ارگ چارواکي له يوې خوا ځان د پښتون تير استاخي معرفي کوي، او په همدې خاطر يې په هيواد کې ژبنې، قومي او سمني مسائلو را اوچتولو ته خورا زور ورکړی، د ژبنې او قومي تعصب توپيرونه چې د غني په دې څو کلنه دوره کې زيات شوي؛ په بل هيڅ وخت کې يې ساري نشته، خو له دې سره سره يې له عبدالله عبدالله سره د توافق په سلسله کې تراوسه پورې يوازي دوستم ته د مارشالۍ کار ترسره کړ، هغه څه چې ټول افغان ولس، په خاصه توگه پښتانه يې پخپل زړه کې د خنجر وهلو په مانا گڼي. نو متپکرغني هم ځان د نړيوالو بشري حقوقو مدافع بولي، هم ځان د پښتنو نماينده بولي او له نورو اقوامو سره يې کرکي ته وده ورکوي، خو له بلې خوا د بشريت

او پښتنو پر ضد هم داسي اقدامات کوي، چې له بشري دعو او پښتنو سره هم ښکاره دوښمني ګڼله کيږي. او دا په مجموع کې د افغان ولس ترمنځ د کرکي او نفرتونو زېږولو يوه لويه برنامه ده



وه، نه ورته راتله، يو وخت چې کله قمرګله د پلار (شاه گل) کور ته راغله؛ پلار يې په کور کېښوله، بېرته يې د خپل مېړه کور ته نه پرېښودله، پدې وجه د نعيم او شاه گل ترمنځ لاتجه پيل شوه، خبره جرګې ته ولاړه، جرګې چې کومه فيصله وکړه، نعيم

ونه منله، او د خپل خسر (قمرګلي پلار) پر کور يې بريد وکړ، د قمرګلي مور او پلار يې ورته ووژل، قمرګلي يې په انتقام کې خپل مېړه نعيم او د هغه ملګری ووژل.

په سبا چې چارواکي خبر شول، دغه کيسه يې په طالبانو پسي وتړله، چې طالبانو پر دولتي ځواکونو بريد کړی او قمرګلي طالبان ویشلي. دا خبره ارګ، پارلمان او نورو ډيرو چارواکو بدرګه کړه، مګر د نيويارک ټايمز خبريال چې حقيقت را وسپړه؛ د چارواکو خبره رد يې دروغ ثابته شوه.

• له پنځمې پېښې (د حمدالله محب) له څرګندونو نه دا خبره څرګنده شوه چې يو څو په هيواد کې د علماء کرامو د ترور لړۍ د حمدالله محب د امنيتي ادارو کمال دی، ځکه چې ورته وايي که علماء غواړي چې امنيت يې وساتل شي، د امنيتي ځواکونو مذهبي ملاتړ دي وکړي. دويم دا چې د حمدالله محب د دې غوښتنې مطلب دا شو چې دوی په دې يقين دی چې نظام يې له معنوي او مذهبي اړخه عاري دی. څنگه چې يې ولس د کفارو لاسپوڅی رژيم بولي؛ داسي دوی هم پر دې ټکي باوري دي، له همدې خايه ده چې پس له شلو کالو بيا هم له علماء کرامو د امنيت ساتلو په بدل کې له هغوی نه د مذهبي ملاتړ غوښتنې کوي. پای!

چې پر دې يې د غني او د هغه د ټيم غوندي کرکترانو په مټ دلته پلي کوی.

• له څلورمې پېښې نه دا ټکی واضح شو چې د کابل اداره څومره د پستۍ او کم ظرفۍ خوا ته روانه ده، له يوې داسي پېښې نه چې يوه انجلۍ خپل مېړه او د هغه ملګری، د کورني تاوتریخوالي لامله وژني. او د کابل چارواکي له خوښۍ ورته چکچکي وهي او گمان کوي چې دغې انجلۍ د کابل ادارې په ننگه له مجاهدينو سره جګړه کړې، او طالبان يې شهيدان کړي، چارواکي ځکه ورته خوښي ښکاروي چې غوندي د ناتو د شکست خورده پوځ، ځای همدغه قمرګله ورته ونيسي، او د طالب له گذاره دوی وساتي. نو يو څو د حکومت لپاره په دومره لوړه کچه دومره سپيره دروغ ويل، ډېر د پست فطرته خلکو ښه ده، دويم دا چې له دې نه څرګنديږي چې د کابل اداره اوس د هغه اوبو اخيستي په څير ده چې ځک ته هم لاس اچوي.

د قمرګلي د کيسې اصل حقيقت داسي دی چې د قمرګلي پلار (شاه گل رحيمي) خپله لور قمرګله د نعيم په نامه يو کس ته په بدل کې ورکړې، نعيم ده ته خپله خور ورکړې وه. قمرګله د خپل مېړه نعيم په کور کې خوشاله وه؛ خو د نعيم خور له شاه گل سره نه وه خوشحاله، د پلار (نعيم) په کور کې ناسته

د بدر الفتاوى ۳ جلد

م - عزيزي


څه وخت وړاندې د کابل رژیم د ولسمشر لومړي مرستیال (امرالله صالح) د افغانستان د سولې په هکله یو جوړ شوي څیړنیز کنفرانس کې په خپلو نورو بې بندوبارو او حقائقو مسخه کوونکو خبرو سربیره وویل چې طالبانو په خپل وخت او دوره کې قانون او شریعت ته جوابکو محاکم او عدلي نظام نه درلود، محکمي یې د هغه په اصطلاح صحرايي، مزاجي او نظامي وې. صالح دا هم وویل: که څوک وایي چې طالبانو مستند شرعي نظام پلی کړی و او فیصلې یې شرعي وې؛ نو سند، منهج او د خپلو کړنو کتاب او رساله دې وړاندې کړي!!

ما هڅه کوله چې د تېر اسلامي امارت د هرې برخې او ارگان د تگلارې او لاسته راوړنو په اړه مدلل او روښانه حقائق راټول او وړاندې کړم؛ چې له ډلې یې د اسلامي امارت د تیر وخت د افتاء او قضاء برخې هم وې. د الله تعالی نصرت او مدد ته گوره چې په همدې وخت کې د بدر الفتاوى ۳ ټوک چاپ شو که څه هم د بدر الفتاوى دوه ټوکونه پخوا هم چاپ شوي وو خو رانه هیر وو.

کله مې چې بدر الفتاوى درېیم ټوک له سره تریایه وکوت او پکې راوړل شوي ارزښتناک او قیمتي مباحث او درداني مې په غور ولیدلې، نو ومې ویل چې امرالله صالح او نور مغرضین د تعصب او کینې په څومره لویه کنده کې پریوتې چې هڅه کوي لمر په دوو گوتو پټ کړي.

د بدر الفتاوى د ۳ جلد په ۲۸ مخ کې مې د اسلامي امارت د مؤسس عالیقدر امیر المؤمنین ملا محمد عمر مجاهد هغه استفتاء هم ولیده چې پکې د امارت له مرکزي دارالافتاء څخه یې د قطاع الطريق، غل، زاني، لوطي او نورو بې بندوبارو په اړه د حد، زجر او د امیر د صلاحیت په هکله وضاحت غوښتل شوی او د مرکزي دارالافتاء له لوري په ډېر متانت، صراحت او شرعي بصیرت پرته له دې چې د امیر کوم بې ځایه لحاظ وشي، جواب ورکړل شوی، حدود او هغوی ته د زجر په برخه کې یې د امیر صلاحیتونه په گوته کړي.

دغه ډول په بدر الفتاوى کې مې د امارت د گټو والیانو او د مهمو ادارو د مشرانو شرعي غوښتنې ولیدلې چې د استفتاءو په شکل یې د خپلو مربوطه حساسو امورو د چلند په باب له مرکزي دارالافتاء څخه کړي چې د بدر الفتاوى نیردې ۴۴۴ مخونه په همدې مباحثو، فتاواو او شرعي لارښوونو ډک او رانغاړل شوي دي.



دغه راز په بدرالفتاوی کې د مسلمان د فردي ژوند سره د اړوندو مسائلو ترڅنګ د هغو مسائلو ځوابونه هم موندلې شې، چې د یو اسلامي نظام کارکوونکي په خپل کار کې ورته اړتیا لري، لکه د ښاروالۍ اړوند مسائل، د ګمرک او محصول اړوند مسائل، زندانيانو سره د تعامل او د هغوی له لوري زندان کې د جنجال جوړولو پرمهال شرعي برخورد، د قاچاقي مالونو سره تعامل او د نشه یي موادو سره تر ضبط کیدو وروسته د اسلامي حکومت تعامل او برخورد او داسې نور...

زما په اند د بدرالفتاوی درې چاپ شوي توکونه او راروان توکونه که په همدې مفاهیمو د درنو لوستونکو لاس ته ورشي - الله تعالی دې له څنډ او خنډ څخه لیرې وساتي - باور وکړئ چې د ابه د اسلامي امارت د تېر دیني او شرعي عظمت او شاهکاریو د ځلیدا او خونديتوب یو تل پاتې اصل، مصدر او مشال وي.

زه د اسلامي امارت د مرکزي دارالافتاء د مشر او د اسلامي امارت د تېرې دورې د سترې محکمې د مشر د هیواد او سیمې په کچه د نومیالي عالم او استاد شیخ القرآن والحديث مولانا مفتي نورمحمد ثاقب صاحب حفظه الله همت، اخلاص او بصیرت ته سلام کوم او د عقیدت نذرانې ورته وړاندې کوم چې له خورا زیاتو مصروفیتونو او صحي ستومانیو باوجود یې د اسلامي امارت د تېر شرعي نظام مهمې فتوې او دیني پریکړې د یوې مستندې علمي سلسلې (بدرالفتاوی) ترخواره او رانه نامه لاندې په کتابي شکل کې تمثیل او راتلونکو نسلونو ته یې دا حقیقت واضح او د هغو سترگو ته کیښود چې د ملا محمد عمر مجاهد رحمه الله تر زعامت لاندې راغلی او جوړ اسلامي نظام یواځې د خولې او شعار خبره نه وه، بلکې یو داسې رښتینی او برحق نظام و چې له امیر څخه نیولې تر افرادو او منسوبینو پورې مکلف او اړ ول چې د مقدس شریعت او حنفي فقهې تر لارښوونو او ارشاداتو لاندې خپل کړه وړه عیار او برابر پرمخ بوزي.

دمهابت خان تاریخي جومات، پېښور



د دى الحجې د مياشتې لس ورځې او قرباني

مفتي محمد گل سعيد

داود سنن . ژباړه: رښتيا هم چې الله جل جلاله ته تر ټولو ورځو غوره ورځې د قرباني او د قرباني تر ورځې وروسته (باني د لوی اختر دوهمه) ورځ ده. د دې ورځې په اړه نبي کریم صلی الله علیه وسلم یو ځای داسې فرمایي: عن أبي هريرة قال: جاء رجل إلى رسول الله صلى الله عليه وسلم فقال: دلني على عمل يعدل الجهاد؟ قال: لأجده. قال: هل تستطيع إذا خرج المجاهد أن تدخل مسجدك فتقوم ولا تفتر، وتصوم ولا تفطر؟ قال: ومن يستطيع ذلك؟ ژباړه: ابو هريرة وايي چې يوه ورځ يو سړی پيغمبر صلی الله علیه وسلم ته راغی او ویې ویل: ما ته داسې کار را وښه چې بدله یې له جهاد سره برابره وي؟ رسول الله صلی الله علیه وسلم ورته وویل: چې داسې کار نشته. بیا یې ورته وویل چې: ته داسې کولی شې چې کوم وخت مجاهد له خپله کوره ووځي او ته جومات ته داخل شې، دومره لمونځ وکړې چې سترې نشې او په دوامداره توګه پرته له ماتولو روژه ونیسي؟ هغه ځواب ورکړ چې دا د چا په وسه پوره ده؟ نبي کریم صلی الله علیه وسلم د دې لسو ورځو د فضیلت په اړه فرمایي: عن ابن عباس عن النبي عليه السلام أنه قال: ما العمل في أيام أفضل منها في هذه. قالوا: ولا الجهاد؟ قال: ولا الجهاد، إلا رجل خرج يجاهد بنفسه وماله فلم يرجع بشيء. ترجمه: له حضرت عبد الله بن عباس رضي الله عنه څخه روایت دی چې نبي رسول صلی الله علیه وسلم فرمایلي دي چې د الله تعالی په نزد داسې کومه ورځ نشته چې ښه او نیک عملونه دي هغه جل جلا له ته دومره خوښ وي. صحابه کرامو وویل چې: ای د الله رسوله: ایا جهاد هم د دې ورځو د نیکو کړنو په اندازه نه دی؟ هغه وفرمایل: هو جهاد هم پدی ورځو کې د تر سره شوي ښه کار (عمل) سره سم نه دی. لاکن پرته له هغه

الله تعالی په قران کریم کې په همدې ورځو باندې قسم کړی دی. فرمایي: والفجر وليال عشر. په دې آیت کې د یادوو شویو لسو ورځو په اړه لوی عالم شاه ولي الله دهلوي رحمه وایي: له [الفجر] څخه مراد د لوی اختر ورځ او له [ولیال عشر] څخه بیا مراد تر لوی اختر وړاندې لس ورځې دي. ابن تیمیه او ابن قیم هم همدا خبره غوره ګڼلې ده. ابن کثیر رحمه بیا د آیت کریمه لس شپې؛ د لوی اختر لومړنۍ لس ورځې بولي. دا لس ورځې د عبادت خانګړې ورځې دي چې باید الله جل جلاله پکې زیات یاد کړی شي او همدارنګه لوی عبادت یانې حج هم په همدې ورځو کې ادا کېږي. ستر شېخ بن جل جلاله فرمایلي: وأذن في الناس بالحج يأتوك رجالاً وعلى كل ضامر يأتين من كل فج عميق * ليشهدوا منافع لهم ويذكروا اسم الله في أيام معلومات على ما رزقهم من بهيمة الأنعام. (د حج سوره، ۲۸ غبر ایت). ژباړه: او په خلکو کې د حج اعلان وکړه، نو تاته به راځي پلي او سواره به هره ګړندی سپرلی، د خپلو ګټو لپاره به له هر لرې ځای راځي، او په معلومو ورځو کې د الله جل جلاله نوم یاد کړی په هغه څارویو چې در کړل شوي دي. ځېنې دینپوهان په دې عقیده دي چې د نړۍ بهترېنې ورځې د لوی اختر لومړۍ لس ورځې دي چې د عرفات ورځ هم پکې ده. عرفات هغه ورځ دی چې الله تعالی پکې د جهنم دروازې تړلې وي، د خپلو بنده ګانو دعاګانې قبلوي، د هغو ګناهونه بخښي او جنت ته یې دننه کوي. ډېری صحابه کرام او ستر علماء وايي چې: د آیات معلومات موخه د لوی اختر اولې لس ورځې دي. په یادو لسو ورځو کې دوهمه ستره ورځ د لوی اختر ورځ ده چې نبي کریم صلی الله علیه وسلم یې په اړه فرمایي: إن أعظم الأيام عند الله تبارك وتعالى يوم النحر ثم يوم القر. د ابو

کسه چې خپل سر او مال دواړه ور سره یوسي خو یو هم را نه وړي (یانې چې د الله تعالی په لاره کې شهید شي). پدې لس ورځو کې د ښه چار (عمل) بدله د الله تعالی په لاره کې تر جهاد هم ډېره ده. په دې ورځو کې باید مسلمان پر خپلو ټولو تېرو گناهونو د زړه له تله توبه وباسي، تسبیح، تحمید، تهلیل او په رسول الله صلی الله علیه وسلم باندې دې درود وویل شي. له ابن عمر رضي الله عنه څخه حدیث روایت شوی چې: ما من ایام اعظم ولا احب الى الله العمل فيهن من هذه الايام العشر فاكثروا فيهن من التهليل والتكبير والتحميد رواه احمد. امام بخاري لیکلي دي چې: كان ابن عمر وأبو هريرة يخرجان إلى السوق في أيام العشر يكبران ويكبر الناس بتكبيرهما. ژباړه: ابن عمر او ابو هريره (رضی الله عنهم) دواړه به په دې لسو ورځو کې بازارونو ته وتل، تكبیرونه (الله أكبر الله أكبر، لا إله إلا الله، والله أكبر الله أكبر ولله الحمد) به یې ویل او نورو خلکو به هم ور سره بدرگه کول. په دې ورځو کې د روژې نیول ډېر زیات ثواب لري. د عرفات د ورځې روژه پرته له حجاجو؛ نورو مسلمانو ته سنت ده. ځکه نبي کریم ﷺ په اړه فرمائي: صِيَامُ يَوْمٍ عَرَفَةَ، أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ، وَالسَّنَةَ الَّتِي بَعْدَهُ. ژباړه: امیدلرم چې د عرفې (عرفات) د ورځې روژه به د تېر او راتلونکي کال ټولو گناهونو ته بدله وي. له حفصې رض څخه روایت شوی دی چې: رسول الله صلی الله علیه وسلم د عاشورا د ورځې، د دغو لسو ورځو او د هرې میاشتې د دریو ورځو روژې نه پرېښودې.

همدارنگه قرباني هم یو مهم عبادت دی چې د اسلام د شعاثو څخه دی د جاهلیت په زمانه کښې هم دا عبادت گڼل کیدی خو د بتانو په نوم به قرباني کیدې، تر اوسه په نورو مذهبونو کې د یو دود او رواج په توگه سره اداء کیږي، د بتانو په نوم یا د حضرت عیسی علیه السلام په نامه قرباني کیږي.

الله تعالی په سورت کوثر کې نبي کریم صلی الله علیه وسلم ته حکم کوي چې لکه څرنگه چې لمونځ د الله تعالی څخه ماسوا د بل چا لپاره نشي کیدی نو قرباني هم باید د الله تعالی په مقدس نامه وشي (فصل لریک وانحر) همدا مفهوم دی په یو بل

آیت کې هم دغه مفهوم په بل عنوان سره داسې بیان شوی دی: ان صلاتی ونسکی ومحیایی ومماتی لله رب العالمین. ژباړه: بې شکه زما لمونځ، زما قرباني، زما ژوند او زما مرگ خاص د الله جل جلاله لپاره دی.

نبي کریم صلی الله علیه وسلم لس کاله په مدینه منوره کې تېر کړي دي او هر کال به یې قرباني کوله. ددې څخه معلومه شوه چې قرباني یواځې د مکې معظمې سره تړاو نلري، بلکې په هرځای کې، په هر ښار کې د شرائطو د پوره کیدو وروسته واجب دی. نبي کریم صلی الله علیه وسلم به مسلمانانو ته د قرباني په کولو تاکید کاوه له همدې کبله د جمهورو مسلمانانو په نزد د قرباني کول واجب دی.

قرباني لکه د لمانځه په څېر خاتنه وخت لري تر هغه وخت مخکې د قرباني کول جواز نلري، د اختر د ورځې د سهار تر داخلیدو مخکې قرباني کول نه صحیح کیږي، کله چې سهار داخل شي، نو د قرباني وخت هم شروع کیږي او اخيري نیټه یې د اختر دریمه ورځ ده. مطلب دا چې د قرباني وخت درې ورځې او دوه شپې دی. البته بهتره داده چې د ورځې وي، د شپې مکروه بلل کیږي، دارنگه په ورځو کې رومي ورځ تر نورو ډیره بهتره او د اجر په اعتبار زیاته ده. په بدايع الصنایع کې دي: فَلَا يَجُوزُ لِأَحَدٍ أَنْ يُضَحِّيَ قَبْلَ طُلُوعِ الْفَجْرِ الثَّانِي مِنَ الْيَوْمِ الْأَوَّلِ مِنْ أَيَّامِ النَّحْرِ وَيَجُوزُ بَعْدَ طُلُوعِهِ سَوَاءً كَانَ مِنْ أَهْلِ الْمِصْرِ أَوْ مِنْ أَهْلِ الْأَنْدَلُسِ، غَيْرَ أَنَّ لِلْجَوَازِ فِي حَقِّ أَهْلِ الْمِصْرِ - شَرْطًا زَائِدًا وَهُوَ أَنْ يَكُونَ بَعْدَ صَلَاةِ الْعِيدِ، لَا يَجُوزُ تَقْدِيمُهَا عَلَيْهِ عِنْدَنَا.

قرباني پر هر مسلمان که نر وي او که ښځه وي چې عاقل بالغ او مقیم وي، واجب دی. په داسې حال کې چې (۲۰۰) درهم ولري، چې دا (۵۲ نیمې) ټولې سپین زر کیږي یا ددې قیمت ولري یا نور سامان ولري او یا ځمکه ولري چې قیمت یې (۲۰۰) درهمو ته رسیږي او تر حاجت اصلي یې زیات وي. په اوسنی وخت کې د حنفي فقهي پرنسټ (۵۲ نیمې) ټولې سپین زر (۷۰۰ گرامه) سپین زر کیږي، نو په هر وخت او هره زمانه کښې یو مسلمان دا کولای شي چې ددې سپینو زرو قیمت معلوم کړي چې دا د قرباني

او زکات نصاب دی. زکات کال تېرېدل غواړي او قرباني کال تېرېدل نه غواړي که یو څوک د اختر په ورځ نصاب پوره کړي لا به قرباني کوي. درې جامې په حاجت کې داخلې او څلورمه یې تر ضرورت زیاته گڼل کېږي، د سکونت او استوگنې له کورڅخه پرته بل کور تر ضرورت زیات دی. په یوه سرائ کې تر دوو خونو زیاتې غرنې او کوتې تر حاجت زیاتې دي، دارنگه تر حاجت زیاتې غالي هم په نصاب کې شمېرل کېږي. دارنگه هغه څوک چې کتابونه ولري، که دده د خپلې مطالعې لپاره و، نو هغه کتاب په نصاب کې داخلېږي کوم چې له ده سره د هغه بله نسخه هم موجوده وي، او که یو چا د نورو د مطالعې لپاره کتابونه اېښي و، نو دا هم په نصاب کې شاملېږي. پر هغه نسخه هم قرباني شته چې مهر یې معجل وي، او په مهر مؤجل کې قرباني نشته. نابالغ او سجنون که د نصاب خاوند و، نو پدې اړه صحیح قول دادی چې پر دوی قرباني کول واجب نه دي. پلار او ولي یې نشي کولای چې د هغوی له مال څخه قرباني وکړي، البته له خپل مال څخه یې کولای سي. دارنگه پر مسافر هم قرباني کول واجب نه دي، البته مستحب کار دی چې وبې کړي، که مسافر د قرباني په ورځو کې مقيم شو، که څه هم د اخيرې ورځې یوه گتنه پاته وي قرباني ورباندې واجب گرځي. و فی المبسوط: قَالَ (وَهِيَ وَاجِبَةٌ عَلَى الْمَنَاسِيرِ وَالْمَقِيمِينَ عِنْدَنَا) وايضا فيه: «وَإِنْ كَانَ لِلصَّبِيِّ مَالٌ فَقَالَ بَعْضُ مَشَايخِنَا عَلَى الْأَبِ وَالْوَصِيِّ أَنْ يُضَحِّيَ مِنْ مَالِهِ عِنْدَ أَبِي حَنِيفَةَ رَضِيَ اللَّهُ عَنْهُ عَلَى قِيَّاسٍ صَدَقَهُ الْفِطْرُ الْأَصْحَحُ أَنَّهُ لَا يَجِبُ ذَلِكَ، وَلَيْسَ لَهُ أَنْ يَقَعْلَهُ مِنْ مَالِهِ. فقهاء کرامو ليکلي دي چې د قبرو د زیارت لپاره څلور ورځې تر ټولو بهرې ورځې دي: (دوشنبه، پنجشنبه، جمعه او هفته). همدارنگه په هغو وختونو کې زیارت کول ډیر فضیلت لري کوم چې شریعت له برکته ډک وختونه بللي دي، لکه د برائت شپه، د ذی الحجې د میاشتې اولني لس ورځې، د دواړو اخترونو ورځې، او د محرم لسمه. له دې څخه معلومه شوه چې د اختر په ورځ د وفات شویو قربانو مقبرې ته تلل، او دعا ورته کول مستحب او افضل کار دی. قال فی الهندیة: وأفضل أيام الزيارة أربعة يوم الاثنين والخميس والجمعة والسبت والزيارة يوم الجمعة بعد

الصلاة حسن ويوم السبت إلى طلوع الشمس ويوم الخميس في أول النهار وقيل في آخر النهار وكذا في الليالي المباركة لا سيما ليلة براءة وكذلك في الأزمنة المباركة كعشر ذي الحجة والعیدین وعاشوراء وسائر المواسم كذا في الغرائب.

هغه څوک چې له ده څخه داختر په لمانځه کې د اول رکعت تکبیرونه فوت شي، او امام قرائت وایي، نو دی به له تکبیر تحریمه وروسته درې تکبیره ووايي، او همدا ډول دې له امام سره شریک شي. هغه څوک چې له امام سره د رکوع په حال کې یو ځای شي، نو که دده په فکر درې واړه تکبیرونه په ولاړه ادا کولای شي، او له امام سره یې رکوع نیولای شواي، نو په ولاړه دې تکبیرونه ووايي لاسونه دي غوړنو ته وړي، او که د رکوع د تیریدو ویره وه، نو په رکوع کې به درې تکبیره ووايي، خو لاسونه به غوړو ته نه پورته کوي. او که له یو یا دوو تکبیرونو ویلو وروسته سملاسي امام پورته شو، نو له ده څخه پاته تکبیرونه ساقطېږي، او که یو څوک له امام سره د اول رکعت د قومې په حال کې یو ځای شو، نو هغه به اول رکعت سره له تکبیرونو راگرځوي. (إذا أدرك الإمام في صلاة العيد بعد ما تشهد الإمام قبل أن يسلم أو بعدما سلم قبل أن يسجد للسهو أو بعدما سجد للسهو ولم يسلم الإمام فإنه يقوم ويقضي صلاة العيد).

د لوی اختر په ورځ سهار وختي راپورته کیدل، غسل او مسواک وهل، پاکې، ستره او عمده جامې اغوستل، عطر او خوشبویي لگول، د اختر تر لمانځه مخکې خوراک نه کول، عید گاه ته د تلو په وخت په لوړ اواز تکبیرونه ویل مستحب دي.

قرباني ته د فقهې په اصطلاح کې «اضحیه» ویل کېږي، اضحیه د هجرت په دوهم کال مشروع شوې ده، په همدغه کال د دواړو اخترنو لمونځ او زکات هم مشروع گرځیدلي دي. فقهاء کرامو د اضحیې د ثبوت لپاره له قرآن څخه دغه مبارک آیت وړاندې کوي، چې الله پاک فرمایي: فَصَلِّ لِرَبِّكَ وَأَنْحَرْ (الکوثر ۲). ځینو مفسرینو ددې تفسیر پدې ډول کړی دی چې په دې آیت کې له لمانځه څخه د اختر لمونځ او له نحر څخه قرباني کول مراد دي. او په احادیثو کې د قرباني د ثبوت لپاره ډیر دلایل

موجود دي، چې يوڅو يې دادي: عَنْ أَنَسٍ قَالَ ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَفْرَيْنِ ذَبَحَهُمَا بِيَدِهِ وَسَمَّى وَكَبَّرَ وَوَضَعَ رِجْلَهُ عَلَى صِفَاحِهِمَا. ژباړه: له حضرت انس څخه روايت دئ چې رسول الله ﷺ لادوه سپين رنگي پسونه چې ښکرونه يې درلودل پخپل لاس، پدا ډول ذبح کړل چې خپله مبارکه پښه يې د هغه د غاړې پر طرف کښودله او بسم الله او الله اکبر يې ووايه.

عن أبي هريرة أن رسول الله قال: من كان له سعة، ولم يضح، فلا يقربن مصلانا. يعني هغه څوک چې شتمن وي او قرباني ونکړي، هغه دې خامخا ضرور زموږ عيدگاه ته نه حاضرېږي. دارنگه روايت دئ چې د قرباني په ورځو کې الله تعالی ته قرباني تر هر نیک کار ډیره زیاته خوښه او بهتره ده، د قرباني د هر وېښته او وړۍ په بدل کې قرباني کونکي ته یوه نیکي ورکول کېږي. د قرباني د وینې څانګې مخکې له دې چې مخکې ته رسیږي، د الله په دربار کې قبوله گرځي. قرباني واجب عمل دی او بهتره داده چې د قرباني حیوان پخپل لاس ذبحه کړای شي، او یا د قرباني د ذبحې په وخت کې حاضر اوسي، او د ذبحې آله باید ښه پرې کونکې او تیره وي، او مذبح ته تر هغه باید انتظار وکارې تر څو یې له ټول جسد څخه حیات ووځي او د قرباني د غوښو په اړه مناسب طریقه داده چې درې برخې کړی شي، یوه برخه یې د ځان لپاره راوگرځول شي، دوهمه خیرات او دریمه یې پر قربانو وویشل شي، که څه هم هغوی ځانته قرباني کړې وي.

قرباني یو عظیم الشان عبادت دی. د حضرت ادم علیه السلام د زمانې د شروع څخه تر امت محمد ﷺ پورې مشروع را روانه ده، په هر مذهب او ملت کې پر دې (قرباني باندې) عمل کېږي. په قران کریم کې وايي: (و لکل امة جعلنا منسكا ليد کروا اسم الله علي مارزقهم من بهيمة الانعام) الاية. (الحج) ژباړه: موږ د هر امت لپاره قرباني مقرر کړل، چې هغه په مخصوص حیواناتو باندې د الله نوم واخلي کوم چې الله تعالی ورکړی دي.

د قرباني عمل که څه هم په هر امت کې جاري ؤ، خو د حضرت ابراهيم عليه سلام په وخت کې يې خاص ارزښت ترلاسه

کړی دی. په همدې وجه ورته سنت ابراهيمي ويل کېږي. ځکه حضرت ابراهيم د الله تعالی د رضامندي په خاطر خپل زوی حضرت اسماعيل د قرباني لپاره وړاندې کړی دی. د دغه عمل په یاد کې هر کال مسلمان قرباني کوي. په دغه قرباني سره یو اطاعت شعار مسلمان ته دا درس ورکول کېږي چې هغه د خپل رب د رضامندي په خاطر هر ډول اطاعت ته تیار دی. د خپل مال او متاع حب یې ترک کړی او خالص د الله تعالی حب یې په زړه کې ځای نیولی دی.

په حدیث شریف کې دي: عن زيد ابن ارقم رضي الله عنه قال قال اصحاب رسول الله ﷺ يا رسول الله! ما هذه الاضاحي قال سنة ابيكم ابراهيم عليه سلام قالو فما لنا فيها يا رسول الله قال بكل شجرة حسنة قالو فالصرف يا رسول الله قال بكل شجرة من الصوف حسنة. سنن ابن ماجه.

ژباړه: حضرت زيد بن ارقم رضي الله عنه وويل چې د رسول الله ﷺ څخه صحابه ؤ سوال وکړي چې يا رسول الله ﷺ دا قرباني څه ده؟ (يعني د قرباني حيثيت څه دی؟) رسول الله ﷺ وفرمايل: ستاسو د پلار حضرت ابراهيم عليه سلام سنت (طریقه) ده. صحابه ؤ پوښتنه وکړه چې په دې سره موږ ته څه ترلاسه کېږي؟ رسول الله ﷺ وفرمايل: د هر ورېښتي په بدل کې یوه نېکي ده. صحابه ؤ بیا سوال وکړي چې يا رسول الله ﷺ د وړۍ (په بدله کې څه ترلاسه کېږي؟) رسول الله ﷺ وفرمايل: د وړۍ په هر ورېښتي باندې نیکي ده.

همدارنگه په بل روايت کې دي: عن عائشة رضي الله عنها ان رسول الله ﷺ قال: ما عمل ادمي من عمل يوم النحر احب الي الله من اوراق الدم انه اليتاتي يوم القيامة بقرونها و اشعارها و اضلافها وان الدم يقع من الله بمكان قبل ان يقع من الارض فطيبوا بها نفسا. ژباړه: د عيد الاضحی په ورځ د الله تعالی په وړاندې تر قرباني د وینو د بهېدلو څخه بل نیک کار محبوب نه دی، او د قیامت په ورځ به د قرباني حیوان د خپلو وېښتانو، ښکرو او اضلاکو سره راځي، او د قرباني وینې په ځمکه د لوېدو

څخه مخکې الله تعالى يې قبوله کوي، نو په دې خاطر تاسو په ښه زړه سره قرباني کوئ.

همدارنگه په بل حديث شريف کې دي: عن ابن عباس ؓ قال قال رسول الله ﷺ: ما انفقت الورق في شئ افضل من نحيرة قى يوم العيد. ژباړه: د حضرت ان عباس ؓ څخه روايت دى چې رسول الله ﷺ وفرمايل: هيڅ مصرف د الله په وړاندي دومره فضيلت نه لري لکه هغه مصرف چې د عيدالضحى په ورځ په قرباني باندې وشي.

مسئله: پر ښځه هم قرباني واجب دى چې تر حاجت زيات مال او روپۍ ولري چې اندازه يې (۷ نيمى) ټولې سره زر او يا هم (۵۲ نيمى) ټولې سپين زرو ته ورسېږي، بايد د سپينو زرو د قيمت د مقدار معلومات وشي چې څومره روپۍ يې كيږي، دا ځکه چې يو وخت په يوه قيمت وي او بل وخت په بل قيمت وي. په اوس وخت کې د سپينو زرو له قارار ۴۰۰۰۰ افغانۍ يا ۷۷۰۰۰ پاکستانۍ روپۍ درلودې پر هغه قرباني واجب ده.

مسئله: د سرو يا سپينو زرو غاړکۍ، غوږوالۍ، بنگرۍ او يا هم نور زيورات که څه هم استعمالېږي چې مقدار يې و شرعى اندازې ته ورسېږي نو قرباني، سړسايه او زکات واجب دى (بهشتى زيور ص ۲۹)

مسئله: که يو سړى يا يوه ښځه د درو جوړو کاليو څخه زيات د اغوستلو کالۍ ولري او قيمت يې و نصاب ته ورسېږي نو بيا پر دواړو قرباني او سړسايه واجب ده. (شامى ج ۵ ص ۲۱۹، هنديه ج ۵ ص ۲۹۳)

مسئله: د کوچنۍ هلک او کوچنۍ انجلۍ چې نابالغه وي په مال کې قرباني نشته، که څه هم ډيرۍ روپۍ ولري. (کفايت المفتى ج ۸ ص ۱۷۶، شامى ج ۵ ص ۲۲۳)

مسئله: که يو سړى د تجارت لپاره مخکې، دکان، سراى او نور سامان ولري چې قيمت يې نصاب ته رسيږي قرباني پرې واجب ده. (احسن الفتاوى ج ۷ مخ ۷۰۶)

مسئله: که يو سړى دوکانونه درلودل او په کرايه يې ورکړي وه او يايي مخکې او باغ درلوده نو د شيخينو په نزد يې

قيمت معتبر دى که قيمت يې نصاب ته رسيږي نو قرباني پرې واجب ده او که قيمت يې نصاب ته نه رسيږي نو بيا قرباني پرې واجب نه ده او امام محمد صاحب وايي چې حاصل يې معتبر دى، نو که جايداد يې دده او دده د عيال د يوه کال نفقه ورکوله بيا قرباني پرې واجب ده او که يې د يوه کال نفقه نه ورکوله نو بيا قرباني پرې واجب نه ده او فتوا د امام محمد صاحب پر قول ده. (ردالمحتار ج ۲ ص ۷۱، هنديه ج ۶ ص ۲۸۷)

مسئله: که چيرې د يوه سړي ښځه، بالغان زامن او لونې يې دومره مال ولري چې قرباني پرې كيږي نو دوى به قرباني کوي، د ښځې قرباني پر خاوند او د زوى قرباني پر پلار واجب نه دى، که چيرې دوى خپله شتمن وي، همدا شان پر زامنو د مور او پلار قرباني واجب نه ده خو که چيرې يو زوى د مور او پلار لپاره قرباني کوي بيا څه خبره نشته، چې ددې قرباني ثواب زوى ته هم رسيږي، او که چيرې اولاد يې نابالغه وي نو بيا يې قرباني نه پر پلار شته او نه خپله پر دوى شته ده. (کفايت المفتى ج ۸ مخ ۱۷۳)، (ردالمحتار ج ۵ مخ ۲۲۲).

مسئله: په حرام مال کې نه زکات شته، نه قرباني او نه هم سړسايه شته، لکه د سود په مال کې، د غلا، غصب، او که فرضاً يو مسلمان داسې حرام مال ولري، نو پکار داده چې ټول خيرات کړي او مسکينانو ته يې ورکړي. (احسن الفتاوى ج ۷ ص ۵۰۶، شامى ج ۲ ص ۲۸).

مسئله: که پر يو سړى پور (قرض) باندې وي مثلاً ۵ لکه، او له ده سره ۴ يا ۵ لکه روپۍ وي نو پر دغه سړى باندې قرباني نشته خپل پور دى اداء کړى. (الدرالمختار ج ۲ ص ۵)

مسئله: پر مسافر باندې قرباني واجب نه ده که څه هم روپۍ ولري. (الدرالمختار على هامش شامى ج ۵ ص ۲۲۲).

مسئله: که يو سړى کافر ؤ، مسافر ؤ او يا فقير ؤ او د اختر په دريمه ورځ يا مسلمان شو، يا غنى شو، او يا هم مقيم شو پر هر يوه قرباني واجب دى. (ردالمحتار ج ۵ ص ۲۲۲).



دچين او ايران ترمنځ

د اوږدمهالي اقتصادي ملګرتيا هوکړه!

ارمان

کړی دی، ایران ددې وجه په ظاهره دانبودلې چې هند ونکړی شول په ټاکلي وخت کې دخپلې ژمنې سره سم پیسې برابرې کړي، د یادونې وړده چې کله په ۲۰۱۶ زکې دایران، هند او افغانستان ترمنځ په دې اړه تړون لاسلیک کړای شو دهندلخوا اعلان شوی وچې دچاه بهارنه تر زاهدان پورې دریل ګاډي پټلۍ غځوي او پکې زیاته پانګونه به هندوستان کوي خواوس ایران پخپله دریل ګاډي پټلۍ غځولو فیصله کړې ده دایران اوچین ترمنځ تازه لاس لیک شوي تړون لاندې به چین په ایران کې دخلورسوه میلیارد ډالریه ارزښت پانګونه کوي او ددې په عوض کې به ایران چین ته په راتلونکو پنځه ویشټ کلوکې په ډېره ارزانه بیه خام تیل ورکوي.

دخوند خبره پکې داده چې اوس مهال امریکا، هند اونور هیوادونه دکرونا وایروس په وړاندې قرارلري او دهغه په مخنیوي لګیادي او ایران اوچین بیا په ډېره چوپتیا سره دومره مهم پرمختګ وکړ، دکتونکو په نظراوس امریکا سیوا ددینه بله چاره نلري چې بندیزونه لګول اوګواښونه ورکول شروع کړي خو عملاً نه امریکا اونه هند ددې وړتیا لري چې دایران اوچین لپاره لویې ستونزې پیدا کړای شي.

ددې تړون به ډیرپراخ اوتړلري پورې نتایج ښکاره شي زکه د تړون چې کوم تفصیلات خپاره شوي دي هغه

په وروستیوکې دایران اوچین ترمنځ ناڅاپه اړیکې سره ډیرخواره شول، د خبرې راپورونوله مخې: ایران موده وړاندې له هند سره د«چاه بهار بندرگاه» جوړولو تړون لغوه کړ او دهغه نه وروسته یې چین سره د«چاه بهار» په اړه نوی تړون لاسلیک کړ، دکوم په ترڅ کې به چې په راتلونکي کې یوخوا دچین او ایران ترمنځ اړیکې نورهم پراخ او خواره شي خو دهندوستان لپاره به له دې پلوه حوصله ماتوونکې ثابت شي چې ددینه وړاندې یې هغه سره په ۲۰۱۶ زکې ورته تړون امضاء کړی و.

دایران اوچین ترمنځ ددې نوي تړون اهمیت له دې څخه هم ښکاري چې دټولې نړۍ خبرې چینلونو اومیلېا ورته دمعمول نه هم زیات اهمیت ورکړپه نړۍ کې دکرونا وایروس لپاره دګرو کړای شوې میلېا لخوا په لویو ورځپاڼو او رسنیوکې خپورکړای شو، اوددې تړون ځانګړې خبره داده چې لیرتیرلره دراتلونکې پیړۍ ترڅلورومي یعنی تر۲۰۵۰ زیورې ورباندې عمل کېږي، چې ددې ستراتیژیک تړون اوسوداګری په وجه به په سیمه کې لوی بدلونونه رامنځته شي، زکه په دې کې دامریکا اوهند دواړو ګټې اغېزمنې کیدای شي اوچین به وړاندې لارشي اوپه سیمه کې به دخپلې برلاسی پیداکولو صلاحیتونه نورهم ترلاسه کړي.

ددې تړون څخه څو ورځې وروسته جوته شوه چې ایران دچاه بهار، دریل ګاډي اوګازو دتړون څخه هند بهر

تر ګڼو برخو غځیدلې دي او په راتلونکو ۲۵ کلونو کې به تر نورو برخو هم وغځول شي.

تر دې پورې چې ښکاري داسې ایران او چین به ډېر نږدې ملګري شي چې په دې سره به ضرور هندوستان له یواځیتوب سره مخ شي ممکن د چین او ایران ترمنځ دانوې دوستي اسراييل لپاره هم د زغم وړنه وي او په اړه یې خپله ناخوښې وښيي.

بل داسې معلومېږي چې هرڅومره امریکا په افغانستان کې خپله بستره ګول کوي او خپل پوځیان وېاسي چین او د سیمې ګاونډي هیوادونه خولو کې لارې تیرېږي، او د امریکا د خوښې پرته یو بل ته نژدې کېږي تر ونونه لاسلیکوي.

په دې تړون باندې د امریکا لخوا بندیزونه هم شاید زیات تاثیر ونلري زکه د دینه وړاندې د امریکایي بندیزونو په وجه په ایران کې بهرنی پانګونه بیخي کمه شوې وه اوس چې د چین لخوا هلته نوې پانګونه شروع شي نو د ایران اقتصاد به په پښو ودریږي، دیادولو وړ ده چې نن سبا په نړۍ کې چین هغه هیواد دی چې ترټولو زیات خام تیل اخلي او ایران لپاره چین له دې پلوه ارزښت لري چې یوڅو ډیرو تېلونه ضرورت لري او بل ایران ته د جغرافیې له پلوه هم لنډ پروت دی.

بل داسې معلومېږي چې هرڅومره امریکا په افغانستان کې خپله بستره ګول کوي او خپل پوځیان وېاسي چین او د سیمې ګاونډي هیوادونه خولو کې لارې تیرېږي، او د امریکا د خوښې پرته یو بل ته سره نژدې کېږي خپلمنځي تر ونونه لاسلیکوي.

اوس په دې تړون سره به چین ته په یوه سیمه کې دوه آبي بندرګاوې په لاس ورشي د ګواډر ترڅنګ چاه بهار به هم په لاس ورشي هر چې افغانستان دی دهغه لپاره هم امتحان دی چې د امریکا او هند سره درېږي او که د چین او ایران سره؟ د اېه راتلونکي وښيي داسې ښکاري چې روسیه به هم د چین او ایران سره ودرېږي په ورته ډول د سیمې نور هیوادونه هم شاید د چین او ایران د تړون څخه ملاتړ وکړي.

په مجموع کې د سیمې د هیوادونو ترمنځ خپلمنځي اقتصادي ملګرتیاوې او شراکتونه د سیمې په امنیت او ثبات باندې هم مثبت اغېز درلودلی شي، پکار دی د سیمې نور هم هیوادونه ځانونه د دې پرځای چې د امریکا او یانورو لري پر تو قوتونو شریکان او ملګري کړي باید د منطقې هیوادونو سره اقتصادي شراکتونو او ملګرتیاوو ته ترجیح ورکړي او په دې لړ کې ټولونه د چین او ایران دانوی ګام یو ښه مثال دی. پای

ای ابو بکره!

ابو بکر الصديق (رضي الله عنه) به هر سهار د لمانځه نه وروسته د مدينې منورې نه بهر ووت، څوک نه پوهيدل چې چېرته ځي، د حضرت عمر فاروق (رضي الله عنه) ورته اندېښنه شوه چې دی به څه کوي، يوه ورځ يې تعقيب کړ، ويې ليدل چې يو کور ته ننوځي او لږ وروسته بيرته راوځي. کله چې ابو بکر الصديق (رضي الله عنه) له کوره راووت او لار، حضرت عمر فاروق ورځۍ په کور کې يې يوه زړه ښځه وليده: په دواړو سترگو ږنده وه او په ډير کمزوري حالت کې وه. حضرت عمر رضي الله عنه ترې پوښتنه وکړه چې دغه سړی دلته د څه لپاره راځي؟ ښځې ورته وويل: زه يې نه پيژنم، خو هر سهار راځي، کور راته جارو کوي، ډوډۍ راته تياروي او بيرته ځي.

حضرت عمر فاروق چې دا خبره واورېده، ځای په ځای کېناست، سخت يې وژړل او ويې ويل: «ای ابو بکره! هغو خليفه ګانو ته دې څومره سترېا جوړه کړه چې تر تا وروسته راځي!»

د مظلوم آه



عمل ورسره څلور ځله وشو د
خراسان امير ددې واقعي په ليدلو سره
زيات وويريده او دا يقين يې پيدا شو
چې ضرور د كوم مظلوم آه راپسې
دى.

نکند صد هزار تير و تير

آنچه یک پيره زن کند به سحر

ای بسا نیزه عدد شکنان

ريزه گشت از دعامې پير زنان

د خراسان امير په همدې شپه کې
د محبس مشر راوغوښت او پوښتنه
يې ورڅخه وکړه چې رښتيا ووايه!
ناسې خو به کوم يو مظلوم نه وي
بندي کړی، د محبس مسئول
فرمايل: عالي جناب! نه پوهيرم چې
مظلوم به څوک وي؛ ليکن دومره
خبره ده چې په محبس کې يو کس
شته دی چې ټوله شپه يې ژړاگانې
کولې او لمونځونه يې ادا کول او په
ډيرې عاجزۍ سره يې دعاگانې کولې.
امير حکم وکړ چې دا کس فوراً را
حاضر کړئ. کله چې دا کس د امير په
منځ کې حاضر کړی شو. نو امير دده د
معاملې تحقيق شروع کړ. بالاخره
ورته معلومه شوه چې دا سړی يې گناه

شوي دي، نو ځکه يې تفتيش ونکړ.
نيک سیرت آهنگر پوهه شو چې اوس
خو معامله ځما يواځې له الله سره ده
او هغه به يې حل کوي او زما مقصد
هم د هغه له کرم څخه حاصليري. نو
اودس يې وکړ او د محبس په يوه
کونج کې په لمانځه ودرېده. دوه
رکمه لمونځ يې وکړ، بيا يې سر په
سجده کښود. د هرو دوه رکعتونو نه
وروسته يې سر په سجده کښود او په
ډير عاجزۍ سره يې دعاگانې وکړې.
او په دعا کې يې وويل: ای زما مالکه!
نه ښه خبر يې چې په ما کې قصور
نشته.

کله چې شپه شوه عبدالله طاهر
په خوب کې ويني چې څلور پهلوانان
سري دده کټ رااخلي او په سختۍ
سره يې له څلور واړو پښو څخه نيسي
او پر مخې يې غورځوي، چې په
همدې وخت کې له خوب نه راويښ
شو، فوراً يې (لا حول ولا قوة الا بالله)
وويل، بيا يې اودس وکړ او دوه رکمه
نفل لمونځ يې ادا کړ. رب ته بادشاه
او گدا ټول د خپلو پريشانو د حل
لپاره رجوع کوي. بيرته دوباره ويده
شو بيا يې هماغه خوب وليده، دا

عبد الله طاهر چې کله د خراسان
امير ؤ، او دارالحکومت يې نيشاپور
کې ؤ. نو يو آهنگر له هرات نه
نیشاپور ته په سفر لاړ او يو څو ورځې
يې هلته خپل کاروبار کاوه. بيا له
خپل اهل و عيال سره د ملاقات په
هوډه خپل وطن ته روان شو. آهنگر د
شپې سفر پيل کړ او د خپل کور په
لور روان شو. په دې ورځ کې امير
خپلو عسکرو ته امر کړی ؤ چې د ښار
د لارو ساتنه وکړي او مسافرو ته
تکليف ونه رسيري. اتفاقاً داسې وشو
چې په دې شپه عسکرو غله ونيول او
د خراسان امير ته هم دا خبر ورسيد.
ليکن ناگهانه په دې غلو کې يو غل
وتښتيد؛ عسکر وويريدل چې که امير
خبر شو نو موړ ته به سزا راکړي.
عسکر د غله په لټه کې ؤ، چې ناگهانه
يې نظر په آهنگر پريوت. عسکر د
خپل ځان د ساتنې په خاطر دا بې گناه
سړی ونيوه او له نورو غلو سره يې
هغه هم يو ځای محبس ته روان کړ.
او بيا يې له هغو سره يو ځای د امير
حضور ته پيش کړ.

د خراسان امير پوهه شو چې دا
ټول غله دي او د همدې امله نيول

ده. امير ورته معذرت وړاندې كړ او ورته ويي ويل: چې له ماسره به درې خبرې خامخا تسليموي:

۱- ماته به معافي كوي.

۲- زما لخوا نه به زر دېناره قبلوي.

۳- چې كله هم څه قسم پريشاني درنه ورسيرې، نو ماته به راځې ددې لپاره چې زه درسره همكاري وكړم.

آهنگر ورته ووييل: ستا لومړۍ خبره چې ماته معافي وكړه، نو ما ته معاف كړې ياست. او هر څه ستا دوهمه خبره چې ستالخوا نه زر دېناره قبول كړم، نو هغه هم ماقبول كړل. ليكن كومه دريمه خبره چې تا وكړه چې ماته به خپل مشكلات وړاندې كوي، نو دا له ماڅخه نشي كيداى.

امير ورته وويل: دا ولې؟ نو دې سړي ځواب وركړ چې هغه خالق او مالک ذات چې زما په څير فقير لپاره

بيي د ستا په څير د بادشاه تخت په يوه شپه كې څلور ځله په بل مخ واړاوه، نو هغه ذات پريښودل او خپل مشكل بل چاته وړاندې كول د ژوند له اصولو نه خلاف كار دى. زما هيڅ داسې مشكل نشته چې د لمانځه له اداكولو سره حل شوي نه وي. يعنې ځما ټول كارونه له لمانځه سره پوره كيږي نو ماته د بل چا دربار نه د تللو اړتيا نشته.

نجيب وتښتيد !!

هغه طالب چې د وژونكو تدبيرونو او گردابونو نه سالم او فاتح راووت هغه پكې د پيغمبر د سياسي ژوند نه د اگاه طالب ژور درك و چې دا ټول پړاونه يې په يوه تنگه جغرافيه كې په متانت او تحمل سره وزغمل.

د رسول الله په شمول ټول صحابه كرام له ډيرو تعذيبونو او تكاليفو وروسته مجبور شول چې د مدينې په لور هجرت وكړي ځكه د مكې ځمكه پل پر پل سور اور گرځيدلې وه.

خو د وخت په تېرېدو سره داسې تحول راغى چې د مكې مشركين په څفاسته او د خداى پيغمبر پكې د تكبير په داسې بدرگو؛ چې د تېر پټ اسلام د تطبيق په تصور كې چا دا درك هم نشو كولاى.

د طالب تصوير هم په يوه اړخ كې همداسې دردونكى انځور له ځانته سره لري برخليک يې دومره وينه زيبښونكى و چې آن د طالب په تصور كې د عادي پيرور افغان لپاره د استوگنې ځاى هم هغه ليرې وحشي جزيره وه.

اوس هغه وخت رارسيدلى دى چې د نجيب ننگيال په څېر د غرب كثيف مزدوران د خپل ژوند د تضمين لپاره د خپلو بادارانو په سورو ننوځي.

دا د تاريخ په پير كې له پتمنو پړاونو څخه يو پړاو دى چې د اشغال پر ضد مبارزينو مقدر سرلوري او د ولسونو لخوا داسې تقدير يږي چې د ډيرو لپاره يې تصور هم ناشونې دى خو برعكس د كفر په نيلى سواره غلامان سپك او رټل كيږي. و قل جاء الحق و زهق الباطل ان باطل كان زهوقا



مه پېری او



د چین بې ساري نظامي پرمختګونه

حسن زوی

کوچني اوپه ترټولو عصري وسلو سمبال کړل ترڅو يې خپراوي کم ، حرکت يې سريع او د جنگ ميدان کې د دښمن سره يې مقابله مؤثره شي.

چين تر ډېرې مودې د جاپان اولويديځ تر استعمار لاندې پاتې شويدي خوچين پخپله کله د چاپر ضد تجاوز ندي کړی نو ځکه ترې ګاونډيان او دسيمې هېوادونه دا وېره نه لري چې په راتلونکي کې به استعماري ځواک وګرځي .

درواني ۲۱ مې پېړۍ په پيل کې چين په سترو اقتصادي ځواکونو کې داخل شوی و خو کله يې دخپل نظامي ځواک دښکاره کولو کوښښ نه و کړی ځکه چې دچين په دولتي پاليسۍ کې داسې ليکل شوي (چين يو هېواد هم په سياسي ، نظامي ، اقتصادي او ټولنيز ډول تر خپل واک لاندې راوستل نه غواړي ؛ دچين فوځي ټولې هلې ځلې يواځې دفاعي دي چې دا يې اساسي حق دی)

چين په جبوتي کې فوځي اوه جوړه کړېده خو هغه هم دفاعی هدف لپاره ده ؛ دچين مدعا داده چې دا يې ددې لپاره جوړه کړېده چې په بحر هند کې يې دتجارتې هلو ځلو حفاظت وشي اوڅوک ورته ضرر ونه رسوي .

په ۱۸ مې پېړۍ کې دبرتانې اوچين ترمنځ درامنځته شوي جنگ پرمهال دچين دفوځ شمېر نږدې ۲۲۵ زرو ته رسېدلو خوبيايې هم د برتانې د۱۹ زره مجهز فوځ په مقابل کې ماتې وخوړه اوچين اړ شو چې برتانې ته سرټيټ کړي ؛ دا پېړۍ چينايانو دخان لپاره دذلت پېړۍ بلله.

په ۲۰ مې پېړۍ کې چې په چين کې کمونستي انقلاب رامنځته شو نو چينايې فوځ تر ډېره حده ځواکمن شو؛ او د ډېرو کورنيو جنگونو له امله چې چينايې فوځ يو تجربه کار او دجنگي فنونو سره اشنا شوی و نو په ۱۹۶۲م کال کې يې دهند سره په رامنځته شوي جنگ کې په ډېرې اسانۍ هند ته تاريخي ماتې ورکړه ؛ هندي فوځ دهماغې ماتې نه پس دچين دفوځ نه داسې مرعوب شو چې ترننه پرې دچين دفوځ خوف اورعب پروت دی او د ۲۰۲۰م کال په ۱۵ مې نېټې چې په لداخ کې ددواړو لوريو ترمنځ شخړه رامنځته شوه چينايې فوځيانو په کابو اوکوټکونو ديو افسر په ګډون ۲۰ هندي فوځيان ووژل.

وړاندې دچين فوځ په څو سترو واحدونو وېشل شوی وچې هرواحديې زيات خپور او حرکت يې سست و خو له تېرو ۵ کلونو راهيسې چين په خپل فوځي نظام کې دبدلون راوستلو په لړ کې دخپل فوځ واحدونه

سره له دې چې چین تر ډېره حده د اقتصاد ترڅنګ په فوځي لحاظ هم پیاوړی شوی و خو د جنگونو نه دځان ساتنې پر پالیسي ټینګ ولاړ و تر دې چې ۲۱مې پېړۍ په دوهمې لسيزې کې امریکا چین ونگاوه نو چین محسوسه کړه چې اوس دجنگ نه دځان ساتنې دپالیسي وخت تېر دی نو ځکه یې دخپل اقتصاد ترڅنګ خپلې فوځي پیاوړتیا ته هم په بې ساري ډول پاملرنه زیاته کړه.

په تېره چې بیا شی جن پنگ دچین ولمشر شوی نوچین دخپل فوځ دښه مجهز کولو لپاره ډېرجامع او وسیع پلان په کار اچولی دی ځکه چې امریکا پدې بریالۍ شویده چې دچین پرضد اتحاد کې هند ، جاپان ، تایوان او آسټرالیا ورداخل کړي چې دا د چین لپاره ډېره دتښویش وړ خبره ده .

تایوان ، جاپان او آسټرالیا درې واړه دچین سره ګڼې ستونزې لري خو یو هم دچین سره ښکر په ښکر کېدل نه غواړي ؛ په اوس وخت کې هند دچین لپاره اصل ستونزه ده ؛ له ۲۰۱۴م کال نه چې پر هند دتریندر مودې په مشرۍ کې متعصب هندوان مسلط شويدي نو دهند بهرني سیاست کې هم تغیر راغلی دی ؛ تریندر مودې او ډله یې په هندوانو کې دخپل محبوبیت پیدا کولو په موخه دخپل نظامي ځواک په اړه دمبالغې نه کار اخلي او داسې ښکاره کوي لکه چې کمزوري ګاونډي هېوادونه له ستوني تېرولای او دچین په څېر دقوي هېواد نه ځایونه نیولای یا لږ تر لږه ورسره مقابله کولای شي ؛ هند دچین سره کابو ۴زره کیلو متره ګډه پوله لري چې د ۲۰ ځایونو په اړه ددواړو هېوادونو ترمنځ نزاع شتون لري .

پدې ۲۰ ځایونو کې دواړه هېوادونه دخپلې سلطې دثابتولو اومضبوتولو لپاره سرکونه پلونه اوفوځي جونې جوړوي ، په همدې لړ کې یو پر بل باندي دحدودو نه

دتجاوزتورونه هم لګوي چې له امله یې کوچني نظامي برخوردونه رامنځته کېږي لکه دجون په ۱۵ مې نېټې چې په لداخ سیمه کې ددواړو فوځونو ترمنځ شخړه رامنځته شوه ؛ چینایي فوځیانو دټوپک یو ډز هم ونکړه په کونکونو اوتیګو یې دیو افسر په ګډون ۲۰ هندي فوځیان ووژل .

خو دا د هند ستره اشتباه ده چې چین ورسره ډاږیکو دښه کولو کوشنونه کوي او په پرله پسې ډول له هند نه غواړي چې حالات دې نه خرابوي خو د مودې دولت دخپل محبوبیت دپیدا کولو او دغرب د خوشالولو لپاره دنورو ګاونډیانو په څېر چین سره هم درواپلو خرابولونه پلمې کوري او پرځای ددې چې ددې ستر ګاونډي هېواد نه ددوستۍ په صورت کې ګټه پورته کړي ورسره دښمني کوي حال داچې چین یواځې په اقتصادي ډګر کې نه بلکه په نظامي ډګر کې هم له هند نه ډېر وړاندې دی ؛ چین اوس دخپل نظامي قوت دپیاوړتیا لپاره انقلابي اقدامات کوي او د دې لپاره په ملیاردونو ډالر مصرفوي .

هند په تېرو ۷۳ کلونو کې پدې ونه توانېد چې په خپل هېواد کې د فقر کچه راکمه کړي بلکه غریب خلک پکې لازيات غریب او بډای پکې لازيات بډای شول .

دملګرو ملتونو له لورې په تازه خپرې شوې سروې کې راغلي دي چې دهند ۲۸ سلنه نفوس یانې کابو ۵ سوه ملیونه انسانان د فقر دحالت سره مخامخ دي چې ددوئ بنسټيزې اړتیاوې نه پوره کېږي ؛ په دوی کې زیاتره دڅښاک دپاکو اوبونه بې برخې دي ، وګي بیده کېږي اوزړې جامې اغوندي خو چین په تېرو ۴۰ کلونو کې د فقر نه دخپل ولس په راویستلو وتوانېد .

دامریکا جې ډي بي (دخپلو ملکي عوایدونه ترلاسه شوې پیسې) ۲۱ تریلیونه ډالر دي ؛ چین په ټولې نړۍ کې دامریکا نه پس لویه یانې ۱۴ تریلیونه ډالر جې ډي بي لري خو هند چې د نړۍ پنځم ستر اقتصاد دی جې ډي بي یې ايله ۲۵/۳ تریلیونه ډالر ده یانې دچین دخلورمې

برخې نه هم کم دی؛ د امریکا نظامي بودیجه ۷۲۱
مليارده ډالر ده؛ په اوس وخت کې د امریکا نه پس د چین
فوخي بودیجه په ټولې نړۍ کې تر ټولو ستره یانې ۲۶۱
مليارده ډالر ده.

دهند فوخي بودیجه ۷۱ مليارده ډالر ده؛ داپه نړۍ
کې تر ټولو ستره دریمه فوخي بودیجه ده خو بیا هم
د چین فوخي بودیجه دریمې برخې ته نه رسیږي او
مهمه دا چې دا بودیجه په هندي ولس ډېر ستر بوج او په
فقر کې یې د زیاتوالي د راتلو یو ستر لامل دی.

د چین ولسمشر شی جنګ پنگ په فوځ کې د تبدیلیو
په لړ کې د ځمکنی فوځ شمېر ددې لپاره ۱۳۵ لکونو نه
لس نیم لکونو ته راګوز کړ چې د کم شمېر فوخي ډلګیو کې
تېزي زیاته او په حرکت کې یې اسانتیا وي؛ خود شمېر
د کموالي سره یوځای یې په موډرنې ټیکنالوژۍ او عصري
وسلو د فوځ سمبالولو ته ډېره توجه کړې ده؛ اوس د چین
فوځ په غرونو کې د سفر او اوسېدو تر ټولو زیاته وړتیا
لري.

همداراز د چین سمندري ځواکونه هم د تېرو
کلونو راهیسې ډېر ځواکمن شوي دي؛ چین اوس په ټولې
نړۍ کې تر ټولو زیات جنګي جازونه لري؛ چین د
طیارو وړونکو سترو کښتو، جنګي سمندري جازونو او
اوبتلونو جوړولو ته ډېره توجه کړې ده چې ورسره په بحر
الکاهل او بحر هند کې دخپلو ګټو د ساتنې او دخپلو
حریفانو د مقابلي پوره جوګه شوي دي.

د چین لویه تبدیلی د وسلو جوړولو په صنعت کې
خودکفا کېدل دي؛ په ماضي کې چین دنورې نړۍ نه
وسلې اخستلې خو د چین دولسمشر دسترو تبدیلیو په لړ
کې هغه دساینس او ټیکنالوژۍ پرمختګ ته ۱۵ سوه
مليارده ډالر مختص کړل، نتیجه داشوه چې اوس چین
ټولې وړې اولویې وسلې پخپله جوړوي؛ په ګټو
هېوادونو وسلې پلوري او اوس د امریکا نه پس دنړۍ تر
ټولو ستر وسله جوړونکی هېواد ګرځېدلی دی.

د چین د فوځ په اړه ډېر پکړو اختیار د مرکزي فوخي
کمیسیون په لاس کې دی چې د چین ولسمشر شی جن
پنگ ددې کمیسیون مشر دی او دا د چین لومړی ولسمشر
دی چې ددې کمیسیون مشري کوي؛ پدې توګه د فوځ
اصل حاکم د چین ولسمشر دی.

ولسمشر د چین توغندویې نظام ډېر فعال اوموډرن
کړی دی؛ دی ایف ۱۷ اود هوا نه په هوا کې هدف
ويشتونکي پی آی ۲۱ یې ډېر پرمختللي توغندي دي؛
چین اوس دخپل دې پرمختللي توغندویې نظام پرمټ
په ډېرې اسانۍ دخپلو ټولو حریفانو مقابله کولای شي؛
ولسمشر په ۲۰۱۵م کال کې دراګټ فورس په نوم دخپل
توغندویې نظام لپاره د فوځ مستقله څانګه جوړه کړه
چې ورسره د ټولو فوځیانو شمېر ۱۲۵ زرو ته رسیږي.

همدا راز ولسمشر شی جن پنگ په ۲۰۱۵م کال کې
د استراتیجیک سپورټ فورس په نوم هم یو مستقل فوځ
جوړ کړ چې شمېر یې ۱۵۰ زرو ته رسیږي؛ دافوځ به
د جنګ حالت کې د دښمن ستراتیجیک اهداف په نښه
کوي؛ عصري وسایل به یې مفلوجوي او په رواني
لحاظ به دښمن ته ماتې ورکوي؛ په ټولې نړۍ کې یو
هېواد هم داسې خصوصي فوځ نه لري.

همدا راز یې د ۲۰۱۶م کال په جنورۍ کې
دلجسټک سپورټ فورس په نوم هم یو ځانګړي فوځ
جوړ کړ چې د جنګ او امن دواړو حالتونو کې فوځ ته
د وسلو او جنګي مهماتو رسول یې مسئولیت دی؛ همدا
فوځ و چې اوس یې په لډاخ کې درامنځته شوي جنګي
حالت پرمهال په ډېرې تېزۍ خپل فوځ ته وسلې او جنګي
مهمات ورسول.

د چین پورته یادې شوې انقلابي تبدیلی که په پام
کې ونیول شي نو دا ویل به مبالغه نه وي دا هېواد به په
راتلونکو یو څو کلونو کې که د امریکا سره برابر نه وي نو
د امریکا نه پس به دنړۍ تر ټولو ستر نظامي ځواک شي.

له شيخ الحديث مولوي محمد عمرجان اخندزاده صاحب

سره د څرک مجلې ځانگړې مرکه

د څرک مجلې درنو لوستونکو! ه هيواد له نومياليو علماء کرامو او مشايخو سره د علمي، جهادي، ټولنيزو او شخصي مسايلو په اړه د مرکو په لړ کې مو دا ځل له نامتو عالم، شيخ الحديث، خليفه حضرت مولانا محمد عمرجان اخندزاده صاحب سره مرکه کړې؛ چې لوستلو به يې لاسو راټولو.

۱- پوښتنه: ډېر قدر من شيخ صاحب! السلام عليكم ورحمة الله وبركاته!

د مرکو د معمول مطابق که شفقت وکړئ لومړی د خپل ژوند مختصر- معلومات له درنو لوستونکو سره شريک کړئ، خوشحاله به شو، چې دې فاني دنيا ته مو چيرته او کوم کال سترگي رڼي کړي، ابتدايي، منځنۍ زدکړي مو چيرته ترلاسه او بالاخره فراغت مو چيرته وشو؟

= شيخ صاحب: الحمد لله الذي خلق الانسان واكرمه، وعلمه البيان واحلقه، والصلوة على من جعل الله افضل الانبياء، وامته خير الامم، وعلى اله واصحابه كاشفى الظلم وبعد.

ستاسو د پوښتنې تر ځواب ويلو مخکې د اسلامي امارت د فرهنگي چارو کميسون د ټولو غړو او همکارانو منندوی يم چې په دې سختو حالاتو کې مو خپل قلمي جهاد ته په ښه توگه ادامه ورکړې، او خصوصا د څرک مجلې د کارکوونکو څخه ډېره مننه کوږم، چې ما ته مو له علماء کرامو سره د مرکو په دې زرينه او ارزښتناکه لړۍ کې ځای راکړ، د ژوند په ټولو چارو کې مو سرلوړې او بريالي غواړم.

د خپل ځان د پيژندنې په اړه به دومره درته ووايم: زما نوم محمدعمرجان د مرحوم حضرت مولانا عنايت الله صاحب چې مشهور په اخندزاده صاحب غبرگي، زوی او د مرحوم حضرت مولانا عبدالرزاق صاحب لمسی په کال ۱۳۳۳ هـ ش، کې مې د زابل ولايت د شاجوی ولسوالي په غبرگي کلي دې نيمگړې نړۍ ته سترگې وغړولې.

ابتدائي زدکړې مو د والد صاحب تر څارنه لاندې د نوموړي له شاگردانو څخه پيل کړې، له هغه وروسته چې کله د نور کرغېږن او منحوس انقلاب

رامنځته شو، پر افغانستان د کمونستانو واکمني پيل شوه، ديني مدارس او مرکزونه تعطيل شول، نو مې د مرحوم والد صاحب څخه درسونه پيل کړل، ترڅو چې په کال (۱۴۰۲ هـ ق) مطابق (۱۳۶۲ هـ ش) کې پاکستان ته په هجرت کولو اړ شو، له هغه نه وروسته مو د هجرت په ديار کې په بېلابېلو مدارسو کې د مروجه فنونو د زدکړو لړۍ پر خپل والد صاحب پای ته ورسوله، په (۱۴۱۱ هـ ق) مطابق (۱۳۶۹ هـ ش) د دوره الحديث څخه فارغ شوم، له دستاربندي وروسته مې پرته له ځنډه د تدريس لړۍ پيل کړه، چې آن تر اوسه په دې علمي خدمت بوخت يم، په ۱۴۳۴ هـ ق مدرسه نورالمدارس کې رب متعال د حديثو د خدمت توفيق راکړ، چې حالا هم د نبوي احاديثو په همدې چوپړ بوخت يم.

۲- پوښتنه: ستاسو د مرحوم والد، استاذکل غبرگي اخندزاده صاحب د علمي، جهادي او اجتماعي ژوند او خدمتونو په اړه هم، که لږ رڼا واچوئ؛ خوشحاله به شو؟

= شيخ صاحب: زموږ والد رح يو جهادي، علمي شخصيت او داخلاص يوه نمونه وه، چې هيڅکله يې د طالبانو په روزنه کې کوم تقصير نه دی کړی، حتی چې د ژوند په اخري شېبو کې د سختي ناروغۍ په حالت کې هم تر درسگاه ځان رساوه، او د نزع تر ورځې پورې يې سبق قضاء نه کړ، او والد صيب مرحوم به علماوو ته دا خبره په تکرار سره توصيه کوله چې:

"يو څوک چې خپل خراب ساعت د جوړونې لپاره ساعت ساز ته ورکړي، او هغه يې په جوړولو کې اخلاص ونکړي، ساعت ته يې لا تاوان ورسوي، نو يقيني خبره ده چې دا د مالک د خپگان لامل گرځي، انسان چې د الله تعالی، مکرم محترم مخلوق دی؛ دا چې کله موږ ته حواله شي، او موږ ورسره د لاپرواهي او بې باکي چلند وکړو، نو متعال رب به دا عمل څومره ناراضه کړي"

نو د همدې اخلاص پايله وه چې زموږ د والد ماجد له شاگردانو څخه با استعداد او د ټولنې په کار خلک جوړ شول، رب متعال دې دا اخلاص قبول او صدقه جاريه وگرځوي، زموږ والد صيب پر ښه علميت برسېره سياسي درايټ لرونکی جهادي شخصيت هم و، کله چې په ۱۳۵۷ هـ ش، کې د نور محمد مرکي د واکمنۍ اعلان وشو، نو ټول شاگردان او متعلقين

یې تنبیه کړل چې دا کس زه پېژنم، دا کمیونسټ دی، تور به هرڅه پرېږدو، او د جهاد سنگر په تود ساتو، او د کمیونسټي رژیم په خلاف یې د خفیه تحرکاتو پیل وکړ، ترڅو چې یې د سیمې خلک له کورونو څخه د وسلو راغونډولو ته وهڅول، یو جهادي جبهه یې جوړه کړله، او د حکومت هغه عمومي لاره چې سیمې ته راغلې وه، هلته یې خږې (سنگرونه) جوړ کړل، چې آن تر اوسه یې هم آثار شته. زموږ والد صیب چې د خپل فراست او سیاسي بصیرت لمخې ډېرې رښتوني پېشگويانې درلودې، یو له هغو دا وه، چې د جهاد په دوران کې به والد صیب ویل، چې روسان به د ماتې سره مخ شي، او د مجاهدینو جهاد به بریا مومي، د جهاد په صفونو کې طالبان او صالحان به ډېر شهیدان شي، او څه چې پاته شي هغه به بې وسه شي، قدرت به ناپوهو عوامو ته په لاس ورشي، بیا به ملوک الطوائفي او انارشې پیل شي، نو تر هرڅه مهمه دا ده، چې نوي نسل ته په مفتوحه سیمو کې حجرې او مدرسې جوړې شي، او دا به یې ویل چې طالبانو ته د دې جاهلو قومندانانو په مقابل کې هرو مرو ضرورت پیدا کیږي، نو ځکه یې د ولایت په ټولو ولسوالیو کې د حجرې او مدارسو د جوړښت ګام واخست، حتی چې ګاونډیو ولایتونو ته یې هم سفرونه وکړل، او د والد صیب د خپل اعتبار او رسوخ له امله دا کار ډېر بریالی و، بالاخر همداسې وشول، چې قومندانانو پاتکونه جوړ کړل، ډول ډول ظلمونه یې شروع کړل، چې بیا له همدې مدارسو څخه طالبان را ووتل، او یو خوځښت پیل شو، او دا اسلامي تحریک اصلاً زموږ له ولسوالۍ څخه شروع شو، وروسته له کندهار څخه عمومي تحریک پیل شو.

د والد صیب بله پېشگوني دا وه، چې د تحریک تر پیل کېدلو یو کال وړاندې د افغانستان د علماؤو په استازولي د افغانستان لپاره د ملل متحد استازی محمود مستري دا پوښتنه وکړه چې: افغانستان ته سوله او آرامي څنګه راتلاي شي، د دې پوښتنې د ځواب په اړه والد صیب وویل، چې یوازینی حل لاره دا ده چې: د واک واګې او چارې د افغانستان علماؤو ته وسپارلي شي، ځکه چې د دې هیواد خلک تر هر چا زیات علماؤو ته معتقد دي، او همداسې وشول چې په ډېر لږ وخت کې د علماؤو په قیادت کې د افغانستان ډېرې سیمې د امارت تر واکمنۍ لاندې راغلې، حضرت والد صیب د تحریک په ابتداء کې په کندهار، هلمند، زابل، غزني کې تحریک ته د جلب لپاره د برسر اقتدار قومندانانو سره ملاقاتونه کول، بیا څه وخت په کندهار کې د ملي امنیت د ریاست پر وظیفه پاتې شو، د کابل له فتحې وروسته یې د سترې محکمې د کفیل په حیث وظیفه ادا کوله، وروسته یې امیر المؤمنین ته د یوې لویې جهادي مدرسې جوړولو وړاندېز وکړ، چې همدا غوښتنه یې ومنل شوه او مدرسې باندې کار پیل شو، چې حضرت والد صیب د امارت تر سقوطه په همدې مدرسه کې د تعلیم او تدریس په چارو بوخت و.

۳- پوښتنه: څرنگه چې ستاسو والد مرحوم اخوندزاده صاحب، یو بابصیرته عالم او د ټولو خلکو استاذ و؛ نو ستاسې په ګډون د خپلو اولادونو او لمسیانو په باب د ده تمنا او ارزو څه وه، چې څنګه زدکړې وکړي او څه ډول شخصیتونه ترې جوړ شي؟

= شیخ صاحب: زما والد صیب یوازې خپلو اولادونو ته نه بلکې د هر مسلمان نسل ته یې توجه وه او دا یې د زړه هیله وه چې د مسلمان بچی باید یو با استعداد شخصیت وي، جاه طلبه، عیش پرست نه وي، له غربت سره اشنا وي قوت لایموت د ځان لپار کافي وګڼي، له بې ګټې اختلافاتو، بې ځایه مناظرو څخه ډډه وکړي او ځان په دیني زدکړه او ربیه باندې بوخت وساتي.

۴- پوښتنه: که د خپلو څو تنو هغو استادانو نومونه راته واخلئ چې پوهنیزې علمي فیض او برکت مو زیات ورڅخه اخیستی دی او د هغوي خلوص او لوړبڼې مو اوس هم په زړه او ذهن کې نقش دي؟

= شیخ صاحب: زما د ظاهري علومو استاذ یواځې خپل والد صیب و. د طریقت او تصوف مربې مې حضرت شیخ المشایخ رحمه الله دی چې د کسټم په خلیفه صیب مشهور و او ده راته د طریقت اجازه کړې ده، نو ځه چې راته فیض شوي او یا مو څه زده او زدکړې دي له همدې دوو استادانو څخه مې اخذ کړي دي.

۵- پوښتنه: د تدریس په اړه که راته ووايئ، تدریس مو تر فراغت وړاندې پیل کړی او که وروسته؟ ویل کیږي چې شاگردان مو له درس ویلو ډېر خوشحاله دي، نو د دې کامیاب تدریس راز مو په څه کې وو (مطالعه، د استادانو دعاګانې او که بل څه)؟

= شیخ صاحب: باید ووايم چې، تر فراغت وړاندې مې هم د خپلو زدکړو تر څنګ څه نا څه تدریس کاوه. خو د تدریس په ډګر کې مې د بریا مهم لامل دعاوې وې، کله چې فارغ شوم پر خپل ځان مې د درس کولو باور کم و خو ډېرې دعاګانې به مې کولې چې لوی رب راته د ښه تدریس کولو توفیق راکړي او الله تعالی مې همدا دعاوې قبولې کړې.

دوهم اساسي لامل یې، زه فکر کوم دا و چې: دا یو منلی شوی حقیقت دی چې اولاد ته د پلار تګلاره تر هر څه خوښه او مهمه وي دا چې زما والد صیب د تدریس په میدان کې نه سترې کېدونکې هلې ځلې او اخلاص کاوه، د ده دا عمل د دې لامل شو چې زه یې ښې مطالعې ته وهڅولم او د تدریس سره مې بې کچې مینه پیدا شوه چې له امله یې تکړه شاګردان پرې راغونډ شو.

۶- پوښتنه: د دارالعلوم دیوبند اړوند وفاقي مدرسو او جامعاتو، د فنونو ډیری کتابونه له نصابه ایستلي، دوی وايي چې د منطقو، فلسفې او نورو

فتونو ځيني کتابونو لوستل په موجوده وخت کې بې گټي دي، وخت ضايع کوي، په دې اړه ستاسي نظر څه دی؟

= شيخ صاحب: د وفاق المدارس نصاب تعليم، د سترو شيوخو او تکره علماوو د فکر په پايله کې مختصر شوی دی، کېدای شي چې ډېر مصالح پکې نغښتي وي خو تر څنگ يې ځيني تاوانونه هم کړي دي، هغه دا چې په پخواني نصاب تعليم کې د بېلا بېلو فتونو گران کتابونه شامل وو چې په لوستلو سره يې د زدکونکو استعدادونه او صلاحيتونه قوي کېدل يعني د پخواني نصاب تعليم فارغ التحصيل به دا صلاحيت درلود چې قوي تصنيف وکړي، پخواني عربي فتاواوې، تفاسير مطالعه او ښه گټه ترې واخلي. مگر اوسني نصاب تعليم، زدکونکي د اذهانو له پلوه کمزوري کړل، د هغوی استعدادونه يې متحرک نشوای کړای چې له امله يې د نوي نصاب فارغ التحصيل له عربي فتاواوو او تفاسيرو کماحقه گټه نشي اخيستلای، فقط د معاصرو علماوو څخه او يا پخپله مورنۍ ژبه ليکل شويو کتابونو او رسالو څخه استفاده کوي، چې د لاسرسي چاره هم نن سبا ښه ورته آسانه شوې، نتيجه يې دا شوه چې د فتوا ورکولو په ميدان کې نن سبا يو قسم گډوډي ترسترگو کيږي، ځکه چې زياتره مسايل پرته له تحقيقه بيانېږي.

۷- پوښتنه: هرکال زرگونه علمای کرام له مدارسو فارغېږي خو د تدريس او تأليف ميدان ته ډېر لږ خلک تيارېږي؛ آیا تاسې دغه کار علمي انحطاط نه گڼي؟ او د نقص خای يې چيرته وينی؟

= شيخ صاحب: هو! دا سل سلنه علمي انحطاط او تنزل دی د دې ناخوالې يو لامل ته مو وړاندې هم اشاره وکړه چې اوسني فارغ شوي علماء ډېر کمزوري دي او دا طبعي خبره ده چې کوم کس په يو کار کې کمزوری وي نو له هغه کار سره يې شوق او رغبت هم کم وي.

فکر کوم بل لامل يې دا دی چې: اوس د پخوا په پرتله مصارف، خواهشات او اړتياوې ډېرې شوې چې د امامت او مدرسي په تنخوا او معاش هغه نه شي پوره کېدلای، ځکه خو نوي علماء د تدريس او امامت پر خای نورو دنيوي کارونو ته لاس اچوي.

۸- پوښتنه: د خپلو تجربو په رڼا کې د اوس دور طالب العلمانو ته مو نصائح څه دي؛ چې څنگه له وخت څخه کماحقه استفاده وکړای شي؟ او څنگه له نامطلوبو عقايدو، نظرياتو او د مخربو کتابونو له مطالعې څخه ځان وساتلای شي؟

= شيخ صاحب: دا چې وخت په ټولو نعمتونو کې ستر نعمت دی ځکه چې هر ډول قيمتي شی د وخت په وسيله لاس ته راتلای شي خو د نړۍ په هيڅ قيمت او څېز وخت نه شي تر لاسه کېدلای.

که موږ د خپلو اسلافو تاريخ وگورو نو پوه به شو چې هغوی څومره د وخت قدر کاوه او څومره گټه يې ترې اخيسته د بېلگې په ډول: علامه عبد

الحی لکتوي رحمه الله په ۳۹ کلنۍ کې وفات شوی او ده له همدې لنډ عمر نه دومره ستره گټه اخيسته چې علماء د ده اړوند وايي چې: که د ده د تصنيفاتو پاڼې د ده د عمر پر ورځو ووېشل شي نو پاڼې به يې د عمر تر ورځو ډېرې شي. همدا ډول نور علماء د ده په شان حيرانووکي داستانونه او تاريخونه لري.

امام نوري رحمه الله د وخت اړوند وايي چې: "من لعب عمره ضيع ايام حرثه و من ضيع ايام حرثه ندم ايام حصاده" او امام حسن بصري رحمه الله وايي: "يا ابن آدم انما انت ايام فاذا ذهب يوم ذهب بعضک"

حضرت اما شافعي رحمه الله فرمايي: د صوفياء کرامو له مجلس او صحبت نه مې دوې خبرې زده کړې: چې يوه يې دا ده: "الوقت سيف فان لم تقطعه قطعک" په اوسني وخت کې د دې قيمتي او ستر نعمت د ضياع مهم لامل ځيرک موبايونه دي، که چيرې زدکونکي د زدکړو پر مهال د ځيرک موبایل له کارولو ډډه وکړي نو د خپل عمر ډېرې ورځې او شيبې به يې له ضياع نه ژغورلي وي او په دې برخه کې د مدارسو د منتظمينو ځانگړې پاملرنې ته اړتيا ده. د خواله رسنيو له پراختيا سره جوخت د باطلو عقايدو، پوځو افکارو او تخريبي کتابونو يو سيلاب هم را مات شو چې له امله يې ځوان کهول ورسره واخيست او فکرأ يې پرغمل کړ.

زه گمان کوم د دې ناخوالې د مخنيوی ځينې حللارې دا دي چې:

۱- ځوانان دې په خواله رسنيو کې د بې دينو او لا مذهب خلکو له صحبت او ملگرۍ نه لاس واخلي ځکه کله چې اذهان خام او خالي وي نو ژر نور فکرونه قبلوي او ترې متاثره کيږي.

۲- ځوانان دي د ملحدينو او مسلمان مبارزينو تر منځ مناظرې او مباحث نه گوري ځکه ځوانان ذهنأ خام دي او کيدای شي چې د بحث پر مهال مخالفې خبرې پرې اغېز وکړي. او نه دي د فروعې مسايلو اړوند مناظرې څاري ځکه داسې مناظرې ډېرې ټولنيزې ستونزې زېږوي او بايد د داسې مناظرو او بې خايه مباحثو پر کنترول جدي غور وکړل شي.

۳- ځوان کهول دې د ستر پيغمبر صلی الله عليه وسلم او صحابه کرامو سيرت په دوامداره توگه مطالعه کوي او تل بايد اسلامي تاريخ او د اسلافو د شخصيت او کردار تاريخونه مطالعه کړي چې له امله به يې له خپلو اسلافو سره معنوي تعلق برقراره پاته وي.

۴- له خپلو اوسنيو اکابرو او استاذانو سره دې اړيکې وساتي، د هغوی مجلسونو ته دې ورځي او له هغوی څخه دې د توصيو او سپارښتنو غوښتنه کوي.

۹- پوښتنه: که د خپلو تالیفاتو په اړه هم څه راته وویاست، آیا تاسو د تدریس ترڅنګ کوم تالیفات هم کړي ګڼه، او که وي هغه کوم کتابونه مو لیکلي؟

= شیخ صاحب: متأسفانه چې د ډېرو بوختیاوو او مشاغلو له امله مې د تالیف او تصنیف لپاره ډېر وخت نه دی پیدا کړی خو بیا هم ځینې لاندیني ناچاپ شوي اثار لرم.

۱: فضل من الله شرح کنديا ۲: احسن التحقيقات فی اثبات الکواکب تحت السموات ۳: تحفة الاناث في مسائل الحيض والنفاس. ۴: قلة البضاعة فی مسائل الرضاغة. ۵: الحواشي على مسلم الثبوت ۶: البضاعة المزجات فی اصلاح التجارات.

۹- پوښتنه: ستاسې په اند علمای کرام د تالیف او ترجمې برخې ته باید څومره وخت ورکړي، ستاسې په نظر دا کار څومره مهم دی؟

= شیخ صاحب: زه فکر کوم چې علماء کرام باید تر تالیف او تصنیف ډېره توجه تدریس او تعلیم ته وکړي خو باید په څنګ کې ورسره د تالیف او ترجمې کار هم په معیاري او کره ډول وشي نه داسې لکه نن سبا چې ډېری کتابونه او ژباړې د تجارت په موخه لیکل کېږي او هیڅ علمي معیار او تحقیقي مقام نه لري.

۱۰- پوښتنه: عصري علومو ته په کوم نظر ګورئ، په ټولنه کې د هغوی اړتیا څومره محسوسوي، یو طالب العلم چې د عصري پوهې کمال هم له ځان سره ولري؛ دیني خدمات یې څومره مؤثر واقع کېدلای شي؟ همدارنګه د یو ډاکټر، انجنیر او معلم لپاره چې په ټولنې کې د خدمت ښه مصدر وګرځي؛ دیني زدکړو ته څومره اړتیا لري؟

په آخر کې که د څرک مجلې او په مجموع کې د فرهنګي کمیسیون کارکوونکو ته د فرهنګي اومطبوعاتې امورو د نور پرمختګ په باب څه مشورې او لارښوونې ولری؛ مهرباني به مو وي.؟

= شیخ صاحب: د دې پوښتنې ځواب خو ډېر تفصیل ته اړتیا لري، کېدای شي چې د مجلې تر ظرفیت لوړ وي، خو په لنډ ډول به داسې ووايم چې: د عصري علومو او فنونو زدکړه ډېره اړینه ده ځکه چې: د هر ملت د بریا او پرمختګ لپاره اقتصادپوهانو، ساینسپوهانو، انجینرانو، سیاست پوهانو او نورو معاصرو ګمالدادو کسانو ته اړتیا ده خو که نن سبا موږ په اسلامي او نوره نړۍ کې د عصري زدکړو ادارو او مرکزونو ته دقت وکړو نو هغوی ټول د غربي کلتور او فکر تر چتر لاندې تنظیم شوي دي چې په پایله کې یې چې کله زموږ مسلمان ځوانان د زدکړو لپاره سر ودرننه کړي نو له هغې خوا نه چې راووخې د یو معاصر پوه، ډاکټر، ساینسپوه او سیاست پوه پرځای د اسلامي عقایدو منتقد او د غربي افکارو او کلتور ترویجیونکی ترې جوړ شوی وي، ځکه خو لکه څنګه چې اسلامي ټولنه

معاصرو علومو ته اړتیا لري همداسې د دې علومو لپاره یو سالم نصاب تعلیم، مناسب چاپیریال او ښه مدیریت ته اړتیا ده ترڅو موږ ته یو داسې معاصر محصل تربیه کړي چې هم یې عصري فنون زده او هم د اسلامي تهذیب او ارزښتونو منونکی او یو سوچه متدین ځوان وي.

او بل پلو که نن موږ او تاسو دې ته وګورو، کله چې مخالفین اسلامي عقاید او افکار ننګوي نو ټوله تکبه یې پر ساینس او نورو عصري علومو باندې وي ځکه خو موږ باید په دې برخه کې خلګ ولرو چې اسلامي عقاید او افکار له چیلنجونو وژغوري او مخالفینو ته د هغوی په ژبه ځواب ووايي. لکه: کله چې پخوا اسلامي عقاید د یوناني علومو او فلسفې په مټ تر ګوزار لاندې وو نو اسلامي مفکرینو، علماوو د دې لپاره چې د اسلامي عقایدو او نظریاتو خلاف د دوی د ننګونو مخه ونیسي نو یې نصاب تعلیم ته عقلي او فلسفي فنون ور زیات کړل او د علم الکلام بنسټ یې کېښود.

۱۱- پوښتنه: په آخر کې که د څرک مجلې او په مجموع کې د فرهنګي کمیسیون کارکوونکو ته د فرهنګي اومطبوعاتې امورو د نور پرمختګ په باب څه مشورې او لارښوونې ولری؛ مهرباني به مو وي.؟

= شیخ صاحب: د اسلامي امارت د فرهنګي چارو کمیسیون کار کوونکو ته دا ویل غواړم چې: الله تعالی تاسو ته د علم د خپراوي تر څنګ د قلمي جهاد موقع درکړې ده او ستا په لاس کې چې کوم قلم دی دا ډېر لږ او عظیم مقام لري ځکه الله تعالی پخپل کتاب کې پرې قسم خوړلی او الله تعالی چې په کوم شي قسم واخلي په دې کې د هغه شي عظمت ته اشاره وي.

د قلم د ګټو د کثرت اړوند که ووايو چې د تورې په وسیله چې څومره کفارو د جهالت او کفر له تیارو خلاصون موندلی، تر دې ډېر خلګ د قلم د زړینو کړښو په وسیله د جهالت له تورو تیارو څخه راوتلي دي، نو دا به له حقیقته لرې نه وي. لهدا له تاسو نه مو غوښتنه دا ده چې: د لوی رب شکر وباسئ او په دې عظیم جهاد کې مو نیتونه یوازې د الله تعالی رضا وګرځوی!

او د لیکنو او مقالو په لیکنو کې ډېر احتیاط او دقت کوئ ځکه علماوو لیکلي چې: د قلم غیبت، د قلم دروغ، په قلم د یو چا خورونه او داسې نور ګناهونه چې د قلم په وسیله سره تر سره کېږي؛ د ژبې تر ګناهونو سخت او لوی دي، ځکه چې د قلم ګناهونه د ژبې په نسبت اوږد مهالي وي او همداسې په لیکنو او قلمي جهاد کې پوره هڅه کوئ چې د قلم له څوکې مو نفرتونه خپاره نه شي بلکې دې ته مو باید جدي توجه وي چې مینه ورورلي خپره کړئ او خلګ پر ځانونو راغونډ او جلب کړئ.

وفقکم الله لا یحب ویرضی.

پای

لیکنه..... ظهور الحق رحیمي

بښځینه مرستیالانې او شریعت

نحمدہ ونصلی علی رسولہ الکریم:

امابعد - دکابل ناکامه او بل واکه اداره لله الحمد ورځ تربلې خپلې ماتې ته متوجه کیږي او لاره تری خطاء کیږي کله یو طرفه ته خپې وهې کله بل طرف ته لکه ذبح کړی چرگ داچې باداران یې دوتلو په حالت کې دي نو دوی دخپلو بادارانود پاته کیدو او د مذاکراتو د بهیر د ناکامه کیدولپاره قسم قسم حربی اختیاروي کله په بی گناه هیواد والو اوددوی په گنجوږو باندې بوغندی واري اوکله کله د بی گناه وگړو کورونه بمباروي اوکله دمظلومو بند یابو ازادې ځنډوي دکوم له کبله چې سپیڅلې مذاکرات زیانمن کیږي

دا ټول ددی لپار ترڅوبیا دمظلوم اولس وینه توی اوخپلی شخصی گټې یې ورغوي خو لله الحمد هیواد وال مو هوښیار اوورته متوجه دی او داسلامی امارت مجاهدین ددوی هرناوړه پلان په وخت شنډوي

ددی حربو په سلسله کې اجیر اودوه سرې حکومت یوه بله لار خپل کړې کوم چې نه شرعي اړخ لرې اونه عقلي اونه هم افغانیت ته دمنلو وړ دی .

هغه د هر ولایت دمفسدو والیانو دپاره بښځینه مرستیالانې ټاکل دي.

دیادونې ورده څو ورځې مخکې ددوی په اړه دهمجنس بازی یو راپور بی .بی .سی هم جوړ کړی وو.

داچې په دی ورځوکې دښځو دواکمنی په اړه بحثونه گرم دي نو راځو ددی شرعي اړخ وگورو چې ایا په شریعت کې دښځینه واکمنی څه حیثیت دی په دی اگرچي دقرآن سنت اواجماع امت احکامات واضح دي لیکن یو څه خلک ددی باوجود دپته دجواز ددلالتو موندلو کوشش کوي ترڅو خپل مغربي باداران خوشحاله اودهغوی دتهذیب پیروي وکړي...

په اسلام کې دهری مسئلې دثبوت لپاره څلور اصول ددلیل په طور استعمالیږي (۱) قرآن کریم (۲) حدیث نبوی ص (۳) اجماع دامت (۴) اجتهاد اوقیاس.

(۱): قرآن کریم الله ج په قرآن کریم کې په ډیرو ځایونو کې د نارینه اودښځې په مینځ دحقوقو اودفرائضو ویش واضح کړی - دواکمنی تصور په اسلام کې دخلافت دی اوپه انساني معاشره کې واکمن خودمختاره نه وي بلکه واکمنی دالله ج نیابت وي چې کله دانبیاء علیهم السلام سلسله دبعتت جاري شوه نودامنصب ددوی سره وو په دی هکله دبخاري شریف په کتاب الامارة کې دابوهریره رض څخه یو روایت رانقل شوی دی - چې په بنی اسرائیلو کې دسیاسي قیادت فریضه پیغمبرانو ع په مخ وړله چې کله یو نبی تللو نوبل به دهغه په ځای راتلی لیکن زما نه وروسته کوم یونبی نشته البته زما نه وروسته خلفاء راځي - نوپه دی دنیا کي چې څومره پیغمبران راغلي نارینه وه - دالله ج یوقول دی وَمَا ارسلنا من قبلک الا رجالاً نوحی الیهم -



يعني مور ستا نه وړاندي رسول نه دی ليرلی مگر صرف نارينه دي کومو ته چې مور وحی لپرو...
دوهم ايت: الرجال قوامون على النساء بما فضل الله بعضهم على بعض - يعني نارينه واکمن دي په ښځو باندې
ځکه چې الله ج بعضو ته په بعضو فضيلت ورکړی ،
(۲) : حديث نبوی ص همدارنگه خوړ نبي حضور اکرم ص په خپل ډيرو ارشاداتو کې ددی خبرې وضاحت کړې چې
دښځې واکمني صرف هلاکت اوناکامې نه ده البته دنارينه دپاره بدترین مرگ دی -
امام بخاري رح کتاب المغازی کې دحضرت ابوبکر رض څخه رانقل کړي کله چې حضور ص د فارس خلکو ته
خبر ورکړ هغه وخت چې دوی دکسری لور خپله واکمنه ټاکلې وه.
لَنْ يَفْلَحَ قَوْمٌ وَلَوْ أَمَرَهُمْ امْرَأَةٌ - يعني هغه قوم هيڅکله نه کاميابيږي چا چې خپله واکمنه ښځه جوړه کړه.
بل حديث مبارک دی: هَلَكَتِ الرِّجَالُ حِينَ أَطَاعَتِ النِّسَاءَ (مستدرک حاکم ج ۴ ص ۲۹۱)
يعني چې سړی کله دښځې طاعت قبول کړې نوپه هلاکت کې غورځيږي -
بل حديث دی: لَا يُقَدِّسُ اللَّهُ أُمَّةً قَادَتَهُمْ امْرَأَةٌ (مجمع الزوائد ج ۵ ص ۲۱۰) الله ج هغه قوم ته پاکيزگي نه ورکوي
دچا چې قيادت ښځه کوي -
(۳) : دامت اجماع د خلفاء راشدينو ددور څخه تر نن پوري دامت مسلمة اجماعي تعامل په دی دی چې ښځه
دمسلمانانو په هيڅ يوه خطه کې واکمنه مه جوړه وي په دی باره کې دامت لويو هستيو اقوال.
امام شاه ولي الله دهلوی رح: اجمع المسلمون عليه (حجة الله البالغة ج ۲ ص ۱۴۹)
(۴) اجتهد اوقياس: په شريعت کې څلورمه درجه دقياس او اجتهد ده ددی اصل اگرکه په په غيرمنصوصی
دمسائلو دی ليکن ددی اجازه حضور اکرم ص کړې ده -
اجتهد فقه حنفی: لا يصح تقرير المرأة وى وظيفة الامامة (شامی ج ۴ ص ۳۹۵ ج ۱ ص ۵۱۲)
فقه شافعی: القضاء لا يجوز لامرأة - فقه حنبلی: المرأة لا تصلح للامامة ولا لتولية البلدان ولهذا لم يول النبي ص
ولا احدهن خلفاء الخ ... فقه مالکی: فيشترط فيه العدالة والذكورة والفطنة والعلم -
اهل حديث: فيه دليل على ان لمرأة ليست من اهل الولايات ولا يحل لقوم توليتها (نيل الاوطار ج ۸ ص ۲۸۴)
ددی دومره دلائلو مخالفت کوي صرف دمغرب دتقليد لپاره .. و ما علينا الا البلغ

جالبه

د انسان په معده کې هر ډول خوراک هضم کيږي، لکن معده پخپله نه هضم کيږي، ځکه چې په معده کې الله جل جلاله د
(ميوکس) Miucus نظام تحليل کړی، يعني په معده stomach کې داسې قدرتي تيزاب شته چې هغه فقط خوراک هضم کوي.
له هغه تيزابو څخه خپل وجود ژغورلو لپاره معده له درې ورځو وروسته نوی نوی پوټکی (استر) پخپله جوړوي او خپل سابقه
استر ضايع کوي. دا ده هغه رب حکمتونو دي چې د (کن فيکون) تر منشاء لاندې داسې عجيبه نظامونه تخليق کوي.
هَذَا خَلَقَ اللَّهُ فَأَرْوَنِي مَاذَا خَلَقَ الَّذِينَ مِنْ دُونِهِ

د امام صاحب نه مخکې خلک د چا په مذهب وو!

د څلورو امامانو څخه چې کوم خلک مخکې تېر شوي دي يا دامام ابوحنيفه رحمه الله څخه مخکې خلک د چا په مذهب وو؟ يعنې صحابه رضی الله عنهم د چا په مذهب وو؟
جواب:

داسوال هم په اصل کې شيعه گانو اومنکرينو دحديثونوکړی وو.

منکسرين دحديثو وائي چې دصحابه وو اودتابعينو په زمانه کې خو بخاري، مسلم، ترمذي وغيره نه وو نوهغوی په څه شي عمل کولو؟

(۲) جواب: دصحابه وو تعداد له سلو زرو (۱۰۰۰۰۰) څخه زيات وو، شاولي الله رحمه الله فرمايي: چې دا ټول صحابه دوه ډلې وو، يوه ډله دمجتهدينو وه بله ډله دمقلدينو وه، دابن القيم په قول مجتهدين اصحاب کرام پکې يوسل او نه څلويښت (۱۴۹) وو، باقي ټول مقلدين وو.

بيا دا مجتهدين درې ډلې وو:

(۱) مکثرين: يعنې هغه صحابه چې ډېرې فتوې به يې ورکولې ددوي تعداد شپږ (۶) دی:

حضرت علي، حضرت عبدالله بن مسعود، حضرت عمر، حضرت زيدبن ثابت، حضرت ابو الدرداء، حضرت ابی بن کعب رضی الله عنهم اجمعين .

(۲) متوسطين: يعنې هغه صحابه چې درميانه فتوې به يې ورکولې، ددې صحابه وو تعداد شل (۲۰) وو.

(۳) مقللين: يعنې هغه صحابه چې لږې فتوې به يې ورکولې ددې صحابه وو تعداد يوسل اودرويشت (۱۲۳) وو.

ددې صحابه وو په زرگونو فتوې په مصنف عبدالرزاق، تهذيب الاثار، اومعانی الاثار وغيره کتابونو کې ذکر دي.

يواخې په مصنف عبدالرزاق کې تقريباًويا زره فتوې دي، مقلدينو صحابه وو به پوښتنه کوله او مجتهدينو صحابه وو به جواب ورکولو، نه به مستفتي مطالبه ددليل کوله اونه به مفتي ورته دمستلي سره دليل ذکر کولو صرف په دې اعتماد به منل کېده چې پدې مسئله دمفتي سره دليل شته چې همدې ته تقليد وايي، نو يواځې په مصنف عبدالرزاق کې د تقليد ويا زره (۷۰۰۰۰) دلائل دي.

ددغه مجتهدينو صحابه وو په باره کې شاه ولي الله رحمه الله فرمايي: **ثُمَّ إِنَّهُمْ تَفَرَّقُوا فِي الْبِلَادِ وَصَارَ كُلُّ وَاحِدٍ مُقْتَدِي نَاحِيَةٍ مِنَ النَّوَاحِي**

يعنې بيا دغه مجتهدين صحابه رضی الله عنهم په مختلفو وطنونو کې

خپاره شول او دهرې علاقې خلکو ديو يو صحابي تقليد شروع کړو .

۱. دمکې مکرمې صحابه کرامو اوتابعينو به د عبدالله بن عباس رضی الله عنهما تقليد شخصي کولو، دده معمول داوو چې اول به يې په قرآن فيصله کوله، که هلته به يې مسئله پيدا نکره نو بيا به يې په سنت درسول الله فيصله کوله، که په سنت کې به هم پيدانه شوه نو بيا به يې دحضرت ابوبکر اوعمر رضی الله عنهما په فيصلو باندې فيصله کوله اوکه دهنوی فيصله به هم پيدانشوه نو په اخرکې به ئې په خپله راته او اجتهاد باندې فيصله کوله .

دعبدالله بن عباس رضی الله عنهما ډيری فتوې په مصنف عبدالرزاق اوپه مصنف ابن ابی شيبه کې ذکر دي مطالبه ددليل ورسره نده ذکر چې همدې ته تقليدوايي.

دمدينې منورې صحابه کرامو او تابعينو به دحضرت زيدبن ثابت< تقليد شخصي کولو حتی چې اهل مدينه وو به عبدالله بن عباس رضی الله عنهما ته فرمايل: **لَا تَأْخُذْ بِقَوْلِكَ وَتَدَعْ قَوْلَ زَيْدٍ**

يعنې ستا دقول په مقابل کې مونږ دزيد < قول نه پريږدو، دوي مکمل دزيد بن ثابت< تقليدشخصي کولو، شارحين ددې په ترجمه کې ليکي چې:

لَا تَتَابِعُكَ يَابْنَ عَبَّاسٍ وَأَنْتَ
تُخَالِفُ زَيْدًا أَوْ جِي كَلَهْ بَهْ يِي فَتَوَى
ورکوله نو دقرآن اود حدیث څخه به
چې ثبوت پیدانشو نو فرمایل به یې:
إِنَّمَا أَقُولُ بِرَأْيِي

۳. دیمن صحابه ؤ او تابعینو به
دمعاذ < تقلید شخصي کولو.

۴. دبصري صحابه وو؟ او تابعینو
به دانس < تقلید شخصي کولو.

۵. دکوفي خلکو به د عبدالله بن
مسعود تقلید شخصي کولو، د عبدالله
بن مسعود < منشور داوو: فَمَنْ عَرَضَ
لَهُ مِنْكُمْ قَضَاءٌ فَلْيَقْضِ بِمَا فِي كِتَابِ
اللَّهِ فَإِنْ جَاءَ أَمْرٌ لَيْسَ فِي كِتَابِ اللَّهِ
فَلْيَقْضِ بِمَا قَضَى بِهِ نَبِيُّهُ فَإِنْ جَاءَ أَمْرٌ
لَيْسَ فِي كِتَابِ اللَّهِ وَلَا قَضَى بِهِ نَبِيُّهُ
فَلْيَقْضِ بِمَا قَضَى بِهِ الصَّالِحُونَ، فَإِنْ
جَاءَ أَمْرٌ لَيْسَ فِي كِتَابِ اللَّهِ وَلَا قَضَى بِهِ
نَبِيُّهُ وَلَا قَضَى بِهِ الصَّالِحُونَ فَلْيَجْتَهِدْ
بِرَأْيِهِ (والحدیث جید)

د دارمي الفاظ داسې دي:

۶. فَإِنْ لَمْ يَكُنْ فِيمَا اجْتَمَعَ عَلَيْهِ
الْمُسْلِمُونَ فَاجْتَهِدْ بِرَأْيِكَ (ج ۱
ص ۶۱).

وَعَنْ ابْنِ مَسْعُودٍ إِنَّهُ قَالَ فِي غَيْرِ
مَا مَسْئَلَةٌ أَقُولُ فِيهِ بِرَأْيِي .

يعني اول فيصله په کتاب الله ده،
بيا په سنت الرسول ده، بيا په اجماع
دصحابه وو ده، که په دې کې پیدانشوه
بيا حکم اوفیصله په خپل اجتهاد ده. نو
درسول الله • څخه وروسته ددغو
صحابه وو تقلید کېدلو د صحابه وو

رضی الله عنهم څخه وروسته دتابعینو
زمانه شوه. شاه ولی الله رحمه الله
فرمایي: فَعِنْدَ ذَلِكَ صَارَ لِكُلِّ عَالِمٍ مِنَ
التَّابِعِينَ مَذْهَبٌ عَلَى حَيَالِهِ فَانْتَصَبَ
فِي كُلِّ بَلَدٍ إِمَامٌ .

يعني هرتابعي عالم ځانته مذهب
جوړ کړو او په هرښار کې يو يو تابعي
عالم امام جوړ شو. صدر الاثمه مکي
فرمایي: چې يوه ورځ حضرت عطاء
رحمه الله دخليفه هشام بن عبدالملك
په خدمت کې حاضر شوخليفه ترېنه
پوښته وکړه، چې ته داسلامي ښارونو
امامان پېژنې؟ حضرت عطاء رحمه
الله وويل هو!

۱. دمديني منورې دخلکو امام
حضرت نافع رح دی.

۲. دمکې مکرمې دخلکو امام
حضرت عطاء رح دی .

۳. دیمن دخلکوامام حضرت
طاوس رح دی.

۴. ديمامي دخلکو امام يحيى ابن
کثير رح دی.

۵. دشام دخلکو امام حضرت
مکحول رح دی.

۶. دعراق دخلکو امام حضرت
ميمون بن مهران رح دی.

۷. دخراسان دخلکو امام حضرت
ضحاك بن مزاحم رح دی.

۸. دبصري دخلکو امام حضرت
حسن بصري رح دی.

۹. دکوفي دخلکو امام حضرت
ابراهيم نخعي رح دی..

نوهېڅ دور په تاريخ داسلام کې
داسې ندي تېرشوي چې صرف يوکس
دې په کې غير مقلد وي.

امام غزالي رح فرمایي: په تقلید
باندي دتولو صحابه وو اجماع ده ، اود
صحابه وو په دور کې دا په تواتر ثابت
وو .

شاه ولي الله رح دشېخ عزالدين
بن سلام رح څخه نقل کوي:

أَنَّ النَّاسَ لَمْ يَزَالُوا عَنْ زَمَنِ
الصَّحَابَةِ رَضِيَ اللَّهُ عَنْهُمْ إِلَى أَنْ ظَهَرَتْ
الْمَذَاهِبُ الْأَرْبَعَةُ يُقَلِّدُونَ مَنْ اتَّفَقَ مِنَ
الْعُلَمَاءِ مِنْ غَيْرِ كَثِيرٍ مِنْ أَحَدٍ يَغْتَبِرُ
إِنْكَارُهُ وَلَوْ كَانَ ذَلِكَ بَاطِلًا لَأَنْكَرُوهُ .

سا فرمایي: فَهَذَا كَيْفَ تُنْكِرُهُ مَعَ
أَنَّ الْإِسْتِفْتَاءَ لَمْ يَزَلْ بَيْنَ الْمُسْلِمِينَ مِنْ
عَهْدِ النَّبِيِّ • وَلَا فَرْقَ بَيْنَ أَنْ يُسْتَفْتَى
هَذَا دَائِمًا وَيُسْتَفْتَى هَذَا حِينًا بَعْدَ أَنْ
يَكُونَ مَجْمَعٌ عَلَى مَا ذَكَرْنَا.

يعني تقلید دصحابه وو رض د
دور څخه شروع دی، (اودمغه وخت
څخه تر شاه ولی الله رحمه الله پورې
هېڅ غير مقلد نه وو) بيادي څلورو
امامانو دصحابه؟ وو او د تابعینو
رحمهم الله فتوې راجمع او مدونې یې
کړې. اوترتيب یې ورکړو او په بعضو
ځایونو کې یې خپل اجتهاد وکړو.

له دې وجهې ټول خلک په دې
څلورو مذهبونو کې داخل شول.

لکه احادیث چې دصحابه وو او
دتابعینو په دور کې وو لېکن بخاري
اومسلم وغيره کتابونه نه وو. بيا

وروسته امام بخاري، مسلم، وغيره دااحادیث مرتب کړه لډې وجهې ورته دبخاري، مسلم، ترمذي وغيره حديث وايي حالانکه دصحابه کرامو؟ اودتابعينو په وخت کې نه بخاري وه نه مسلم اونه نور، نو همداشان دخلورو مذهبونو مسائل وو لېکن مرتب نه وو. بيا امام صاحب وغيره مجتهدينو مرتب کړل له دې وجې دې امامانو ته منسوبیږي.

مصادر ومراجع:

- حاکم فی معرفة علوم الحديث ص ۱۹۸، مناقب موافق ج ۱ ص ۷.
- الانصاف ص ۷.
- شذرات الذهب لابن العماد ص ۱۴۸ ج ۱.
- جامع بيان العلم ج ۲ ص ۵۲، طبقات ابن سعد ج ۳ ص ۱۳۶.
- جامع بيان العلم ج ۲ ص ۵۶ او ۵۷ او ۵۸ او ۵۹. باب اجتهاد الرأي على الاصول ص ۸۴۶ دار ابن الجوزي.

- اعلام الموقعين ج ۱ ص ۷. (فضل عمر بن الخطاب)
- اعلام الموقعين ج ۱ ص ۷.
- اعلام الموقعين ج ۱ ص ۸ (فضل ابن عباس)
- جامع بيان العلم ج ۲ ص ۶۱ و ۶۴.
- تذكرة الحفاظ ج ۱ / ص ۷۴ داراحياء التراث العربي
- تذكرة الحفاظ ج ۱ / ۷۸ داراحياء التراث العربي
- تذكرة الحفاظ ج ۱ / ص ۱۷۴ داراحياء التراث العربي
- اعلام الموقعين فصل فضل عمرين الخطاب ج ۱ / ص ۲۷.
- اعلام الموقعين فصل الصحابة الذين انتشر عنهم الدين ج ۱ / ص ۳۰.
- مجموعة الفتاوى ج ۳۲ / ص ۶۶ مكتبة العبيكان
- شرح المذهب فصل في اداب المستفتي ج ۱ / ص ۸۸ دارالفكر بيروت
- حاشية حسن المساعي ص ۶۹.
- الاحكام في اصول الاحكام ج ۴ / ص ۱۹۸ مؤسسة الحلبي القاهرة
- ج ۱ ص ۴۸ او ۵۳۲.

- قرة العينين ص ۲۵۱.
- طبقات ابن سعد ج ۲ ص ۵۲.
- الانصاف ص ۳.
- دارمي ج ۱ ص ۵۹، مستدرک وقال الحاكم صحيح ج ۱ ص ۳۴۰ دارمي ج ۱ ص ۵۹، سنن بيهقي ج ۱ ص ۲۲۵، جامع بيان العلم ص ۵۷، ۵۸ ج ۲.
- بخاري ج ۱ ص ۲۳۷.
- عمدة القاري ج ۴ ص ۴۷۷ فتح الباري ج ۳ ص ۴۶۳.
- جامع بيان العلم ج ۲ ص ۵۸. بيهقي ج ۱ ص ۱۵۵.
- نسائي ص ۲۶۴ باب الحكم باتفاق اهل العلم، جامع بيان العلم ج ۲ ص ۵۷.
- الانصاف ص ۶.
- مناقب موفق ص ۷ ج ۱ دا واقعه حاکم هم ذکر کړېده په معرفة علوم الحديث کې صفحه ۱۹۸.
- المستصفی ج ۲ ص ۳۸۵.
- عقد الجيد ص ۳۶.
- عقد الجيد ص ۳۹.
- دارالافتاء لغمان ورينسمين تنگي

بايد څنگه او کومې خبرې وکړو؟

استاذم محترم شيخ الاسلام مفتي محمدتقي عثمانی حفظه الله فرمايي: چې زما والد مرحوم (مفتي اعظم مفتي محمدشفيع رحمه الله به فرمايل: کومه خبره چې کوي له هغې مخکې بايد فکر وکړې چې که ددې خبرې په هکله زه عدالت او څارنوالۍ ته وغوښتل سم ايا دا خبره زه په ثبوت رسولی سم که نه؟ که دې په ثبوت رسولی سوه، بيا يې وکړه کني مه يې کوډه؛ دا ځکه چې ددې دنيا ورها خوا يوډه بله دنيا سته او هلته خورا ستره او داسي څارنوالي او عدالت سته چې د عدل او انصاف پرته پکې بل څه نسته، هلته به د هر قول او عمل په اړه در څخه پوښتنه کيږي. الله دې راته د صحيح قول و عمل توفيق راکړي. آمين

د ذوالحجة د لومړۍ لسيزې فضائل

د اسلام سايت څخه په مننه

که له يوه پلوه متعال خدای جل جلاله دې امت ته دنورو امتونو په پرتله مختصره او کوتاه، زندگي ورکړي خو له بل پلوه يې ورسره بې ساري او عظيم احسانونه کړي چې په نورو امتونو کې هغه ډير کم ترسترگو کيږي، ددې سترو او لويو احسانونو له جملې نه يو داده چې الله تبارک و تعالی ددې اخبرني امت لپاره داسې خاص او ځانگړي مواقع او وختونه ټاکلي او پيدا کړي چې په هغو کې په ډير کم بدني او مالي عباداتو، متعال خدای (جل جلاله) خپل بنده ته بې شميره اجر و نه او ثوابونه ورکوي او سبب د عفو دزياتو گناهونو يې گرزوي، دالله جل جلاله د قرب او سبب دوصول د لازياتو نعمتونو او هم سبب دخاتمي په ايمان گرزوي، او په دې سربيره د دنيا و اخرت نوري گڼې منافع او گټې په کښې نغښتي او پرې دي، له همدې جملې نه يو هم د ذی الحجة لمړۍ لسيزه ده، چې الله رب العزت خپلو بنده گانو ته په خپل مقدس کتاب قرآن کریم کې او هم دخپل محبوب پيغمبر حضرت محمد صلي الله عليه و اله وسلم په خوله مبارک ښودلي دي، اودينه يې هڅه ولي چې دغه مبارکي شپې دالله تعالی په عبادت په پوره خلوص او توجه د زړه سره ژوندي وساتي، ترڅو مستحق اومصدر دزيات اجر او ثواب وگرزي، فقهاؤ دمذهب هم ددغو شپو عبادت مستحب بللي، کما ذکر فی کتب الفقه غير مرة، فتاوی محمودیه ۲/۳۳۵

وفي الحديث، عن ابن عباس رضي الله عنه (قال رسول الله صلى الله عليه وسلم، ما من ايام العمل الصالح فيهن احب الى الله من هذه الايام العشرة، رواه البخاري).

ترجمه، رسول الله صلى الله عليه وسلم وفرمايل، څومره چې نيك اعمال الله تعالی ته پدې لسو ورځو کې محبوب دي په نورو ورځو کې ورته دومره محبوب ندې، مولانا رفعت قاسمي ددې حديث په تشرېح کې ليکي، لکه څنگه چې دهفتي په اوو (۷) ورځو کې جمعه، دکال په دولسو (۱۲) مياشتو کې روژه د روزي په درو (۳) عشرو کې اخبره عشره يو خاص فضيلت لري همدا شان الله تعالی د ذی الحجة لومړۍ لس (۱۰) ورځې هم د فضل او رحمت خاص او ځانگړې ورځې ټاکلي دي حج يې هم په همدې ورځو کې مقرر کړی دی بهرحال دادالله تعالی درحمت يوه ځانگړې عشره ده په دې ورځو کې الله جل جلاله (ته دبنده هر نېک عمل زيات محبوب اود الله په نزد ستر او عظيم ارزښت لري، رسايل مولانا رفعت ج ۳-ص ۱۱- بحواله معارف الحديث ج ۳-ص ۴۱۷—

و روي عن معاذ بن جبل (رضي الله عنه (قال، قال رسول الله صلى الله عليه وسلم (قال من أحيا الليالي الخمس وجبت له الجنة ليلة التروية وليلة العرفة وليلة النحر وليلة الفطر وليلة النصف من شعبان، رواه الاصفهاني الترغيب والترهيب ۲۸۰ / ۱

ترجمه، له معاذ بن جبل رضي الله عنه څخه روايت ده فرمايي چې رسول الله صلى الله عليه وسلم وفرمائيل، کوم څوک چې ژوندي کړي دغه پنځه (۵) شپې په عبادت سره دهغه لپاره به جنت واجب شي (له هغو پنځو شپو څخه يوه هم دترويي (يعني د اتم شپه ده، دويم، د عرفات شپه ده، اودريم، دلويي اختر شپه ده، او څلرم، دکوچنی اختر شپه ده، او پنځمه، پنځلسم (۱۵) دشعبان يعني دبرات پنځلسمه شپه ده... وايضا في الحديث، عن ابي امامة رضي الله عنه (عن النبي صلى الله عليه وسلم، من قام ليلتي العيدين محتسبا لم يمته قلبه يوم تموت القلوب، رواه ابن ماجه، الترغيب والترهيب ج ۱-ص ۲۸۰).

ابي امامة رضي) روايت کوي فرمايي رسول الله صلى الله عليه وسلم، وفرمايل، څوک چې داختر و نو دواړې شپې دا جر او ثواب په اميد او هيله په عبادت ژوندي کړي دهغه زړه به په هغه ورځ ونه مري په کومه ورځ چې دخلکو زړونه (له ويرې او هيبته د قيامت) مري،

علماء فرمايي د قيامت ورځ هغه له هيبته او ويرې ډکه ورځ ده چې خلک به دزياتې ويرې له امله مرگ ته تر ژوند ترجيح ورکوي خو کوم څوک چې ددې ورځو په مبارکو شپو کې خپل زړه دالله تعالی په ذکر او عبادت ژوندي وساتي د قيامت په ورځ به ورته له مذکوره خوف او ويرې آمن اوسکون ور په برخه شي، اللهم ثبت اقدامنا، على الصراط يوم تزل الاقدام، وببيض وجوهنا يوم تسود الوجوه. امين



پر پلار د زوی حقونه

عمر بن الخطاب رضي الله عنه ته يو سړی راغی، ورسره خپل زوی ته يې اشاره وکړه او عمر ته يې وويل: دا زوی مې عاق دی يعني زما خبره نه مني، عمر يې زوی ته وويل: ته له الله نه، نه وېرې چې د خپل پلار نافرمانی کوي؟! ځکه پلار دومره او دومره حقونه لري، زوی يې عمر ته وويل: اي امير المؤمنين! ايا زوی هم پر پلار حقونه لري؟

عمر رضي الله عنه ورته وويل: هو، زوی پر پلار حقونه لري او هغه دا چې بايد ښه مور ورته غوره کړي، څو يې خلک اولاد ته د مور پېغور ورنه کړي. بل دا چې پلار بايد ښه نوم پرې کيږدي او دريم حق يې دا دی چې بايد قرآن ورزده کړي، يعني علم وروښيي.

زوی يې عمر ته وويل: په الله قسم کوم چې پلار مې زما لپاره ښه مور نه ده غوره کړې، يوه سندۍ يې په څلور سوه درهمه اخيستي وه. او نه يې پر ما ښه نوم ايښی دی، بلکې پر ما يې جُعَل (نر خفاش) نوم ايښی. او نه يې د قرآن يو ايت رازده کړی.

عمر رضي الله عنه يې پلار ته وکتل او ورته وېي ويل: ته وايې زوی مې خبره نه مني او عاق دی؟! هغه خو تا د هغه له عاق کيدلو مخکې عاق کړی دی، يعني تا اول هغه ته د هغه حقوق نه دي ورکړي، ولاړېږه ... البصائر في تذكير العشائر لمحمد عبدالحی السورتي. تنبيه الغافلين لابي الليث السمرقندي ص ٦٩.



Srak Magazine

د شاهين په خپر نظر لرم طالب يم
په سرووینو سور ستر لرم طالب يم

زه به تل عمری هوډ ساتم په زړه کې
پرنسکېلاک یې پروت اثر لرم طالب يم

